

1926—1991 ЕЛЛАРДА АЗАТ ХАТЫН



2015 ФЕВРАЛЬ № 2

СӨӨМҮКЭ

МАЛАЙЛАР
ЕЛЫЙ БЕЛӨМЕ?
*эти-энилэргэ
киңэи*

МИН АЧКАН
АНТАРКТИДА
мэңгелек боз плендэ

АЙГӨЛ БАРИЕВА
СЫЙЛЫЙ
*итле
«кабартма»лар*

Лилия
ЯРУЛЛИНА:

«МИН КИЛЭЧЭККЭ ЫШАНАМ»



4 612750 670028



70

1945–2015

Сугыш язган хатлар

«Әллә өнем, әллә төшем, / Әтием белән күрештем...» Тирә-күрше апалар урамда очраган саен кечкенә Рузаниянең жырлавын сорыйлар, ә үзләре гел күз яшьләрен сөртәләр... «Әтиң китәргә дип чыккач: «Мин бит төпчек кызымны кочмадым!» — дип капка төбеннән кире борылып керде», — дип сөйли торган була әнисе. Әтилереннән дүрт бала кала алар. Иң кечкенәсенә — яшъ ярым, яңа тәпи атлап киткән чагы... «Әтигә жибәргә дип фотога төшкән идек. Өлгөрмәдек... Үлгән хәбәр килде. 1943 елның көзе иде ул...» Нурия апага бу вакытта тугыз яшъ, сеңлесенә караганда аңарда хатирәләр күбрәк. Әтисенә язган жырларына кадәр истә. «Фронттан килгән бу хатлар әни өчен әтидән калган иң кадерле истәлек булды. Аларны укыган саен безгә сиздермәскә тырышып елый иде...» — дип сөйли Нурия апа.

Хәбәрләшү

Дустым Хәдичәгә Нуретдиннан
бик сагынып сагынычлы сәлам
язып калам. Һәм дә кызым
Зәйтүнәгә бик сагынычлы сәлам.
Һәм дә Нуриягә эткәснән
сагынып сагынычлы сәлам.
Һәм дә кызым Рузаниягә сагынып
сагынычлы сәлам. Һәм дә улым
Наилгә сагынып сагынычлы
сәлам. Һәм дә әтиләргә барча
жәмәгатьләре белән аермаенча
сагынычлы сәлам. Һәм дә тирә-
күршеләргә барчасына сагынычлы
сәлам. Үзем исән-сау. Һәм сезләр-
не дә шулай дип беләм. 3 сен-
тябрьдән бирле фронтта без.
Бүген исәнлегезгә куанабыз.
Янәдән ике иптәшебезнең берсе
үлдә. Һәм дә үзегезнең 26 нчы
октябрьдә Һәм 30 нда язган
2 хатыгызны бер көнне алдым
22 ноябрьдә. Һәм шул ук вакытта
мин сезгә язып салам исәнлек
хәбәремне. Моннан элек тә күп
хатларны язып салдым. Наил
белән Нуриягә бишәр сум хат
эченә тыгып жибәргән идем.
Алдыгызмы? Мин элеккеге
хатларга посылка салыгыз дип
язган идем. 25 октябрьдәге
ахыргы хатны алмагансыз. Алгач
бияли, оекбаш Һәм булса берәр
..... ярап китәр иде. Тәмәке Һәм

ашарга кирәкми, житә, ач түгел.
Ул яктан кайгырмагыз. Но исән-
сау кайтып, сезнең белән
күрешергә холай насып итәрме?
Бүрек тә сораган идем, бүрек
кирәкми хәзер. Посылка салсагыз,
действующий армиягә 5 кила
мөмкин. Үземнең исемгә салырга,
1 нче январьга кадәр алалар.
Посылкагызны бик таза ящик
ясап, тышлатырсыз. Ярый, минем
башка язар сүзем юк. Хуш сау
булыгыз. Сездән хат көтеп калам.
Яздым 22/ XI - 42 ел.

Наил белән Нуриягә тагын
сагынып бик күп сәлам.

Әй илләрем, илләрем,
Илләрем, бәгырьләрем.

Герман жирләрендә
Булмасын каберләрең.

Наил, син әйткәнсең, ник
кайтмыйсың дип, мин
фашистларны бетергәч кайтам,
син зур үсәрсен инде мине каршы
алырга.

Рядовой Нуретдин САФИНның
бу хаты Кайбыч районы
Борындик авылында яшәүче кызы
Нурия апа Шәмсетдиновада
саклана. Хатны үзгәртмичә-
төзәтмичә тәкъдим итәбез.

Хөрмәтле укучыларыбыз! Гаиләгездә фронттан килгән хатлар саклана икән, редакциягә жибәрә аласыз. Хатларны сайтыбызда (www.suyumbike.ru), ә иң кызыклыларын журналда бастырырбыз.

Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык ижтимагый-сәяси һәм әдәби-нәфис журналы 1913–1918 елларда чыккан «Сөембикә» журналының давамчысы.

Элемтә, мәгълүмати технологияләр һәм массакүләм коммуникацияләр өлкәсендәге күзәтчелек буенча Федераль хезмәтендә (Роскомнадзор) 2011 елның 23 мартында «Сюумбике» дип теркәлгән. Теркәү таныклыгы ПИ № ФС 77-44363



2007, 2008, 2009 елларда журнал Россия матбугатының Алтын фондына кертелде.

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчермәләре белән бергә жиберелгәндә генә кабул ителә.

Гамәлгә куючы: «Татмедиа» ачык акционерлык җәмгыяте Казан, Академия урамы, 2.



2'2015

Директор-баш мөхәррир
Ләйсән Рәфикъ кызы ЮНЫСОВА

Редколлегия:
Нурия Беломоина, Зилә Вәлиева,
Нәбирә Гыймәтдинова, Эльмира Зарипова,
Кадрия Идрисова, Сәрия Сабурская,
Айрат Сибгатуллин, Иркия Төхвәтуллина,
Розалина Шаһиева, Гөлһаз Шәйхи.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлһаз Хәсәншина 222-09-78
Җаваплы сәркатип
Лариса Маликова



Кулъязмаларга бәя бирелми, алар кире кайтарылмый.

Автор фикере редакция фикере белән туры килмәскә мөмкин.

Рекламалар аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»

Верстка:
Лариса Маликова
Pre-press:
Игорь Глушков

Тышлыкта:
Лилия Яруллина
Фото: Газинур Хафизов

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Роза Камалетдинова
Асия Юнысова
Фотокорреспондент
Газинур Хафизов
Корректор
Фирдәвес Исмәгыйлева
Гамәли хезмәткәрләр:
Нәфисә Әскарова
Ленар Хәкимов

Редакция адресы: 420066, Казан, Декабристлар урамы, 2 нче йорт.
www.syuumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: 73002

Нәшер итүченең адресы: Казан, Академия урамы, 2, ААЖ «Татмедиа».

Кәгазь форматы 60х90¹/₈.
Күләме 8 басма табак.

Басарга кул куелды: 13.02.2015 ел.
Заказ **О-346**.
Тираж **7663**

ТР Матбугат һәм массакүләм коммуникацияләр республика агентлыгы булышлыгы белән гамәлгә куелды

Журналны тарату мәсьәләләре белән абунәчеләр – жирле элемтә бүлегенә; элемтә бүлекләре – нәшриятның газета-журнал экспедициясенә (420066, Декабристлар урамы, 2 нче йорт. Тел.: 562-10-66) мөрәҗғәгать итә ала.

Банк реквизитлары:
Филиал ОАО «Татмедиа»
«Редакция журналы «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002

«Татмедиа» ААЖ, филиалы «Идел-Пресс» полиграфия-нәшрият комплексында басылды. Казан, Декабристлар урамы, 2.

Журналда полиграфия кимчелеге булган очракта нәшриятның техник контроль бүлегенә мөрәҗғәгать итегез. Тел.: 519-44-61.

Сату бәясе – килешү буенча.



Армияда хезмәт итү ирләр шөгыле ул дигән фикергә күнеккәнбезд. Ләкин кайбер закон чыгаручылар «хәрби хезмәткә җәлеп итү мәсьәләсендә» арырак адым ясарга, ягъни «Хәрби бурыч һәм хәрби хезмәт турында»гы канунга тиешле төзәтмәләр кертергә карар кылдылар. Шундый тәкъдимне депутат Татьяна Москалькова кертте. Әлегә хатын-кызларга хәрби комиссариатка чакыру кәгазьләренә килгәнә юк, чөнки төзәтмәләр канунда беркетелмәгән. Шулай булса да, РФ Кораллы көчләрендә 50 меңләп хатын-кыз хезмәт итә инде, шуларның 3 меңе – офицер чинында.


Дәүләт Думасындагы депутатларыбызның соңгы закон чыгару инициативалары уйландыра.



Димәк, 18 яше тулган кешегә икенче кешенә үтерергә рөхсәт ителә, әмма 21 яшең тулмаган килеш аракы эчәргә ярамый. Иң башта, һичьюгы, бу саннарның урыннарын алыштырып кую дөресрәк булмас идеме икән?

ХАТЫН-КЫЗЛАР ҺӘМ КОРАЛЛЫ КӨЧЛӘР ОБЪЕКТИВ КАРАШ

Үзегезнең улыгыз, абыгыз, ирегезнең (хатыныгызның) армиядә хезмәт итүен теләр идегезме (Россия, 2014)



Хатын-кыз армиядә хезмәт итәргә тиешме



Хәрби кешегә кияүгә чыгу әле кайчан гына зур бәхет дип санала иде. Погонлы ир-атларның патша режимы вакытында да, совет власте елларында да дәрәжәсе зур булды. Һәр ике чорда да матди тотрыклылыктан тыш, хәрбиләрнең белемле саналуы, намуз һәм абруй кебек сыйфатларга ия булулары да бәяләнә.



Ә менә Грециядә яшь егетне иң элек бик озаклап сәнгать төрләренә, Геродоттан өзекләренә яттан сөйләргә өйрәткәннәр.



Аннары ул өйләнгән, 10-11 балага ата булган, өй салган, агач утырткан. Шуннан соң гына аңа сугышка китәргә, дошманнарга каршы көрәшәргә рөхсәт ителгән. (!) Бик акыллы сәясәт!



Жанна д'Арк
Франциянең милли каһарманы, Йөзбеллык сугышта гаскәр башлыкларының берсе. Еретик дип хөкем ителә, учакта яндырыла. Аннары изгеләр рәтенә кертелә.



Надежда Дурова
1812 елгы Ватан сугышы каһарманы. Полкка ир-ат киemenә киенеп килеп керә. Смоленск һәм Бородино янындагы сугышларда зур батырлыклар күрсәтә.



Мәгуә Сыртланова
46 нчы Тамань гвардия хатын-кызлар авиация полкы командиры урынбасары. Советлар Союзы Герое. 1942 елдан башлап 780 хәрби очыш ясаган.

77% Россия хатын-кызлары үзләренә киләчәген хәрби кеше белән бәйләргә каршы түгел. Соңгы сорауларның нәтижәсе бу. Ни өчен дигәнә, алар түбәндәгечә җавап бирә:

46% хәрбиләр – чын ир-атлар!

12% хезмәт хаклары әйбәт

10% гел сәяхәт итү мөмкинлеге бар

9% фатир мәсьәләсе җиңел хәл ителә

Баш мөхәррир сүзе



Ю

к, кирәкми! Хатын-кызның урыны армиядә түгел! Әйе, илгә афәт килгәндә, ул ирен дә, улын да, кызын да сафка бастырып, үзе дә, ир-егетләргә уздырып, дошманга каршы күтәрелер, соңгы кан тамчысын бирер.

Ә тыныч вакытта соң аның кулына – корал, күңеленә кургаш салу нигә кирәк? «Нәфрәт өчен – бер, ярату өчен икенче йөрәк булалмый». Бу сүзләргә Бөек Ватан сугышында яшәгән, садәлеген калдырган, иң якты хисләргә һәм иң ихлас ышанычларын канга манып кайткан хатын-кыз әйткән. Светлана Алексиевичның фронттан исән әйләнеп кайта алган хатын-кызлар белән әңгәмәләреннән төзелгән «Хатын-кызлар сугышта: сөйләнми торган чынбарлык» китабыннан өзекләргә без тәтрәнәп укыдык. Сөзгә дә, бәлкәм, әле укытырбыз – бу тарихларны кабул итәргә әзер булсагыз. Чынлап та, бу хакыйкәтне аңлап, чамалап булса да, бу – без белмәгән һәм белергә дә теләмәгән әрнүле, куркыныч, аяныч чынбарлык. Хатын-кызны, солдат итегә кигертеп, пычрак землянкаларга, канлы үлем кырына ыргыткан сугышның чын йөзе бу. Вәхши йөзе. Бу хакта алар сөйләргә теләми. Ләкин бу мөхшәр аша Жинү хакына узган алар. 800 меңгә (ә бәлки, күбрәктер дә) якин хатын-кыз фронтта сугышкан. Калганнары сугышка үз ясақларын түлөгән. Кайтарылмаслык. Онытылмаслык. 70 ел узып та кичерелмәслек. Аларның һәркайсы каһарман. Һәркайсы һәйкәлгә лаек – нәфис куллар граната алырга мәжбүр булган кыз да, пулялар астыннан яралыларны ташыган мөхәмәтле сеңел дә, бар баласын сугышта югалткан ана да, ирен көтеп ала алмаган хатын да...

Төзәлмәслек ертык яралар, төзәтелмәслек ватык язмышлар безнең ил тарихында гына калмаган. Берничә бестселлер авторы Джоджо Мойесның «Кәләшләр корабы» китабы да шул теманы күтәргән икән. Икенче Бөтендөнья сугышы чорында солдатларга кияүгә чыгып өлгергән кызларның, үз илләрен, туганнарын бөтенләйгә ташлап, ниһаять, кияүләргә белән кавышыр өчен хәрби корабта Австралиядән Англиягә китеп барулары турында. Безнең хатын-кызларыбызның күргән-күтәргәннәргә белән чагыштырып булмаса да, бу да жиңел сәфәр түгел. Сугыш беркемне дә аямый. Хатын-кызны бигрәк тә. Булмасын! Житәр! Кирәкми!!!

Ләйсән ЮНЫСОВА



8

БЕЗНЕҢ ТЫШЛЫКТА



ИРТӘГӘНЕ УЙЛАП...

Ә. Мөҗитова



ЗАМАН ҺӘМ БЕЗ



22

СИН БУЛГАНДА...

М. Кашапова

12

КӘШӘКӘЛЕ КЫЗЛАР

Ф. Мостафина

18

АВЫЛ БЕТМӘС, ЯШӘР УЛ!

М. Авзалова

ТАТАР ДӨНЬЯСЫ



26

БАР УЛ СИН ЭЗЛӘГӘН КЕШЕ...

Г. Хәсәншина

МӘДӘНИ ТӨРМӨШ



36

ГАШЫЙКЛАР БҮЛӘГЕ
О'Генри

ЯШӘЕШ



48



ЯЛГЫШЛАРЫМ —
УРМАН...
Л. Камалиева



54

АНТОН
РАЙХШТАТ:
«АНТАРКТИДАНЫ
АЧТЫМ!»
Э. Закирова

ШУЛАЙ УК:



МАЛАЙЛАР
ЕЛЫЙ БЕЛӘМЕ?

Л. Гәрәева

16

ЧИГҮЛЕ
КҮЛМӘК

Ф. Яруллин

34

АВЫЛЛАР
ИШИ КӨТӘ

Г. Сафиуллина

42

ХАТЫН-КЫЗ ГАЛӘМЕ



58



АЛТЫН-КӨМӨШ КЕНӘ
ДИМӘГӘН...

ҺӘР САНЫБЫЗДА:



БЕЗНЕҢ ПОЧТА

6

ДӨНҮЯ ГАМЕ

21

ШИГЪРИЯТ

32

БЕР ЖЫР ТАРИХЫ

40

РӘССАМ СӘХИФӘСЕ

64





*Татар милләтен
дөньяга таныткан
шәхесләр дигәндә,
Салих Сәидәшевне,
Габдулла Тукайны,
Муса Җәлилне, Илһам
Шакировны атар идем.*

Танылган музыкант, СССРның халык артисты Мстислав Ростропович Илһам Шакировның «Кара урман» жырын ишетеп шакката, жырчыны өснә кунакка чакыра. Татар жырының аһәңен ил житәкчеләре Н. Хрущев, А. Косыгиннар Илһамнан ишетәләр. Китапларда, матбугат битләрендә күнелләренә әсир иткән сихри моң иясе турында йөзләрчә язма басылып чыга. Сарман районында яшәүче шагыйрь, Татарстанның атказанган мәдәният хезмәткәре Дамир Гарифуллин сүзләренә язылган «Чыгарсыңмы каршы алырга» жыры (Валерий Әхмәтшин көе) Илһам Шакиров башкаруында узган гасырның 70 нче елларында һәр мәжлестә генә түгел, бәлки, чит илләрдә дә яңгырагандыр. Татарстанның элекке житәкчесе Фикрәт Табеев аны Япониядә ишетеп кайтуы турында да әйтә.

Илһам Шакиров исеме һәр татар кешесенәң жанына сеңгән. Әле миңа 10 яшь тә тулмаган чагымда, авылга Илһам Шакиров килде. Күрше малае белән без, бөтен халык белә торган кеше нинди икән соң ул, дип, аны күрергә урамга чыктык. Озак көтәргә туры килмәде: клуб белән киbet арасындагы юлда бик ыспай киенгән бер абый, безне туктатып, исемнәребезне сорады. Без мулла кушкан исемнәребезне атадык: мин – Хәкимулла, миннән бер яшькә кечерәк

дустым – Мирхафизан. «Карале, чын татар исемнәре, чын татар авылы икән бит бу, – диде ул. – Ә мине беләсезме?» – диюгә, ашыга-кабала-на исемен атадык. Узган гасырның 60 нчы елларында бу исемне Юрий Гагаринны белгән кебек белә идек.

1997 елның гыйнварында «Казан» шифаханәсендә Илһам Шакиров концерты булды. Шунда ял итүчеләр арасыннан безнең белән аралашып йөргән берәү сәхнәгә менде дә халык жырларын баянга кушылып матур гына итеп жырлый башлады, ахырдә Илһам Шакиров белән дә бер жыр башкардылар. Бу кеше мәшһүр жырчыбызның бертуган абыйсы Кыям Шакиров булып чыкты. Шуннан соң Кыям аганы ял итүчеләр, нишләп атаклы жырчының туганы булуыңны әйтми йөрдәң, дип, тинтерәтеп бетерделәр.

Сүземнең ахырында Илһам Шакировның 80 яшьлек юбилее мөнәсәбәте илә тәкъдимем бар. Гадәттәгечә, шау-гөр килеп узар ул, бәлки, телевидение аша туры эфирдан да күрсәтелер, машина ачкычы да тапшырылыр. Яшь башкаручыларга татар жырын башкару эталоны Илһам Шакиров икәнлеген раслау өчен болар гына житми, минемчә. Олуг шәхескә хөрмәт күрсәтеп, милләтне зурлау форсаты да чыгып тора бит, җәмәгать. Ничек итеп дигәндә, аңа «Россия Федерациясе Хезмәт Герое» исемен биреп. Ил Президенты указы нигезендә мондый югары исем 2013 елда гына булдырылды. Татарстанда беренче

булып бу исемгә Илһам Шакиров лаек булса, моңа беркем дә гажәпләнмәс иде.

Хәким ГЫЙЛӘЖЕВ.

Азнакай.

(Жәүдәт Ситдыйков фотосы)

*Үз өебезне җиткер-
гәнче, безгә әнием-
нең әнисе – Фәгыйлә
әбиемнәрдә яшәп
торырга туры кил-
де. Читән коймалы,
озын сәкеле иске өй иде
ул. Әбием үзе Әлмәттәге
улы – төпчеге Жәүдәт абый-
ларда яшәде.*

Хәзер инде үземнең яшем илләдән узып бара, әбием дә, Жәүдәт абыйлар да дөньялыкта юк. Нигеземне сагынам дип, әби кунакка еш кайта торган иде. Бу 1970 нче еллар. Миңа сигез яшь. Әбием чисталык ярата. Кунакка кайткач, иң элек дөбердәтеп өйләренә жыештырып чыгара. Ул кайтса, безгә бәйрәм. Өйләр нурлана, тәмле ризыklar пешереп, безне сыйлый. «Кыз баланың бәхете чиста өйдән башлана», – ди иде әбием. Әбием тарихның тере шаһиты иде. 1911 елда шушы авылда туган, шунда яшәп картайган. Олыгайса да, хәтерә әйбәт иде. Яшьлек елларында авылыбызда укып белем алуын, мәдрәсәдә гарәпчә укырга-язарга өйрәнүен, латин әлифбасын өйрәнүен сөйли торган иде. Ләкин без аның сүзенә әллә ни илтифат бирми торган идек. Янәсе, сезнең белем белеммени ул, менә безгә совет мәктәбендә генә дәрәс белем бирәләр. Әбиемнең китап киштәсендә гарәп хәрефләре белән язылган

китаплар күп иде. Без, замана балалары, аларга әйләнеп тә карамадык. Әбием бер кайтуында аларның барысын да жыеп алып китте.

Заманалар үзгәрде. Диннең дә кешегә бик кирәк булуын, бер дә искелек калдыгы түгеллеген аңладык. Һәр ел, көз житкәч, үзем кебек ханымнар белән дин гыйлеме алырга дип, мәдрәсәгә жыелабыз, гарәп телен үзләштерәбез, гарәпчә укыргаязга өйрәнәбез. Әмма бер нәрсә күнелне борчий: арабызда яшьләр бик аз. Яшьләр турында сүз чыккач, тагын бер нәрсәне әйтәсем килә. Телевизорны кабызсаң, ачыктан-ачык әхлакий тотнаксызлыкны, зинаны пропагандалаучы фильмнарга юлыгасың. Яшьләр бик яратып карый аларны. Әмма болардан нәрсәгә өйрәнә соң яшь буын?! Егетләренң, нәсел айгыры сыман, әле бер кыз, әле икенче кыз белән мәхәббәт уйнап йөрүләре, кызларның бай кесәле ирләр «аулавы», һәм шуларны уңай герой итеп бирүләре – замана фильмнарының төп эчтәлегә. Тугрылыкны, саф хисләргә чагылдырган кинолар күбрәк булсын иде ул.

Бүгенгә көндә авылларда яшәүче өлкән яшьтәгә абый-апалар да, егыла-бетә, татарчага тәржемә ителгән сериаллар карый. Геройларның исемнәре үк колакка ятышсыз булса да, татарча булгач, йотлыгып карыйлар. Үзебездә төшерелгән яхшы, тирән эчтәлекле фильмнар булса, үзебезнең карарлар иде. Юк бит андые. Исемнәре гасырлар эчендә югалган үз каһарманнарыбыз турында, милли тарихыбызны чагылдырган, үзебез белән горурланырлык булсын иде алар. Халык татарча нәфис фильмнар көтә.

Гөлсинә ТӨХБӘТУЛЛИНА.
Чаллы.

Безнең якта әбиләр теләк теләгәндә:
«Ходаем, ут хәвефеннән сакла, бурдан кала, уттан – юк», – диләр иде.
Бик дәрәс теләгән алар.
Гомер буге тырышып төзегән йорт-жиреңнең

мизгел эчендә янып көл булуын күрергә берәүгә дә язмасын икән.

Бу хәсрәтне узган ел үзебез татыдык – 10 ноябрьдә Биектау районы Мәмдәл авылында яшәүче әти-әни-ем – Сания һәм Мөхәммәтгали Мусиннар хужалыгы тулысынча янып бетте. Әнигә – 81, әтигә 82 яшь. Алар энем Илгиз, килеңебез Энжә белән яшиләр иде. Янгын лапастан чыккан. Әтинең малларны ашатып-эчертеп йөргән чагы булган. Төтенне күреп, энемне чакырып чыгарган. Икесе сүндермәкче булып караганнар, тик ул арада кипкән печәнгә ут кабып, бөтен жир дөрләп яна башлаган. Янгын сүндерү машиналары да килгән килүен, бернәрсәне дә коткарып кала алмаганнар. Абзар эчендәгә бар терлек-туар – атыбыз, танабыз, ике бозау, унбер баш сарык кычкырып янган. Хәтта этебез дә чыга алмаган. Янгын сүндерәм дип, үзенең дә битләре, куллары пешкән энем Илгиз, ут эчендә басып торган атның мөддәрәмә тулы күзләрен искә төшереп, ачыргаланып елый. Әле ничек үзләре исән калган?! Андый чакта кеше бик каушый бит ул. Абзар яна башлагач та, өйдәгә әйберләргә коткарып калырга мөмкин булган әле. Соңыннан энем белән килең: «Өйгә йөгәрешеп керәбез дә, нәрсәгә тотынырга белмичә, йөгәрешеп чыгабыз», – дип сөйләделәр. Бер иске микродулкынлы мич белән, телевизорны гына алып чыга алганнар. Гомер буге жыйган мал-мөлкөт, киём-салым, хәтта документлар да ут эчендә калган. Әле алай гына да түгел, күршәдә яшәүче туганнарыбыз йортына да ут кабып, шактый зыян салган. Безнең ихатадан кисәү башлары белән көл генә калды. Әти белән әнинең өсләрендә бер кат иске күлмәк, аякларында – мал арасында кия торган иске галош. Алар хәзергә миндә яшиләр.

Янгыннан соң калган кисәүләргә, жимерекләргә, үлгән хайван үлөксәләрен көч-хәл жыештырдык. Андый чакта кешеләр ярдәмненнән башка булмый. Эшкә тотыным дисәң, бернәрсә юк – ни көрәгә, ни сәңгә... Ирем белән мин, килең белән энем

тик әйләнеп йөрибез йорт урынында. Кузгатып карыйбыз – көч житәрлек түгел. Авыл жирлегә башлыгына шалтыратып, трактор бирүләрен, ярдәмгә кеше жиберүләрен сорадым. Рәхмәт яусын, килделәр, булыштылар. Әти ничә еллар рәттән өйне иминиятләштерә торган иде, ике ел элек бу эшен ташлады. Иминиятләштергән булсак, азмы-күпме акчасы булыр иде, болай бары тик үз көчебезгә генә таянырга кала. Йорт кадәр йорт салырга житәрлек акчаны каян табасың инде? Дәрәс, Биектауның социаль яклау бүлегеннән утыз мең, район хакимиятеннән ун мең сум акча бирделәр. Ул гына житми шул. Әти, бичаракаем, аптыраганнан, халык арасына хәер сорарга чыгып китте. Үзе ояла, гарьләнә. Халыкның да төрлесе бар бит. Шулай да татар авылларында иманлы кешеләр күп икән, кем иллә, кем йөз сум булса да бирә, буш чыгармый, ди. Бик зур рәхмәт аларның барысына да. Беркөнне Лаеш районы Имәнкискә авылында берәүләр егерме мең сум акча биреп чыгарганнар. Куып чыгаручылар да бар. Этне куган кебек, жилтерәтеп чыгаруларына гарьләнеп, үксеп-үксеп елый әтием. Картайган көнемдә болай йөрермен дип уйладымыни соң ул? Йөрмичә дә булмый. Казанда яши алмый шул ул авыл кешесе. Үзебезнең нигездә кечкенә генә булса да бер йорт салырга хыяллана әти. Бу хатны язудымның да сәбәбе – шул. Миһербанлы, мәрхәмәтле кешеләр безгә бераз булышмалар микән? Тамчыдан күл жыела диләр бит. Зинһар, ярдәм итегезче. Телефон номерым: 8-987-424-26-80 – «МТС» операторыныкы. Акчаны шушы номерга да салып була, банкта исәп-хисап сәхәтүм да бар.

Алдан ук бик зур рәхмәтемне
әйтеп,
Филсинә ГАЛЛӘМОВА.
Казан.

Хөрмәтле укучыларыбыз!
Сездән хатлар көтеп калабыз.
Безнең адрес: Казан,
Декабристлар урамы, 2.
e-mail: suyumbike@telebit.ru

БИЗМӘН
ЙОЛДЫЗЛЫ-
ГЫННАН УЛ.
ҺӘРЧАК
ҺӘРНӘРСӘНЕ
БИЗМӘНГӘ
САЛЫП
КАРЫЙ
ТОРГАН.

Кешеләргә мөнәсәбәтне,
кылган эш-гамәлләрне,
уй-максатларны,
тырышлыкны,
хис-кичерешләрне...
Холкындагы һәр халәт,
һәр үзгәреш, салават
күперә төсләре кебек
балкып китеп,
аны тагын да тирәнрәк
ача төсле.

Эльмира МӘҖИТОВА



ИРТӘГӘНӘ УЙЛАП...

«Сезне яратабыз!»

...Кулына сары розалар бәйләмә тотып, «Булдыралар! Акыллы шул алар!» – дип сөйләнә-сөйләнә, сөенчтән балкып килеп кергән чагына эләктем. «Әле генә бик катлаулы диплом эшләрән якладылар! Мин шуннан... – диде ул соклануын һәм горурлыгын яшерә алмыйча. – Күзләре ничек янганын күрсәгез! «Ура! Заводка барабыз!» – дип торалар. Бу жиңү түгелмени?! Шуннан армиягә китчәкләр, әйләнәп кайткач та эшләрән шунда дәвам итәрләр, кайберләре исә эшли-эшли кичке якта КАИда укыр...»

Һәм китте, китте мактап! «Биредә укыган балаларны мактап туймаслык», – ди. «Бездә очраклы гына килеп эләккән балалар юк», – дип тә куя. Эти-әниләре дә искиткеч кешеләр икән... Әнә, бер малайлары укуыннан бушаган арада «Радиоприбор»да эшләп, айга 8 мең хезмәт хакы алган ди әле. Әйбәт бит! Радиоэлектрон аппаратлар һәм приборлар монтажлау белгечлегә буенча 3 нче курста укучы Айнур Мингәрәев WSR һөнәри

осталык милли чемпионатының сайлап алу турында жиңүче булган. Инновацион идеяләре белән дә көллият укучылары арасында беренче урынга чыгып, жиңүче-призер исемен яулаучылар бар. Һөнәри белем бирү учреждениеләре студентлары арасында ел саен уздырыла торган «Килчәк безнең кулларда!» дигән республикакүләм фәнни-тикшеренү эшләре конкурсында да алар – «Радиомеханика колледжы» укучылары гел алдынгылар бит! Бүген оборона предприятиеләренә фән белән бәйлә производстволарда эшләр өчен югары квалификацияле эшчеләр һәм инженер-техник белгечләр кирәк. Көллият бу бурычны үтәүгә аерым игътибар бирә икән: үз хезмәт биографияләрен нәкъ менә шушы юнәлештә башлардай егетләргә жыйа. Аны тәмамлаучылар инде оборона комплексының бик күп эре предприятиеләрендә эшли.

Мин остаханәдә мавыгып, үз эшләренә чумып утырган малайларны күрдәм. Кулларында – буш плата. Шуңа төрле детальләр – диодлар, транзисторлар тезеп, төгәл



■ **Лилия Яруллина** – Казан «Радиомеханика колледжы» директоры, педагогика фәннәре кандидаты, «Ел менеджеры» Бөтенроссия конкурсы җиңүчесе, «Ел хатынкызы» бөйгесенең (2013) «Ел үрнәге» номинациясендә җиңүче.

■ **Шигаре:** Иртәгә карый бел, киләчәк өчен эшлә!

■ **Ярата:** бакчада казынырга, чөчәкләр үстерергә, балык тотарга, гөмбә җыярга, китап укырга, дуслар белән аралашырга.



схемалар ясарга өйрәнәләр. Ювелирлар диярсең! Уйларында – дингездәге су асты көймәләре, хәрби корабльләр, күктәге самолетлар... Бүген бу укучылар искиткеч төгәллек белән дәрәс схемалар ясау серен үзләштерә, ә иртәгә инде заводта аларга катлаулы микросхемалар ясауны да ышанып тапшырырлар. Алар ясаган приборлар төрле өлкәдә кулланыла ала. Һәм, әлбәттә, иң элек хәрби техникада! Очкычларда, корабльләрдә!

Директорны аерым бер якынлык, жылылык белән яраталар. Хезмәттәшләре, укучылары, ата-аналар. Ул электрон почтасын ачып, укучылары язган хатларны укыганда рәхәт бер дулкынга күчеп алды. «Лилия Фәритовна! Без Сезне яратабыз!», «Балаларыбыз да үскәч Сезгә киләчәк», «Лилия Фәритовнаның иң шөп сыйфаты – аңа ышанырга була!», «Яратабыз. Ышанабыз».

«Мин киләчәккә ышанам», – дип, Лилия Яруллина үзе рухландырган түгелме соң аларны? Җиңүчеләр булырга өйрәткән. Яратырга өйрәткән – әти-әниңе, кешеләрне, эшне, туган жирне, Ватанны... Ул сөйләгәннәрне тыңлый-тыңлай, әнә шундый нәтижәләр ясыйм. Аның белән сөйләшү, аны тыңлап утыру рәхәт. Кабинетындагы һәрнәрсә Лилия Фәрит кызы образын тагын да баеп җибәрә сыман. Гөлләр, китаплар, картиналар, курчаклар, пианино... Хәтта тәрәзәдән күренгән агачлар, кар каплаган алмагачлар да нидер сөйли... Кайчандыр үзләре утырткан бакча бит ул!

Лилиянең тормышка, яшәешбезгә, халкыбызга, туган телебезгә кагылышлы кызыклы фикерләре бар. Еракка китеп кара икән, дип, Финляндиядән алган тәэсирләре белән бүлешә. «Хельсинкида фин татарлары белән аралаштык. Татарстан, Казан, халкыбызның бай мирасы, гореф-гадәтләребез турында сөйләштек. Күнелләргә жирсү-сагыну катыш горурлык биләде. Еракта туган телдә, җырларыбыз да сагындыра, аларның кадере бермәбер арта икән...»

Юл башы

51 нче мәктәптән соң, финанс-икътисад институтын тәмамлап, төрле дәрәжәдәге уку йортларында укытучы-методист булып эшли, ә КАИда инде доцент Лилия Фәрит кызы Яруллина икътисад кафедрасында лекцияләр укый. «Бухучет» минеке түгел дип, педагогикага кереп китә. «Колледжда икътисадый әзерлек процессында студентларның социаль үсеше» дигән темага фәнни хезмәт язып, диссертация яклай. Гүзәл Мөхәмәтжанова, Флера Зыятдинова кебек дәрәжәле, талантлы

Иртәгә инде Ватаныбыз иминлеге шушы эшләренә бәйлә булачагын аңлап, тырышып укый бит алар!

ханымнар аның фәнни җитәкчеләре була. Аннары Президент программасы буенча укулар. Мәскәүдәге Плеханов исемендәге академиянең халыкара ресурслар үсеше үзәгендә менеджмент буенча тест узганнан соң, Япониягә бер айга стажировкага китү. Анда персонал белән эшләр, кадрлар алмашу буенча күп нәрсәләргә үзләштерү. Германиядә, Кореядә исә колледжларда укытуны оештыру нигезләренә өйрәнәп кайтулар... Казан радиомеханика көллиятен җитәкләү дәверендә бөтенесе Лилия Яруллинаның эшендә чагылыш таба, ялтырап күренеп китә тора.

Казан радиомеханика көллияте оешуга инде 48 ел. Предприятиегә кадрлар әзерләү максатыннан, 1967 елда 51 нче техник училище оештырыла башта. 1970 елда завод уку бинасын төзи, укыту-житештерү остаханәләре һәм комбинатлары булдыра. 1995 елда эшчедән алып радиоэлектроника инженерларына кадәр әзерли торган өзлексез һөнәри белем бирү системасы кертелә. 2000 елда исә А. Н. Туполев исемендәге КГТУ базасында



■ 2 нче сыйныфта укучы кызым Майя бик ижади бала. Сәнгать мәктәбенә йөри, рәсемнәр ясый, нәфис гимнастика белән шөгыльләнә. «Үземне дә, кызымны да 60 нчы еллар фильмнары үрнәгендә тәрбиялим. Алар чиста, кешелекле.



радиоэлектроника һәм тармак менеджменты кафедрасы ачыла. Укыту процессын фәнни-методик ысулда алып бару, колледж-КАИ-ААЖ «Радиоприбор» уку кластерлары механизмын булдыру нәкъ шушы чорга туры килә инде. Бүген ул «Радиоприбор» заводын кадрлар белән тәэмин итүче «Казан радиомеханика колледжы». Ике коллективның – завод һәм көллиятнең – кулга-кул тотынып эшләве Россия сәнәгатен алга жибәрүче зур көч икәннен чамалау кыен түгел.

Шундый җаваплы эшкә ничек төвәккәлләп алынган соң бу ханым? Нинди юллар аша килгән? Нинди сынаулар үтеп? Радиомеханика, техника, электроника... Хатынкыз түгел, ир-егетләр эше ич бу!

Лилия, ачылып, үз дөньясына алып кереп китте.

Мин үз эшемне, хезмәттәшләремне, укучыларымны яратам.

Эти ышанычын аклау

Этием Фәрит Юныс улы хәрби кеше иде. Вольскида Югары хәрби училище тәмамлаган. Кызганыч, узган көз арабыздан китеп барды... Бик юксынабыз аны! Ул 1940 елда туган, сугышта һәлак булган әтисен күрми дә үскән. Әнисе дүрт бала белән калган. Шигырьләр ярата, җыр ярата, кешеләр ярата торган искиткеч кеше иде әтием: барысы белән уртак тел таба, һөммәсен җайлый-көйли белә, кызыма татарча китаплар укый. Хәзер кызым үзе татарча укый, шигырьләр сөйли. Минем хезмәтемне аңлап, күрәп үсә, укытучы эшенә тирән хөрмәт белән карый ул. Менә шул була инде оясында ни күрсә... Бу чынлап та шулай.

Менә мин яшьләрне һөнәргә өйрәтү юнәлешендә эшлим. Радиоэлектрон аппаратура һәм приборлар мон-

тажчылары, техник-электрониклар, токарьлар, машина төзелеше белгечләре әзерләп, оборона комплексы предприятиеләренә жибәрәбез. Бу ниндидер сынау, үзгәртү соң матур дәвам калдыру өчен форсат дип уйлыйм. Ничек кенә кыен булса да, алга барырга кирәклекне балачактан үзләштердем мин. Кем булырга гына хыялланмадым! Укытучы эше – иң ошаганы булгандыр...

Студент чакта, финанс-икътисад институтында укыганда ук балалар бакчасында эшләп йөрдәм! Музыка дәресләре үткәргә, «утренник»лар әзерләргә йөгерәм. Мәктәпкә озату бәйрәмнәре аеруча дулкынландыргыч була иде. Шуңадыр, сиреньнәр һәм лаләләр – минем өчен иң кадерле чәчәкләр...

Кайчандыр бакчада йөргән балалар инде мәктәптән соң көллиятне тәмамлады, заводка урнашты, инде үз балалары алар сукмагыннан китеп бара. Шулар белән очрашкан, гел әтиңең дәвам турындагы сүзләре искә төшә. Мөгаен, мин аның ышанычын аклаганмындыр. Алар яныма килә, үткәннәрен сагынабыз, уңышларыбызны уртаклашабыз...

Алтын йөрәкле әни

Мин һаман бер мәкальне кабатларга яратам: «Урын кешене түгел, кеше урынны били». Һәм шундук әниемне күз алдыма китерәм. Миңа да, табибә булып эшләүче сеңлем Эльмирага да күп сыйфатлар әниебездән күчкән. Күпләр әнине Мәүсилә Харис кызы Яруллина буларак белә. Легенда дисәң дә ярый аны. Ул барысына да кирәк, гел кирәк. Тынгысыз, эшчән, җаваплы, зирәк, максатчан, кешелекле безнең әни. «Радиоприбор» заводына ул 50 ел гомерен биргән. Ә Яруллиннар династиясенә инде 300 елдан да артык. Мин дә шулар арасында – гаиләбез эшләрен дәвам итәм. Кайчандыр әнием, 16 яшьлек кыз, радиоэлектрон аппаратуралар монтажчысы булып заводка эшкә килгән. Бүген көллият

шул бик кирәкле белгечләргә өзерли. Үзем дә егерме елдан артык завод белән иңгә-иң торып, яраткан көллиятемдә эшлим. Әниемнең мактау кәгазьләре, диплом, Рәхмәт хатлары, башка бүләкләре арасында берсе – минем өчен иң кадерлесе: ул «Алтын йөрәкле кеше» исеменә лаек булуы. Бер генә түгел, өч тапкыр бит! Шәкертләрем, яратабыз, ышанабыз, дип әйтә икән, димәк, дәвам бар. Әтидән, әнидән күчкән дәвам...

Без – бер команда!

Менә хәзер дә тормыш, яшәү мәгънәсе турында уйланам. Коллективымны, студентларымны, эшемне яратам. Үз алдымда торган бурычларны аермачык күрәм, миннән нәрсә таләп итәселәрен беләм. Чынлап та, нәрсәдер эшләү, хәл итү, кайбер чакта төзәтмәләр кертү, авыр тоелган мәсьәләләргә чишү, ситуацияне үз кулыма алу барып чыга минем. Ахыргы сүзне үзгә әйтү бик мөһим бит ул! Соңгы нәтижә синнән тора дигән сүз. Нинди эш соң ул, диярсез. Үзгә шатлык, башкаларга файда китерә торган яраткан эш турында әйтүем. Аңа бөтен жаным, кендегем белән береккәнмен инде. Мин генә түгел, биредә йөрәкләрендәгә бар жылыны, яхшылыкны, тупланган белем һәм тәҗрибәне балаларга бирергә өзер гажәеп фидакар җаннар эшли! Предприятиеләргә кемнәргә өзерләргә кирәген яхшы беләбез. Эшче кадрларга һәм электроника, машина төзәтеш өлкәсә белгечләренә булган ихтыяж динамикасын һәрчак күзәтеп, өйрәнеп барабыз. Үз эшебезнең патриотлары буларак, эш белән тәэмин итүчеләрдән, социаль партнерларыбыздан һәм, гомумән, дәүләт тарафыннан житди ярдәм дә өмет итәбез. Бердәмлектә – көч, диләр. Бергәләп тотынып, Россия электроникасының абруен дөнья күләмендә тагын да югарырак дәрәжәгә күтәрәчәкбез әле без. Колледж никадәр белгеч укытып чыгарды! 5 меңнән артык технар! Һәм күбесе үз белгечлегенә буенча эшли.

Минем ныклы терәгем бар: ул – «Радиоприбор» заводы, колледжыбызны эш белән тәэмин итүче предприятие. Авиация борты аппаратуралары житештерү буенча Россия Федерациясендә иң алдынгы предприятиеләрнең берсе, илебиз радиоэлектроникасының чын мәгънәсендә флагманы ул! Генераль директор Шабаев Илдар Мирсәжан улы кебек бер сүздән аңлый, хәлгә керә белә торган чын житәкче булганда эшләве дә күңелле шул! Без – бер команда. Бездән чыккан монтажчылар туп-туры шунда барып урнаша. Республикада бездән башка бер уку йорты да өзерләми аларны. Алар һәрчак кирәк, аларга ихтыяж зур. Бу белгечлеккә сорау арта гына бара чак әле. Илдә иң кыен чорларда күпләп экономистлар, юристлар өзерләп чыгардылар. Ә без шул чакта ук машина төзәтеш белгечләре, токарьлар укытуга керештек. Өзмичә укытабыз, эшче квалификациясә алырга мөмкинлекләр тудырабыз, аннары ул белгечләр КАИга укырга керә. Россия Президенты оборона сәнәгатен үстерү, икътисадый потенциалны күтәрү бурычын куйды. Без аңа алданрак та килдек әле. Бүген бу идея инде үзенең апогейна күтәрелде. Хәзер Татар-

станда «Ростехнологиялар» дәүләт корпорациясенә кергән ААҖ «Радиоприбор», В. И. Шимко исемендәгә «НПО Радиоэлектроника», ААҖ «Казан электротехника заводы», ААҖ «Казан оптика-механика заводы» радиоэлектрон кластер предприятиеләре интенсив үсеш ала. Дәүләт Программасының уңышлы үтәлеше максатларында, республикадагы радиоэлектрон һәм оптоэлектрон сәнәгать предприятиеләре ихтыяжы өчен «Радиомеханика колледжы» базасында заманча укыту үзгә концепциясә булдырылды. Алдыбызда яңа перспективалар, яңа бурычлар. Җиңеп чыгачагыбызга ышанам мин!

*Үзен табалмыйча адашып калган
укучыларым юк минем. Кирәкле
булуларын аңлап яши алар!*

Бәхет турында


...Кичен Майяны мәктәбеннән аласы, гимнастика студиясенә илтәсе бар. Кызын балерина итеп күрәсе килеп, үзе сокланган Уланова, Павлова, Майя Плисецкаяларны телгә ала. Кызы да бит Майя! Лилиянең көефе шәп бүген – тьфү-тьфү, күз генә тимәсен! «Девчата» фильмындагы яраткан жырына күчмәс иде: «Снегопад, снегопад, снегопад давно прошел... Майя Кристалинская шулай җырлаган...» Абау, тагын Майя! Лилия ул арада укучыларында, яшьләрдә, ниһаять, кызында күрергә теләгән сыйфатлар, тәрбия, һәр балага барып житә алу, игътибар һәм жылылык турында сүз башлый да, күңел жылысы, патриотизм хисләре салып төшерелгән фильмнарның азлыгына, балаларга карата кулланылган тыю-куркытулар, «кирәкми», «ярамый»ларның күплегенә эче пошып куя... Үзара чиста мөнәсәбәтләр урнаштыру, битараф калмау, башкаларга ярдәм кулы суза белү, җаваплылык хисе – менә ничек күрергә тели ул кешеләрен. Башкаларны шатландыра алу – бәхет аның өчен. Ул сөйли, көлеп жибәрә, укучыларын, хезмәттәшләрен мактап ала, фәлсәфәгә кереп китә. Һәм яңача ачыла бара...

«Бездә укыган егет-кызлар очрый да, якын итеп һәр укытучының хәлен сораша. Шундый рәхәт булып китә!»

«Өч-дүрт ел сизелми дә уза ул. Ә шул арада алар бездә тормыш сабакларын үзләштерә! Шөхес булып, һөнәр алып чыгалар. Үзләренең ныклы «мин»ен раслыйлар! Ышанасызмы, якты, яхшы киләчәккә ышаналар!»

«Гаиләм – илһам чыганагы. Мин анда яраткан, кадерле әни, кайгыртучан кыз һәм апа, тугры дус булып ачылам. Кунаклар каршылау, «фирменный» ризыклар белән сыйлау, бакча эшләре, чәчәкләр үстерү ошый миңа».

«Һәр җирдән матурлык эзли. Ижади, эшкә бирелгән, тугры, җаваплы, ярдәмчел, иртәгәсә көнгә ышанган кешеләргә хөрмәтем зур. Һәм шундый сыйфатларга ия хезмәттәшләремне күреп, күңел куана. Чын патриотлар алар. Идея өчен эшлиләр, ахыры җиңү белән төгәлләнәсенә ихластан ышаналар, һич арттырусыз, алар бүгенгә көн геройлары диясем килә».



КӘШӘКӘЛӘ КЫЗЛАР



Фәнзилә
МОСТАФИНА

Хоккей уйнар өчен нәрсә кирәк? Шул да булдымы сорау – боз, көшәкә һәм алка, диярсез әлбәттә. Ә минем кызларым бу фикер белән килешеп бетми. Кулыңа көшәкә алгансың икән, аңа күңеленә салырга кирәк, ди алар. 18 яшькә кадәрле кызлар арасында Америкада узган Дөнья чемпионатында океан аръягын шаулатып, чех кызларын елатып, III урын алып кайткан Татарстан кызларының сүзенә ышанмый мөмкин түгел!

Өлеге төр дисциплина буенча Дөнья чемпионатында Россия җыелма командасы 7 ел рәттән катнашты. Узган ел, безнең кызлар дүртенче урынны яулагач, их, җиңү кул сузымында гына иде бит, дип уфтанып куйган идек. Һәм быел, ниһаять, безнең кызлар пьедесталга менү бәхетенә иреште. Алтынга тиң бронза булды ул! Шул медальне илгә алып кайткан кызлар арасында дүрт татар кызы да булуы икеләтә куаныч.

Көшәкәле кызларның икесе – Лиана белән Фәнүзә бүген Коми Республикасының Ухта шәһәрәндә, Алсу белән Ландыш – Түбән Новгородта. Чемпионат бетте дә ял итәбез түгел – кызлар хәзер үз командаларында ил беренчелеге өчен көч сынаша. Туган якларына ялга нибары бер айга, анысы да җәй көне генә кайтачак әле алар. Җәй җиткәнән көтсәк, уңыш төмен югалтыр, дидек – тренировкалардан бушаган арада кызларны интернет челтәрәндә «эләктердек».

Малайлар белән уйнап үскән Фәнүзә

Фәнүзә Кадыйрова – Кукмара районы Сәрдекбаш авылы кызы. 16 гына яшь әле аңа. Шушы яшеннән америкалыларның күңелен яулаган ул. Шулай булмаса, чемпионаттан соң кызның перчаткаларын Торонтодагы Хоккей даны залына куярга соратып алырлар идемени?! Фәнүзә чемпионатның иң яхшы бомбардирларының берсе булып та танылган. Иң шәп булу өчен нибары бер очко житмәгән. Анысы куркыныч түгел. Кыз үзе әйтмешли, җиңүләрнең зурсы алда булып әле.

Фәнүзәнең әтисе Фәһим Кадыйров – Кукмарада билгеле кеше. Көрәшче, районда хоккейны үстерүгә зур өлеш керткән шәхес. Кызны бозга бастыручы да – әтисе. Мин шалтыратканда, Фәһим абый интернеттан кызы Фәнүзә уйнаган «Арктик-Университет» командасының матчыны карап утыра иде. Яраткан шәгыльәннән бүлдерең, әти кешегә сорауларымны бирдем:

– Ни өчен Фәнүзәгә нәкъ менә хоккейга бирдегез?

Көлеп җибәрде Фәһим абый. Бу сорауны гел бирәләр, күрәсез.

– Ул вакытта районда фигуралы шуу юк иде әле. Ә хоккей бар. Үзәбез дә урамда малайлар белән алка куып үстек. Мәктәп янында хоккей тартмасы ясаттым да малайларны уйнарга өйрәтә башладым. Хатыным Гөлзия эштә, Фәнүзәгә балалар бакчасынан мин алам. Алам да үзем белән бозга алып киләм. Шулай итеп тимераякка басты ул. Башта алка җыеп кына йөрдә. Көннәрдән бер көнне бер малай уенга килми калды. Фәнүзә аның формасын киеп карарга рөхсәт сорады. Шуннан ул киemen салдырып булмады инде.

– Хоккейда жәрәхәтләр дә булырга мөмкин бит. Курыкмадыгызмы?

– Хатын-кызлар хоккей ирләрнеке кебек тупас түгел бит ул, йомшаграк. Үзем дә уйнагач, кызым өчен курыкмадым. Әнисен дә күндердек. Аннан соң Фәнүзә беркайчан да үзен жәберләргә юл куймады. Малайлар төртеп китсә, артларынан көшәкә белән сугып кала, үзләрен бортка китереп сылай иде. Хоккейда бәргәләшеп алулар була инде, моңа



гадәти күренеш итеп карыйм. Каты сугышма, дип кисәтәбез үзе.

Фәһим абый Фәнүзә турында да, хоккей турында да тәмләп һәм озаклап сөйли ала. Уллары Булат Әлмәттә шулай ук хоккей уйный. Ә Фәнүзәне, чемпионатта күрәп алып, Америкага чакырганнар! «Әле беркөнне, мин китәм, дип маташа иде. Америкадан ике клуб шалтыраткан. Кеше анда укырга да элгә алмый, миңа уку бушка була, уйнавын да бөтенләй башка дәрәжәдә уйнайчакмын, ди. Сезонны бетерик әле, аннары сөйләшербез ул турыда, дидек», – ди Фәһим абый.

Фәнүзәнең хыялы – Олимпия уеннарында катнашу. Шул максатына таба ныклы адымнар белән атлый кыз.

Фәнүзәнең үзе белән дә сөйләштем. «Иң яраткан тренерың кем?» – дип сорыйм. Уйлап та тормыйча: «Әти!» – ди.

– Әгәр яраткан хоккейчың белән бер бишлектә уйнарга мөмкинлек бирелсә, кемне сайлар идең?

Хоккей сөюче теләсә кем исемен атарга мөмкин: Илья Ковальчук, Александр Овечкин, Павел Дацюк...

Мин белми торган тагын кемне әйтер дә оятка калырмам икән, дип уйлап та бетермим, кыз шартлатып җавап бирә:

– Абыемны!

Абый тимераякларынан башланган карьера

Актаныш районы Иске Байсар авылы кызы Лиана Ганиеваны хоккей уйнарга абыйсы өйрәткән. Дөресрәгә, аның тимераяклары. Лиана ясле яшендә үк абыйсының тимераякларына кызыккан. Үсә төшкәч, аның тимераякларын урлап, бозлавыкка кача торган булган. Кызның хирыслыгын күрәп, әти-әнисе Лиананың үзенә дә тимераяк алып бирергә мәҗбүр булган.

«Районда зур кызлар арасында шорт-трек ярышы узганда, Лиананы сынап карарга булдык. Ул вакытта дүртенче сыйныфта гына укый иде, ә 11 нче сыйныф кызларын «эх» тә итми узып китте, беренче урынны алды. Тренер өметле икәннән сизеп алып, миңа әйтте. Шуннан хоккейга бирергә булдым. Әнисе баштарак борчылды, әлбәттә, тик Лиананың уйныйсы килү теләгә ташып тора иде – әнисе дә карыша алмады», – ди кызның әтисе Альберт Ганиев.

Бозда бәргәләшүләр турындагы сорауымны Альберт абыйга да бирәм. «Кызларга сугышу килешми, шуңа күрә уен вакытында да бәрелешләргә катышмаска тырыш, дип әйтәбез. Тик үзен һәм команданы якларга туры килә икән, монда бер сүз дә әйтеп булмый. Лиана кечкенә вакытта тыныч булса да, үзен бәрәүдән дә кыерсыттырмый иде».

Лиана ил җыелма командасында икенче сезон уйный. «Узган ел өченче урын өчен Чехия командасына каршы уйнаган идик. Алар җиңде – без аларга кыарап еладык. Быел киресенчә булды: безнең кызлар өченче урында – чех кызлары безгә карап елады», – дип хисләре белән уртаклаша кыз. Лиана Ухта шәһәр-рендәге урман көллиятенә 1 нче курсына укый. Үзе дә, әти-әнисе дә Лиана Ганиеваны килчәктә Олимпия уеннарында күрәләр.

Лиана хоккейчы кызларның бер көнен тасвирлап та күрсәтте. «Ир-

тәнгә җидедә торабыз. Җиңелчә зарядка ясаганның соң, укырга китәбез. Хәлебезгә кереп, имтиханнарда «автомат» куя торган укытучылар да, «батыра» торганнары да бар. Сәгать дүртләр тирәсендә тренировка башлана. Болай сөйләгәндә гел бертөрле, күңелсез кебек, тик без кызыклы шөгыльләр табарга тырышабыз, чана шуарга барабыз, шөһәр буйлап йөрибез. Шунысы бар: кичке «һава сулау»дан соң урамга чыгарга ярамый. Тәртип көчле монда. Мәсәлән, «прогулка»га, тренировкаларга бер минутка соңга калсаң, 100–300 сум штраф. Ул акча командага җыелып бара». Кызларга ай саен хезмәт хакы түләнә, голларны күбрәк кертсәң, премия дә өстәлә. Төгәл суммасын гына әйтмәде Лиана, сер булып калсын диде.

Американы ошаткан кыз. Сакчы Лиана Ганиеваны, Чехия белән уеннан соң, Америка арбитрлары Россия җыелмасының иң яхшы уенчысы дип таныганнар.

«Хоккей – тормыш рәвешбез»

Алсу Рәхимова белән Ландыш Фәләхова – Саба районныннан. Бүген Түбән Новгородның «СКИФ» командасында уйныйлар. Нижгар өлкәсенә Олимпия резервы училищесында белем алалар. Ландыш – 10 нчы, Алсу 11 нче сыйныфта.



БЕЛМӘСӘҢ БЕЛ

Аларның командасы узган сезонда Россия чемпионатында беренче урынны яулаган. Быел менә уңышларына тагын берәү – бронза медаль өстәлдә. Дөнья чемпионаты медале!

«Укырга кергәнче үк авыл малайлары белән елгада боз катканын көтеп ала һәм көннәр бие хоккей уйный идек. Боз сараена 3 нче сыйныфта укыганда йөри башладым. Гаиләбездә башка хоккейчылар юк. Ике абыем да укытучылыкка укыйлар: олысы – математика һәм информатика, кечесе физкультура буенча», – ди Ландыш. Кыз рәсем ясарга ярата, дизайнер булырга хыяллана. «Ә хоккей?» – дип кызыксынам. Жавап озак көттерми: «Киләчәк турында уйлаганым юк. Тик мин хоккейны яратам һәм уйнавымны дәвам итәргә теләм».

Ландышның әле уйланырга, булачак һөнәрен сайларга бер елы бар. Ә Алсунның инде мәш килеп бердәм дәүләт имтиханына әзерләнеп йөргән чагы. Мәш килеп, дип, хоккейдан бушаган арада, әлбәттә. Нинди һөнәр сайлаячаксың, диюемә: «Әле ул турыда уйлап бетермәдем шул», – дигән жавап алам. Үзе әйтмәсә дә, тел төбеннән шул аңлашыла: Алсу да киләчәген хоккейсыз күз алдына китерми. «Мин 6 яшемдә уйный башладым. Заманында әтием хоккей уйнаган. Хәзер икетуганнарым һәм 12 яшь-

лек кечкенә сеңлем Айсылу да хоккейга тартыла», – ди ул. Алсу әти-әнисе кочагыннан бик иртә чыккан. 12 яшендә Түбән Новгородка чакырганнар аны. Ә 2012 елда ил жыелма командасына алганнар. «Зурлар жыелмасына элэгәсе генә калды», – дип елмая кыз монитор аша. Уңышларын иң элек әтисе белән уртаклаша икән.

«Көне-төне хоккей уйнагач, үзеңне гүзәл зат итеп тоярга вакыт каламы соң?» – дип кызыксынам Алсудан. Кыз интернеттан жавап сырлаган арада, үз сорауыма үзем үк жавап биреп тә куям: теләк кенә булсын, вакыт һәрчак табыла! Алсудан да шундый жавап килә: «Буш вакыт аз кала. Аны үзем өчен үткәргә тырышам. Кибетләрдә йөрергә яратам. Өйдә булганда төмләшкәчкә пешерергә өйрәнәм».

* * *

Жиңү пьедесталына менеп караган кешегә нинди сорауны бирми калу мөмкин түгел? Ничек ул анда басып тору, дигәннән! Кәшәкәле милләттәшләребезгә дә бирдем бу сорауны. «Рәхәт!» – ди кызлар. Һәм, алдан сүз берләшкәндәй, өстәп куялар: «Без ил данын якларга тиеш идек. Кулыбыздан килгәнне эшләдек, тик тагын да югарырак күтәрелеп тә булыр иде. Анысы – киләсе елга!»

■ Хатын-кызлар спорты бүген гадәти хәл. Әмма бу мәйданда урын яулау җиңел булмаган – озак вакыт хатын-кыз спортның үзе сайлаган төрләре белән түгел, ә бәлки рәхсәт ителгәннәре белән генә шөгыльләнә алган. Хатын-кызларның җәмгыятьтәге урыны төрлечә булган кебек, аларның спортка керү процессы да төрле илләрдә тигез бармаган. Бүген инде үсеп килүче илләрдә дә меңнәрчә кызлар спортның төрле төрләре белән шөгыльләнә. Ләкин бу – спортка мәхәббәт дигән сүз түгел, ә кияүгә уңышлырак чыгу өчен спорт ачкан мөмкинлекләрне күз алдында тоту гына: физик күнегүләр белән мавыккан кызлар сәламәт, матур, сылу гәүдәле була. Гаиләле булуга, хатын-кызлар спортны ташлый.

■ Икенче Бөтендөнья сугышыннан соң колониаль бәйләлектән котылган Африка илләрендә дә спортка тартылу күзәтелә. Әмма ирләр катнашкан спорт төрләре белән хатын-кызлар күптән түгел генә шөгыльләнә башлаган. Моңарчы алар бию, музыка һәм төрле уеннар белән генә шөгыльләнә алган.

■ Ирак хөкүмәте 1958 елга кадәр хатын-кызларга халыкара ярышларда катнашуны тыйган. Иранда, гомумән, хатын-кызларга физик күнегүләр белән янында ире булганда гына шөгыльләнәргә рәхсәт ителгән.

■ XX гасыр ахырында спорт мәсьәләләре белән шөгыльләнүче дәүләт оешмаларында хатын-кызның статусы бермә-бер үсә. Алар халыкара спорт берләшмәләрендә дә күбрәк катнаша башлый. 1981 елдан 1987 елга Халыкара олимпия комитеты составына җиде хатын-кыз кертелә.

■ XX гасырда япон хатын-кызларының да спортка мөнәсәбәте үзгәрә. Моның сәбәбе – Япониядә Олимпия уеннары узуы.

■ Чирәм хоккее белән хатын-кызлар беренче бөтендөнья сугышына кадәр үк шөгыльләнгән. 1927 елда Англиядә «Хатын-кызлар хоккей клубының халыкара федерациясе» дип аталган халыкара спорт оешмасы барлыкка килә. Ишкәк ишү спорты да нәкъ шул чорларда колач җәя. 1914 елны АКШ, Канада, Бөекбритания, Франция, Швеция һәм Германиядә Милли федерацияләр оештырыла. Спортның бу төре буенча ярышлар беренче мәртәбә 1925 елда узса да, хатын-кызлар уеннарга бары 1948 елда – XIV Олимпиада вакытында гына кертелә.

■ Хатын-кызлар арасында шайбалы хоккей уены беренче тапкыр 1892 елда уза.



Малайлар кызлардан кай
яклары белән аерыла дисәм,
кычкырып көлчәксез.
Юк, жөнәс аермасын күздә
тотуым түгел. Малайлар
дөньясы һәм аларны кыю
да, батыр да, тәвәккәл дә,
шул ук вакытта миһербанлы
да, олы йөрәкле дә
ир-егет итеп үстерү турында
уйлануым. Интернет киңлек-
ләрендә шактый кызыклы
нәрсәләргә юлыктым.
Шуларны сезнең белән дә
уртаклашасым килә.



Фото: Газинур Хафизов

МАЛАЙЛАР ЕЛЫЙ БЕЛӘММЕ?

Үзган гасыр ахырында кешелек
бер нәрсәне абайлап алды: без
малайларны тәрбияли белмибез
икән. Алар ялкау, начар укый-
лар, җавапсызлар, кыңгыр
эшләрен дә ешрак алар кыла.

Малайларны тәрбияләү эшенә битарафлыктанмы бу?
Әллә соң малайлар дөньясына ачыласы ишекнең ачкы-
чын таба белмибезме? Күрәсең, соңгысы дәрәҗәгә
якынрактыр. Килчәктә чын ир булырга тиеш ул
малайларның тәрбия дилбегәсә хатын-кызлар кулында
бит. Бакчада аларны без тәрбиялибез, мәктәптә без
укытабыз, югары уку йортында тагын без. Хәтта гаилә
коргач та ирләргә баш булырга омтылабыз. Ир-егетнең
табигате нинди? Алар үзләре чын ир-ат нинди булырга
тиеш дип саный? Хатын-кыз моны беркайчан да тулысы
белән аңлап бетерә алмас. Эмма бүген бер нәрсәне ачык
беләбез: малайларга ир-ат даирәсә житми. Хатын-кыз
арасында гына кайнашканлыктан, ир-атның тормышта
тоткан урынын аныкламый үсә улларыбыз.

Сезнең дә хатын-кызлар авызыннан: «Үземне аңлай
торган ир-ат очратмадым», – дигәнне ишеткәнегез бар-

дыр. Хатын-кызны аңлай алмаучы ул ир-атны хатын-
кыз үзе тәрбияләгән бит югыйсә. Нигә шулай килеп
чыга соң? «Әни, сине берәүдән дә рәнжеттермәм», –
дип, йомшак куллары белән әнисенә муенына сарылу-
чы малайдан, нигә соң әле хисләргә саран егетләр үсә?
Калыплашкан тормыш кануннары буенча, ир-егет үзен
кулда тота белергә, салкын акыл белән эш итәргә, хис-
ләрен ачыктан-ачык күрсәтмәскә тиеш. Хатын-кыздан
аермалы буларак, аңа еларга, киреләнергә ярамый.
(Малайлар иң күп ишетә торган сүздер ул – «Син кыз
мәллә?») Бүгенге психологлар беравыздан тәкрарлай:
ир-егетнең хисси үсеше кечкенәдән бастырыла. Ә бит
галимнәр күптән ачыклаган: кешенең хисчәнлегә аның
интеллектын билгели. Кешенең акыл үсешеннән тыш,
әле хисләр дөньясы, хисләр байлыгы да бар. Хисләр
байлыгы – үз-үзеңнең һәм башкаларның хис-тойгыла-
рына сизгерлек, аларны аңлай, кабул итә белү. Малай-
ларның хис-тойгыларын бастыру килчәктә психологик
кыенлыктар тудырачак икән. Бу проблема бигрәк тә
яшүсмерләргә хас. Эмоциональ наданлык аларга яшь-
тәшләре белән аралашканда комачаулай. Көчлөү, үзара
сугышу, берничек тә аңлатып булмый торган вәхшилек-

нең сәбәбе – ир баланың тормыштагы бөтен нәрсәне көч белән үлчәргә омтылуы. Мондый проблемалар булмасын өчен, ир баланы кечкенәдән үз хисләрен аңлый белергә өйрәтергә кирәк, ди алар. Кызларга караганда, малайлар үз-үзләренә бөяне түбәнрәк куя. Аның күңеле көн саен батырлык кылырга чакыра (нишлисен, табигате шундый), ә инде уңышсызлыкка очраса, күңеле шундук боега.

«Сизгерлеген үстерим дисәгез, улыгыз белән хис-кичерешләрегезне ешрак уртаклашыгыз, – дип киңәш бирә психологлар. – Башкаларның да хисләрен тасвирларга тырышыгыз. Музыка, кино, әдәбият – хисләрен үстерүдә иң зур ярдәмчеләр. Улыгызны хисләрен яшермәскә өйрәтегез. Көчсезләрен кызгансын, аларга ярдәм кирәген белсен. Ятим көчкә кызганудан күзләренә яшь тулган балагыздан көлмәгез, оялтмагыз. Аны аңлавыгызны, кече күңеллелегенә куануыгызны белдерегез».

Танылган сексолог һәм социолог, профессор Игорь Конның «Мальчик – отец мужчины» китабында мондый юллар бар: «Балаларны нәрсәгә өйрәтергә кирәген житәкче әфәндедәр яхшы белә. Ә ничек өйрәтәсен педагогика профессорлары хәл итә... Ә менә социологлар, дөньяның кая таба барганына карап, малайларны ничек тәрбияләргә ярамаганын әйтеп бирә».

Тәрбиянең төп нигезе – үрнәк. Ир бала янында үрнәк алырдай ир-ат булу кирәк дисәк, бу – ачыш булмас. Борынгылар малайларны ничек тәрбияләргә дип, баш ватмаган. Малайны ир-ат тәрбияләргә тиешлеген белгән алар. Ир баланың эчке дөньясын ир кеше генә аңлай ала. Чөнки бу кичерешләренә кайчандыр ул үзе дә кичергән. Әле безнең үзебездә, татарларда да, һөнәргә өйрәнсен, дөнья күрсен, чарлансын, дип, ир баланы берәр һөнәр иясенә өйрәнчек итеп бирә торган булганнар. Бүген бу остазлык вазыйфасын спорт тренерлары,

укытучылар, туганнар яки гаилә дуслары арасыннан баланың хөрмәтен казанган берәр кеше башкара ала. Ә андый кешенең булуы бик кирәк.

Ир-егет булып житлегү дәверендә ир бала өч чор аша кичә. Беренче чорда – туганнан алып алты яшенә кадәр бала әнисенә «чытырдап» ябышкан була әле. Әмма бу әтинең роле аз дигән сүз түгел. Ир бала әти белән үсәргә тиеш. Әти – канун. Әтинең бурычы – баланы ярату булса, әтинең бурычы – өйдәге кагыйдәләренә булдыру, аларның үтәлешен таләп итү. Әти әйткән «ярамый!» һичшиксез үтәлгә тиеш.

Икенче чор ундүрт яшькәчә дәвам итә. Бу чорда бала аңлы рәвештә әтисенә тартыла, аңа карап, ир-ат булырга өйрәнә. Улларын ялгызлары гына үстерүче әниләр аның бу таләбен аңларга тиеш. Әтисе булмаса ни, туганнар, дуслар арасында баланың аңлаучысы, киңәшчесе булырдай кеше табылырга мөмкин. Нәкъ шушы яшьтә ир балалар малайлыкның төмен-ямен тоя башлый икән.

Өченчесе – яшүсмер балигылыкка ирешкәнчегә кадәрге чор. Бу – иң катлаулы чор. Әти-әни инде икенчерәк планга күчә. Баягы остазлык дигәннебез, шушы чорда аеруча мөһим. Ир балага тормыш югары таләпләр куя. Шәфкатьле дә булсын ул, жебеп тә төшмәсен, кыю да булсын, куркыныч вакыйгаларга да тармасын, акыллы да булсын, эшчән дә булсын, четерекле хәлләрдән чыгу җаен да таба белсен... Шушы сыйфатлар ир балага барысы да берьюлы сыеп бетәргә тиеш.

Төрле чыганаclarдан алган бу мәгълүматлар, ундүрт яшьлек егетнең әнисе буларак, миңа шактый кызыклы тоелды. Малайлар тәрбияләү кадәресе сезне дә борчыймы? Әйдәгез, фикер алышуларны журналыбызның сайтында дәвам итик. Сездән хатлар көтәбез.

Лилия ГӘРӘЕВА

Әниләргә киңәш:

- Малайларны кечкенә вакытта иркәләүдән курыкмагыз. Яратуыгызны гел белдереп торыгыз. Сөз аның киләчәктә хатын-кыз белән ике арадагы мөнәсәбәтләренә нигез саласыз.
- Ә менә яшүсмер малаегызны алдыгызга утыртып сөю дәрәс түгел. Бу яшьтә малайларның сексуальгә формалаша һәм сезнең иркәләү-назлавыгыз аңарда дәрәс булмаган эротик тәэсир калдырырга мөмкин.
- Улыгыз ничә яшьтә генә булмасын, аның кыюлыгын күреп, мактап торыгыз. Аның янында үзегезгә көчсез, яклауга мохтаж хатын-кыз итеп күрсәтегез.
- Улыгызны «өф-өф» итеп кенә үстөрмәгез. Үзе тотып карамыйча, чөйнекнең чынлап та кайнар икәнәне ышанмаячак бит ул.
- Малайларны гел ачуланып тору, аларда дөньяга карата үч тудыра. Танылган англиз педагогы Роджер Эшемның мондый сүзләре бар: «Ир балада тырышып уку теләген фәкать мактап кына уятып була».
- Улыгызны ялгызлыгы гына үстөрәсез икән, аны һичшиксез, берәр спорт түгәрәгенә бирегез. Түгәрәкнең житәкчесе ир-ат булсын. Киңәш сорардай ир-ат дуслы булырга тиеш аның.

Әтиләргә киңәш:

- Улыгызның күз яшьләреннән көлмәгез. Аны сүз белән «чеметмәгез», бигрәк тә иптәшләре янында.
- Улыгызның гел яныгызда чуалуына ачуланмагыз. Киресенчә, кадак какканда, шөрәп борганда, базардан бәрәңгә алып кайтканда (гәрчә улыгыз өч кенә бәрәңгә күтәрә алса да) аның ярдәме алыштыргысыз булуын әйтегез. Үз көченә ышанып үссен.
- Улыгызны кыйнамагыз. Көч куллану һәрвакыт үч алу теләге тудыра. Бала күңелендә бу теләк туплана килеп, ахыры аяныч булырга мөмкин. Джон Локкның 1693 елда язган «Тәрбия турында кайбер фикерләр» трактатында бик үтемле фикер бар: «Кем дә кем улының хөрмәтен казанарга теләсә, ул кеше иң элек улын үзе хөрмәт итсен».
- Яшүсмерлек чорында малайлар өчен әти кеше авторитет булудан туктарга да мөмкин. Чит ир-ат үз әтисенә караганда акыллырак, уңышлырак булып күренә аның өчен. Бер гыйбарәне ишеткәнәгез булдымы икән: «Кечкенә вакытында малай үзенә әтисеннән үрнәк ала, яшүсмер чорда әтисен дөньяның бер булдыксызы дип саный. Ә инде үзе өйләнәп, балалар үстәрә башлагач, әтисенәң ярышы гына кеше булганына төшенә».



Фото: Газинур Хафизов

АВЫЛ БЕТМӘС, ЯШӘР УЛ!



Мәдинә
АВЗАЛОВА

ДӨРЕСЕН ӘЙТКӘНДӘ,
ӨЙГӘ УЛ КУНАРГА ГЫНА КАЙТА.
КҮП ВАКЫТ ТӘУЛЕКНЕҢ УНИКЕ СӘГӘТЕ
ФЕРМАДА УЗА. ЕЛ ӘЙЛӘНӘСЕ ШУЛАЙ.

Заманында бу хужалык нинди генә исем белән йөртелмәгән. Аны Мәшләк агрофирмасы дип тә, берара җаваплылыгы чикләнгән җәмгыять дип тә йөрткәннәр. Ничек кенә димәсеннәр, иң авыр чорларда да ул авыл халкының терәге, ышанычы булып кала килгән. Узган елның февраленнән крестьян-фермер хужалыгына әверелгән шушы зур комплекстың җитәкчесе Нияз Шәмсетдинов ул елларны искә төшерә дә, хәзергесеннән канәгать калып, шөкер итә. Хәтта көндәлек кирәге булган ягулыкка да тилмереп торган чаклары бар иде бит аларның. Тырышып, тир түгеп тапкан хезмәткә 3 тәңкәгә бәяләсеннәр дә... «Сөтне әйтәм, – дип ачыклык кертә Нияз Габделхәевич. – Өч сумнан сатып җибәрә торган идек бит ул вакытларда».

– Шулай бит, Рәйсә, – дип куя җитәкче. Без сөйләшкән арада әле йөгереп барып, улакларга фураж салып, әле сыер савучылар белән ни хакындадыр гәп куертып мәш килгән ханым, баш кагып куя. Үзе бөләкәй, үзе чандыр... «Бөләкәй генә булса да, ирләргә бирешми ул, – ди уйларыбызны укыгандай Нияз Шәмсетдинов. – Җитмәгән җире юк. Үзе итекче, үзе читекче... Малларны ашатучы-эчертүче дә, укол ясаучы да ул. Кирәк икән, сыер да сава».

■ «Әгәр дә хөкүмәттән булышлык булмаса, авылларга яшәве бик авырга туры киләчәк», – дигән иде Нияз Габделхәй улы. Әйе, яз көне ашламага, ягулыкка бәяләргә яртылаш калдырганда, утка 30 процент ташлама ясаганда, акчалата ярдәм күрсәткәндә... яшәргә булыр иде анысы. Ашлыкны арадашчылар 5 сумнан, ө сөтне 20 сумнан җыеп китәләр икән. Бирмәс идең, акча кирәк, хужалыкны алып барасы бар. Арадашчылар бетмичә, хөкүмәт белән турыдан-туры эшли башламыйча, рәхәт күрәм димә, кыскасы. «Сөтнең литрын 25–28 сумнан алсалар, җырлап-көлеп кенә йөрер идем», – ди Нияз Шәмсетдинов үзе дә.

«Үзбезнең сыерлар»

– Рәйсә Галимулла кызы Әхсәнова – әлегә хужалыкның зоотехнигы. 2014 елның Татарстан Авыл хужалыгы һәм азык-төлек министрлыгы тарафыннан танылган иң яхшы зоотехнигы!

– Ирләр эшләп карады инде бу эштә, – дип дәвам итә сүзен фермер. – Бер ел түзәләр, ике ел, аннары кайсы эчүгә сабыша, кайсы урлашып тотыла. Маллар янында андый кешеләр буталып йөрергә тиеш түгел. Алар барын аңлый. Яратканны да аңлый. Ә без яратабыз, әйеме, Рәйсә, – ди ул янә хезмәттәшенә мөрәҗғәгать итеп.

Нияз Габделхәевич эшли башлаган 2007 елларда мал саны 600 ләп була. Бүген ул 860 ка җиткән. Бер баш сыердан көненә 17,2 килограмм чамасы сөт савып алына. «Тәүлегенә 5 тонна сөт озатабыз», – дип горурланып сөйләгән җитәкчедән:

«Малларыгыз көр-шәп күренә, әллә чит илдән кайтарттыгызмы? – дип сорыйбыз. Ул канәгать елмая: «Үзбезнекеләр! Мин малларны күбрәк ашату ягында. Азыгы җитте исә, малың чит илнекеннән бер ягы белән дә калышмый». Һәм өстәп куя: «Бер дә аптырамагыз, чит илнеке дә бер-ике елдан үзбезнекенә әйләнә ул. Үзбезчә ашаткач, үзбезчә карагач, үзбезчә яраткач, пропискасы үзгәрә аның. – Без көлешеп алабыз. – Министр да бер килгәч: «Нияз, сыерларың үзең

шикелле», – диде әле дип, янә бер көлдәреп ала.

Сыер сыртын сыйпый-сыйпый комплекста озак йөрибез. Малларга азыкны трактор тарата. Җитәкче әйтмешли, берсе дә сәнәк-көрәк күтәрәп йөрми. Монда да эшләр машина-төймәләргә көйләнгән. Кайчандыр 8 миллион бурычы булган аларның. Хәзер анысы да түләнеп бетеп килә. 72 ләп кешедән торган коллектив малларга азыкны үзе әзерли: үзе чөчә, үзе үстерә, җыеп ала. Фермер: «Биш мең тонна салам-силос әзерләдек. Кышка җитә, яртысы кала да әле, – ди дә, – көненә ун төргәк салам, биш төргәк печән кереп бара», – дип санап китә. Бирегә күрше авыллардан да, Әлмәттән, Мамадыштан да килеп эшлиләр. Вахта бер авылдан икенчесенә йөрәп тора. Кыскасы, эшсезләргә менә дигән эш урыны!

*Мал да кеше шикелле.
Ашыйсы килсә, ярсый тора.
Чирләсә, ятып тору
җаен гына карый.*

Үзеңне кызганмасаң...

Хәер, Нияз Шәмсетдиновның уң кулы Рәйсә Әхсәнова үзе дә бу як кешесе түгел. Тумышы белән ул – Теләче ягынан. Ә Балык Бистәсенә Мәшләк авылына ул



Чаллыдан – Казан кулинария училищесын тәмамлап, ашчы булып эшкә киткән жиреннән кайта.

Адәм баласын дөньяның бер чигеннән икенчесенә ни йөртә?! Билгеле инде, ризык йөртә. Ә тагын... мәхәббәт! Ул үзе бер белмәгән авылга килеп урнашуын бик гади аңлата. Фатир бирәбез дигәннәр аларга. Яшь гаиләгә шул гына кирәк тә...

Хөкүмәттән ярдәм булмаса, авылны яшәтү авырга туры киләчәк.

Ул чагында «Татэнерго»ның Мәшләктәге ярдәмче хужалыгына да эш рәтен белүче тәжрибәле белгечләр кирәк булгандыр. Тикмәгә генә фатир вәгъдә итмәсләр. Дөрәс, Рәйсә кайтуга ук эшкә йөгермәгән. Чөнки ул декрет ялында була. Рәйсә белән Хәмәтнәкыйф Әхсәновларның уллары туа. Ире тракторга утыра. Ел ярым чамасы үтүгә, Рәйсә дә фермага эшкә чыга. Тана-бозаулар карый. Малларны баладай күреп тәрбияләвен күргәннәрдер инде, берәздән аны ферма мөдире итеп куялар. Ул караган терлекләрнең көненә бер килограмм һәм аннан да күбрәк артым бирүе – күрелмәгән хәл, үзе бер хикмәт була. Шуның өчен аны 10 мең сум премия белән дә бүләкләләр әле. Инде менә ул респуб-

ликаның «Иң яхшы зоотехнигы». Шул хакта сүз башлыйм да, ишеткәнемнән үземчә нәтижә ясым: бер уйлаганда, уңышларга ирешү, хезмәтнең бөтен нечкәлекләре белән белү өчен академияләр тәмамлау ул кадәр үк мөһим дә түгел икән. Рәйсә бит әнә белгече буенча – аш-су остасы. «Үзеңне үзең кызганмыйча эшлесең», – ди ул, уңышларының серен шул рәвешле аңлатып. Ә үз-үзеңне кызганмау, аныңча, малларны ярату. Ул аларны «йоклатып», төн уртасында гына өенә кайта, ә иртән – алар баш калкытканчы, тагын килеп житә. Әйтерсең, фермадан китеп тә тормаган. Бәлкәм, шуңадыр да, малың халәтен йөрәгә белән тоя. Хастага сабышкан малга уколны да ул үзе ясый, үзе аерым рацион белән ашата да. Бозаулаган сыерларны да күздән ычкындырасы түгел. Көненә өчәр мәртәбә савып тормасаң, жилеңе шешәргә мөмкин. Ул шулай ди. Шундук хәтерендә калган кайбер вакыйгаларны да исенә төшереп ала.

– Бервакыт сыерның бозавы дөрәс килмәде. Бозауны аягыңнан тартып чыгарганчы, бик озак вакыт үтте. Әнисе дә, бозавы да исән калды, дип и-и куаныштык аннары.

Фермага иртәнге сәгать 4 тән торып чыгып китеп, өйгә төн уртасында гына кайткан хатынын Хәмәтнәкыйф: «Ник соң кайттың?» – дип битәрләми инде хәзер. Хезмәтенең ни дәрәжәдә җаваплы булуын аңладымы, эшне беренче

итеп куйган Рәйсәсә белән килеште инде ул.

– Баштарак әйтә идем. Хәзер юк, – ди Хәмәтнәкыйф. Әңгәмәбез Әхсәновларның таштан салынган зур йортларында дәвам итә.

– Ничек өлгерә соң, алай булгач? – дим өйдәге чисталыкка ишарә ясап.

– Малайлар, – дип сүзгә кушыла хужабикә. – Кызлар юк ич безнең.

Олы уллары Рамил инде үзе күзле-башлы, гаиләсә белән Чаллыда яши. КамАЗда эшли икән. «Төгәрмәчләргә көпчәкләр ясый», – дип төзәтә әниләре. Уртанчы уллары Риназ төпчеге Ришат белән вахтага чыгып йөриләр. Берсе дә эшсез утырмый. Өйгә яңа техника кайтып утыруын да сизми кала әле кайчак әниләре. Кер юу машинасын да егетләр алып кайтып куйган.

– Ял иткәнегез бармы, жиңел сулап куярдай чакларыгыз буламы?

Башта ул сорауымны аңламыйча тора. Аңлап алгач, кул гына селти.

– Кая ул ял, маллар синең арка кыздырып ятканыңны көтеп ач утырсынмы?! Булмаганны, – ди ул, мине хәтәр эштә тоткандай. Безгә елның язы-көзе дә, җәе-кышы да юк. Дөрәс, жәйләрен терлекләр жәйләүдә була. Әмма бу әле эш жиңеләйде, дигән сүз түгел. Жиңел сулыш алам, дип әйтә алмыйм.

«Ирләр – сансыз, эшкә җавапсыз карый. Ә Рәйсә белән эшләргә була», – ди Нияз Шәмсетдинов.

Авилның киләчәгә турында сөйләшү күңелдән китми. Туган ягы – Мамадыш районының Еники-Чишмә авылында мәчет салдырган, бөтен дөньяга гөрләтеп, инде жырларга күчкән зур чишмә ясаткан, Мәшләк авылына юллар күтәрткән, иңгә-иң эшләүче хезмәттәшен «Рәйсә генә булдыра ала», – дип күкләргә чөйдергән, халыкка бары игелек кылу турында гына уйлаган шундый житәкчеләр, һәм әлбәттә инде, Рәйсә ханым шикелле эштән башканы белмәгән дә, күрмәгән дә кешеләр булганда, авыл бетмәс, яшәр ул! Кемгә ничектер, ә безнең менә Мәшләктән күтәренке күңел белән китеп барыш...



■ «Өч малайның өчесе дә өй эшләрен белә: жыештыралар, ашарга пешереләр, керләремә кадәр үтүкләп куялар. Миңа эш калмый да», – ди Рәйсә.

ЖӘМГЫЯТ



■ Татарстан Президенты Рөстәм Миңнеханов Россиянең һәм Татарстанның халык артисты, Г. Тукай премиясе лауреаты Илһам Шакировны 80 яшьлек юбилее белән котлап, аңа республиканың «Фидакаръ хезмәт өчен» медален һәм «Форд Мондео» автомобиле ачкычын тапшырды. Бөек җырчының юбилей кичәсе Г. Камал театрында узды.

■ ТР Дәүләт Советы Рәисе урынбасары Римма Ратникова Казандагы Бөек Ватан сугышы музей каршында эшләп килүче «Сугыш чоры балалары» клубы әгъзалары белән очрашты. Анда татар телендә яңа гына чыккан «Сугыш чоры балалары» дигән китап парламентка бүләк итеп тапшырылды. Әлеге китап халык инициативасы белән туган, аны сугыш чорында үскән һәм бүген шул исемдәге клубның әгъзалары булып торган кешеләр язган.

■ Татарстанда «Гаиләм шәмаиле» дигән акция игълан ителде. Ул дүрт номинациядә үткәрелә: «Профессиональ каллиграфия», «Үзешчән каллиграфия», «Балалар ижаты», «Гаилә ядкаре». Иң яхшы эшләргә конкурс 15 майдан 15 июльгә кадәр Колшәриф мәчете залларында узачак. Җиңүчеләр Идел буе Болгарында ислам кабул ителүгә багышланган бәйрәмдә игълан ителәчәк.

КОТЛЫЙБЫЗ

■ «Ярдәм» тернәкләндерү үзәге директоры Мәликә Гыйльметдинова Россия кеше хокукларын яклау буенча вәкиле Элла Панфилованың Рәхмәт хатына ия булды. Хат Татарстанда 2014–2018 елга Кеше хокуклары стратегиясен тикшерү барышында тапшырылды.



МӘГАРИФ

■ Эшче һөнәрләрнең дәрәжәсен күтәрү максатыннан «Казан ярминкәсе»ндә «Мәгариф. Карьера» күргәзмәсе ачылды. Ул урта һөнәри уку йортлары мәктәп укучыларын, абитуриентларны квалификацияле эшчеләр өзерләү программасы белән таныштырды, тормышта дәрәс юл сайлауның мөһимлеген җиткерде.

МӘДӘНИЯТ

■ «Казан Кремле» музей-тыюлыгының «Манеж» күргәзмә залында «Борынгы Болгар шәһәре һәм Зөя утрау-шәһәрчеге: үткәне һәм бүгенгесе» дип исемләнгән экспозиция ачылды. Анда XVI йөз әйберләре, 2010–2012 елларда Болгар шәһәре территориясендә табылган алка, беләзек, йөзек, асма бизәк, каптырма һәм башка бизәнү әйберләре урын алган. Тормышы һәм ижади эшчәнлегенә Зөя шәһәрчеге белән бәйлә рәссамнарның эшләре экспозициягә баеп җибәргән.



■ Татар классигы Нәкый Исәнбәт һәм Сирия драматургы Саадалла Ван-нус әсәрләре буенча куелган атаклы «Хужа Насретдин» яңадан Камал театры сәхнәсенә әйләнеп кайтты. Яңа премьерда Фәнис Җиһанша, Миләүшә Шәйхетдинова, Зөлфирә Зарипова, Ринат Тажетдинов, Илдар һәм Искәндәр Хәйруллиннар уйный. Спектакльгә баш режиссер Фәрит Бикчәнтәев сәхнәләштергән, рәссамы – Сергей Скоморохов, композиторы – Эльмир Низамов.

■ Режиссер Рөстәм Рәшитовның «Айсылу» кыска метражлы фильмының премьерасы мәдәният тормышында зур вакыйга булды. Сюжет буенча, Айсылу авылда – пенсиядәге әнисе белән яши, беркайда да эшләми. Авариягә эләккәннән соң, гарип калып, култык таягында гына йөри. Әмма ул – талант: искиткеч җырлый. Балачак дуслары Йосыф музыка продюсеры икән. Ул кайтып төшә, һәм вакыйгалар көтелмәгән борылыш ала...

Фильмда Г. Камал һәм Г. Кәриев исемдәге театр артистлары уйный. Айсылу ролендә – Г. Кәриев исемдәге татар яшьләр театры артисты Гөлнәз Галиуллина.

СПОРТ

■ Кайбыч районында «Салават күпере» дип исемләнгән бассейнлы спорт комплексы ачылды. Аны ачу тантанасында Татарстан Президенты Рөстәм Миңнеханов, министрлар һәм ведомстволар вәкилләре катнашты. Универсаль спорт залында мини-футбол, волейбол, баскетбол, бадминтон мәйданчыклары, өлкәннәр һәм балалар өчен бассейннар бар. Халыкара класслы спорт мастеры, 37 тапкыр Россия чемпионы Яна Мартынова һәм Россия чемпионаты финалисты Элина Максимова йөзү буенча мастер-класс күрсәттеләр.



■ Казанда су төрләре спорты буенча FINA Дөнья чемпионатына билетлар сату башланды. Халыкара турнирга билетларны бүләк сертификатлары рәвешендә дә алып була. Ярышлар вакытында тамашачылар җәмәгать транспортында бушлай йөриячәк.

УЛ – МАММОЛОГИЯ ҮЗӘГЕ
ЖИТӘКЧЕСЕ, ТАНЫЛГАН МАММОЛОГ-
ХИРУРГ. ХАТЫНЫ, БАЛАЛАРЫ ӨЧЕН
ӨЗГӘЛӘНЕП, ЧИКСЕЗ МӘХӘББӘТЕ БЕЛӘН
ЖИЛ-ДАВЫЛЛАРДАН САКЛАП
ТОРУЧЫ КАЙГЫРТУЧАН ИР ҺӘМ ӘТИ...



СИН БУЛГАНДА...

Мәдинә
КАШАПОВА

Б

езгә аларның барысын бергә жыеп сөйләшү насыйп булмады. Гаилә башлыгы – һәр минуты исәптә булган күренекле маммолог-хирург. Кызлары – Лондонда. Улларының көне мәктәп белән Спорт сарае арасында уза. Бу гаилә белән танышуны хужабикәдән башлык дигән идек тә, ә ул әнә: «Башта ирем белән сөйләшегез», – дип, юлыбызны исеме ил чикләрен үтеп, дөньяга тарала башлаган Республика онкология клиник хастаханәсенә борды.

...Дивар буйлап тезелгән урындыкларда – табибның соңгы сүзен көтеп, тын калган хатын-кызлар. Коридорда алма төшәрлек тә урын юк. «Сез кем янына?» – дип кызыксынам.

– Хәсән Маратовичка, – ди озын чиратның ахырында утыручы яшь кенә ханым. – Минем арттан булырсыз. Иртәрәк килеп житә алмадым, – ди ул, уфтанып. – Ерактан килдем. Марий Иленнән үк. Танышым биредә дәваланды. Безнекеләр: «Соң инде», – дип Казанга жибергәннәр. Шушы Маммология үзегенә килеп табиб Гобәйдуллинга күренгән. Ул карап тикшергәннән соң, операция көнен билгеләгән. Менә бер ел инде кайгы-хәсрәтсез яши, күкрәген дә саклап калган. Их-х, миңа да булыша алса икән... «Булышыр, – дим, – һичшиксез булышыр». Ул, чиратсыз алга үтүемә кәефе кырылыпмы, мине канәгатьсез карашы белән озатып кала.

Аның кул астында – авыруларны үлемнән алып калу өчен медицинаның иң алдынгы ысулларын файдаланучы гажәеп кешеләр.

– Көтәләр анда Сезде, – дим, маммолог-хирург Хәсән Марат улы Гобәйдуллин янына керүгә.

– Көн саен шундый хәл, – ди ул. Сүз үзеннән-үзе хатын-кызны ут йотарга мәжбүр иткән күкрәктөгә яман шеш авыруларына барып тоташа. Хәер, гомерен шушы чиргә каршы көрәшкә багышлаган табиб тагын ни хакта сөйләсен инде?! Менә хәзер дә ул үзе минем белән сөйләшә, ә уйлары һаман аны зарыгып көтеп утыручыларда... Һәркайсын тыңлап, карап чыгасы бар, дәвалауның иң дөрес юлын табасы. Үзәбезнекеләрне генә түгел, ераклардан да килгән авыруларны кабул иткәннән соң, ул операциягә кереп китәр. Аларның һәркайсы – катлаулы, һәркайсы үзенә күрә кабатланмас. Елына 250 шәр операция ясаган хирург, уңышлы чыгасына иманы камил булмаса, операция өстәле янына килеп тә басмый.

– Иң авыры нәрсә, операцияме? – дим.

– Иң авыры – хатын-кызны операциягә күндерү, – ди ул. – Бу аларны куркыта. Сөйләшә-аңлата башлагач кына ризалашалар. Медицинага бит көннән-көн алдынгы ысуллар керә бара. Инде операция вакытында да берьюлы ике эш башкара алабыз: шешне алуға, шундук имплант куябыз. Мондый ысул белән операцияне илдә беренчеләрдән булып без ясадык.

Белем артыннан – Европа илләренә

– Сөзгә бирелгән бүләкләрме? – дибез, дивардагы дистәләгән дипломнарны күздән кичереп.

Ул өстәл тартмасыннан тагын бер дистә сертификат-дипломнар чыгара. «Моңысы Италиядән, моңысы Испаниядән, моңысы Германиядән кайтканы...» – дип санап китә. Кайларда гына, нинди генә илләрдә булмаган, нинди генә дәрәжәле мөнбәрләрдән чыгыш ясамаган икән ул! Укыган да, белемен дә күтәргән, тәҗрибә дә туплаган. Һәм боларның барысына эшнә ахырынача һәм бары сыйфатлы итеп башкару нәтижәсендә ирешелгән. Һәр операция аның йөрәгә аша узган. Операцияләренә

һәркайсы уңышлы үтсә өчен никадәр көч, белем, тәҗрибә, сабырлык кирәклегә аңлашыладыр инде, минемчә... Дөрес, гадәттән тыш хәлләр дә булгалыйдыр. Тик табиб бу хакта сөйләргә яратмый.

Ул Маммология үзегенә институттан соң – интернатура, аннан ординатура тәмамлап, Яшел Үзән районы үзәк хастаханәсенә онкология бүлегендә эшләп килә. 1999 елдан бирле шушында. Үзәкне житәкләргә алынуына да азмы-күпме тупланган эш тәҗрибәсе булышкандыр. Ә менә 2011 елдан – түләүлегә әйләнгән Маммология үзәгә житәкчесе.

– Бездә белгечләргә элөгүе кыен түгел, – ди житәкче. – Гадәттә, табибка кереп житкәнче бик күп анализ тапшырырга кушалар. Ул яктан бездә уңайлы – барысы да үзәбездә башкарыла, хәтта иминият полисын да сорамайбыз. Шунлыктан читтән килүчеләр дә шактый.

Ул ясый торган операцияләр – уникаль. Хирург хатын-кызны яман шештән коткарып, үлемнән генә саклап калмый, имплант ярдәмендә яңадан тормышка кайтара.

Ул кечкенәдән үк табиб булырга хыялланган. Башка уй башына да кереп карамаган. Әңгәмәдәшәм шулай ди. Бәлки, Яшел Үзән районының үзәк хастаханәсендә озак еллар гинеколог булып эшләп, шуннан лаеклы ялга чыккан әнисе Наҗия апаның да йогынтысы булгандыр. Шәфкатьлелек һәм шуның белән бергә ирләргә хас тәвәккәллек тә, кырыслык та бар аңарда.

Ачлык елларында бабаларының Үзбәкстан якларына күчеп китүе, аннары тормышлары рәтләнә башлагач, әнисе туып-үскән Яшел Үзән районына кайтып урнашуы хакында бик еракта калган якты-кадерле истәлек итеп сөйли ул. Кечкенә Хәсәнгә әле ул чагында нибары алты яшь була. Аннан соң... уку еллары, урта мәктәпне көмеш медальгә тәмамлап, Казан дәүләт медицина институтына укырга кергән бәхетле көннәр... барысы да матур бер хатирә булып артта кала бара. Әмма берсе дә онытылмый.

Әнә ул, 3 нче курста укучы студент егет, Яшел Үзәннән Казанга барырга электричка көтә. Платформа тулы аның кебек яшьләр. «Шунда бер кызга күзем төште, – дип елмаеп искә ала ул. – Чибәр, зифа буйлы... Бик ошаттым. Танышып киттек. «Үзем дә төшөп калганнардан түгел, – ди дә көлеп жибәрә. – Ике еллап йөргәннән соң, өйләнештек. Бергә яши башлавыбызга тиздән чирек гасыр була. Мин аны һаман яратам, бик яратам», – ди ул хисләренә бирелеп.

– Мәхәббәтнең мәңгелек булуына ышанасыз алайса?

– Ышанам...

Хатыны Лилия Миңнехан кызы турында ул сәгатьләр буе сөйләргә дә әзер.



Лилия дә – үзенчә табиб. Ул чөчәк кибетеннән үлеп баручы орхидеяларны сатып ала да терелтә. Бу – аның күңел юанычы.

– Озак еллар банк өлкәсендә эшләде. Хәзер өйдә, – дип дәвам итә гаилә башлыгы. – Ул өйдә булганда, күңелем тыныч. Чыгып китәм, ул – өйдә, кайтып керәм – ул өйдә! Миңа аның белән жиңел, рәхәт. Күпме яшәп сүзгә килешкәнебезне дә хәтерләмим. Ул әйбәт хужабикә, аш-суга оста. Бер эшкә тотынса, туктатам димә. Өчпочмагын да пешерә, бәләшен дә сала. Кыяр-помидор тозлый башласа, бөтен дөнья банклар белән тула. Эшкә алып китеп өләшәм аннары. Ашап бетерерлек кенә түгел.

Лилия, рәхәтләнеп, дөньяларын онытып, ире, балалары турында сөйли...

Бөтен мәхәббәтен, яратуын бер сүзгә салып, хатынына «Матурым» дип эндәшә. Өйнең һәр почмагы саен мәхәббәт жылысы бөркелеп торган житеш-тату гаиләдә ике бала үсә. Хәер, кызлары Дания инде күптән әти-әни оясыннан очып киткән. Аңа хәзер 22 яшь. Ул – мөстәкыйль, тәвәккәл һәм кулы нәрсәгә тисә, шуны булдыра торган. Заманында – моннан ун еллар чамасы элек «Яшел Үзән шәһәренең нәни гүзәле-2004», «Европаның нәни гүзәле-2004», «Дөнъяның нәни вице-принцессасы», «2004 елның иң атаклы туташы»... Әйе, әйе, Лилия һәм Хәсән Гобәйдуллиннарның кызы Дания Гобәйдуллинаны без әле үзәбезнең журнал тышлыгында да биргән идек. «12 яшьлек кыз балага таң калырлык мондый биюлекләргә ирешү өчен, әйткәнәбезгә өстәп, һичшиксез, тырышлык, сабырлык һәм ихтыяр көче дә кирәк», – дип тә язганбыз әле.

– Хәзер ул Лондонда, магистратурада укый. Финансист-аналитик булачак. Һәм КФУның юридик факультетында читтән торып белем ала, – ди әтисе горурланып. – Ул Казанда төрек лицееда укыды. Бүген төрек, испан, инглиз һәм татар телендә сөйләшә.

Уллары Данис 9 нчы сыйныфта укый. Сәләте торган саен ачыла бара. Егет жиңел атлетика белән шөгыльләнә. Озын дистанцияләргә йөгәрә икән. Димәк, анда көч тә, сабырлык та житәрлек. Былтыр яшүсмерләр арасында илкүләм уздырылган ярышта ул 14 нче урынны яулаган.


Сәнгать мәктәбен тәмамлаган Данис табигать күренешләренең гажәеп мизгелләрен мәңгеләштерә.

– Ял көннәрендә өйдә утыру эләкми безгә, – ди Хәсән Марат улы. – Ул безне йә табигатькә алып чыгып китә, йә шәһәргә. Чаңгы шуабыз, ул сноубордта чаба, фотога төшерә. Аннары аларны интернетка урнаштыра. Калганын Лилия үзе сөйләр, – ди табиб, сөйләшүнең тәмам булуына ишарәләп. Сизелеп тора: күңеле белән ул инде ут йотып утырган авырулары янында.

«Ул – безнең гаиләнең жаны»

Кызлар шикелле жыйнак гәүдәле ханым үзе дә бала сыман гына. «Хәсәннең дә эштән кайтып бусагадан атлап керүгә беренче әйткән сүзе шул», – дип елмая Лилия. – Сылуым, кошчыгым дигән була. О-о-о, өйдә нинди хуш исләр... – ди. Күтәрә белә ул күңелне. Ул кайтып керүгә өйдә бөтен нәрсә хәрәкәткә килә. Жор телле, шаян. Күңел төшенкелегенә бирелеп, жебеп утырырга юл куймый безгә».

Без аңа сорау да бирмибез. Лилия дә Яшел Үзәннән. Финанс-икътисад институтын тәмамлап, шактый еллар банк системасында эшләгән. Кассирдан банк идарәсе башлыгы дәрәжәсенә күтәрелгән ханым, уңышның сере бары үзеннән тора ди. Һәм дәрәс әйтә. Аңа беррәү дә булышмаган, ул барысына да үзе ирешкән.



Алга таба да тыныч кына эшлисе дә, эшлисе иде дә бит... Лилия ханым кинәт тукталып кала. ...Аннан сүзен янә иренә күчерә. Ничек танышканнар, ничек табышканнар... Бер-берсен ничек ярата алар!..

25 ел гомер иткән кешең карата мэхәббәтне бүген гашыйк булгандай сакларга кирәк бит, ә?!

Без гәпләшкән арада телефон шалтырый. «Ирем, – ди телефонын куйгач Лилия. – Даруыңны эчтеңме дип сорый. Сине тормыштан да ныграк яратам ди. Көн саен шалтыратып шулай ди», – ул моңсуланып китә.

Лилия моннан берничә ел элек, каты авырып, 20 көн комада ята. Яраткан эшеннән китүенә сәбәбе дә шул. «Хәсән эшләргә кушмый, – дип аңлата хужабикә. – Бөтен игътибарым иремә, балаларыма хәзер. Балаларым өчен борчылам: үз юлларын табарлармы? Бәхетле булырлармы? Илләр генә тыныч-имин булсын».

Әни кеше юкка хафалана. Бары ярату телендә генә аңлашкан гаиләдә тәрбияләнгән балаларга киләчәккә ишәкләр инде күптән киң итеп ачылгандыр.

– Дания кечкенәдән биюгә йөрдә, Европа бәйгеләрендә катнашты, – ди Лилия. – Бүген ул Лондонда, иң шәп дип йөртелгән биш уку йортының берсендә белем ала. Телләр белә, миннән шәбрәк итеп татарча сөйләшә. Юк дип әйтә белми. Ул – әтисе кызы. Данис белән алар бик дуслар. Көн саен скайп аша аралашалар. Бер-берсе өчен үлеп торалар.

Теләсә кайсы хужабикә кызыгырлык болындай зур кухняда – түргә менеп кунаклаган суыткычның ишегендә дә кәгазьгә язып эленгән «яратам» сүзләре... Шулай инде. Ярату ташып торган гаиләдә ничек инде бала бәхетсез булсын?! Баланың алдагы көне әти-әниң мөнәсәбәтенә нык бәйле. Бу хакта азга гына да истән чыгарырга ярамый.

– Данис та әтисе шикелле табиб булам ди. Авырый башласам, янымнан китми. Сораштырган була, кай жирең авырта, ничек авырта. Аннары дару китерә,

массаж ясый башлый. Укуын әйбәт укый, спорт белән шөгыльләнә. Шөкер, балалар бер проблема да тудырмый, – ди ул аларның уңышлары өчен ихлас куанып. – Даниянең йөргән егете дә бик әйбәт. Бер кайтуында шалтырата шулай: «Тәрәзәгә кара әле», – ди. Инде төн уртасы житеп килә иде. Дания белән икәүләшеп йокы бүлмәсендәгә тәрәзәгә капландык.

Карасак, жиргә утлы шәмнәрдән «Мин сине яратам!» дип язып куелган. Яшьләр мэхәббәтләрен матур итеп аңлата белә шул. Без өйләнешкәндә барысы да күпкә гадирәк иде. Танышуыбызга ук әниемә роза чәчәкләре күтәрәп килде Хәсән. Әниемне бик хөрмәт итә ул. Очрашсалар, сөйләшеп сүзләре бетми. Кайчак шаяртып: «Аерылыша калсак, әниңе – минем әниңе – сиңа бирим», – дип шаярта. Әни дә аны үз баласыдай күрә. Икең дә яхшы булганда гына бит ул! Безнең беркайчан ачуланышкан юк. Миллионга бер ул минем Хәсән! Ирем янәшәдә булганда миңа берни дә куркыныч түгел, мин аның белән бәхетле! Чын мәгънәсендә ир кеше ул. Бер генә нәрсәгә үкенәм: ике генә бала тапканмын. Дүртне, бишне табасы калган...

Аңа ниндидер бер карарга килү өчен дүрт секунд вакыт җитә.

Бер-берсен яратышып гомер кичкән, бер-берсен ыргы сүздән аңлаган, бер-берсе турында сокланып сөйләгән парлар, Лилия әйтмешли – миллионга бер! Андыйлар хакында: «Никахлары күктә язылган...» – диләр. Лилия белән Хәсән Гобәйдуллиннар да шулар исәбендә...

Р. С. 2005 елдан башлап 4 февраль Бөтендөнья онкологик авыруларга каршы көрәш көне дип игълан ителде. Быел ул «Яман шеш ерак йөрми...» дигән девиз астында узды.

■ Дәрәс яшәү рәвеше алып барганда, күбрәк яшелчә, җиләк-җимеш ашаганда (мәсәлән, петрушка составында яман шеш күзәнәкләре үсешен тоткарлый торган матдә бар) чир азмый калырга мөмкин. Әмма бу дөвалауны алыштырмый. Елга бер тапкыр маммологка күренергә кирәк!

■ Күкрәк формасы бозыла дип, баласын имезүдән баш тарткан хатыннарга да киңәшәм бар: баланы тилмертмәгез, күкрәктәге үзгәрешләр балага узгач ук башлана. Имезү күкрәккә тәэсир итми.

■ Соңгы вакытта күкрәк формасын үзгәртүгә теләүчеләр дә бик күп. Кайсы кечерәйтүне, кайсы зурайтуды сорый. Зыянлымы бу? Профессиональ клиникада эшләнгәндә мондый «төзәтмә» зыян китерми. Бездә андый операцияләр алдыннан пациент җитди тикшерү уз. Шик бар икән – ясамыйбыз гына.





БАР УЛ СИН ЭЗЛӘГӘН КЕШЕ...

Гөлнур
ХӘСӘНШИНА

TATARLOVE. БЕЗНЕҖЧӘ «ТАТАРЧА МӘХӘББӘТ»
БУЛА ИНДЕ.

Татар егет-кызлары очраша, аралаша торган танышу сайтын башкача ничек атыйсын?! Кыска да, жиңел дә, аңлаешлы да. «DuslarMedia Group» житәкчесе Алсу ВӘЛИЕВА шулай ди.

А

лсу үзе дә мәхәббәтләрен танышу сайтларында тапкан. Беренчесен дә, икенчесен дә. Башта Әнвәрне... «Әнвәр» исеме чыгу белән аның күзләренә шунда ук мөлдәрәп яшь тула... «Гафу итегез, мин аның хакында күптән инде берәү белән дә сөйләшкәнем юк. Әнвәр турында

сүз кузгатуның минем өчен никадәр авыр икәнлеген якыннарым беләм...»

Алар икесе дә Мәскәүдә туып-үскән. Мәскәүдәге татарларның күбесенекә кебек, нәселләре Сергач якларыннан. Алсуның балачакта бөтен жәйләре Түбән Новгород өлкәсендә – Симочки, Кадем авылларында уза. Мишәр әбиләр Мәскәүдән кайткан оныклар белән татарча гына сөйләшә! Хәер, бу мәсьәләдә әти-әнисе дә

үзләрен шактый кырыс тота: өйдә сөйләшү туган телдә генә булырга тиеш! «Ирем башка милләт кешесе булырга мөмкин дигән уй башыма да кермәде!» – Алсу шулай ди дә, күз яшьләрен сөртәргә дә онытып, төп сүзгә күчә:

– Түбән Новгород татарларына Мәскәүдә җиңелрәк, алар гел үзара аралашып яши. Шуңа күрә үземне беркайчан да ялгыз тойганым булмады. Әмма кем беләндер якыннан танышу теләге бар иде. 2006 ел, интернетның безнең тормышка яңа кереп кенә килгән чагы. Татарча сайтлар эзли башладым, унлапны таптым. Гади генә булса да, арада танышу сайты да бар иде. Теркәлеп, ике-өч көн узуга миңа хатлар килә башлады.

Әнвәр Хөсәенов дигән егетнең җавабына нигә игътибар иттем икән, белмим... Хаты бик озын иде аның. Күренеп тора – язганчы озаң уйлаган. Әмма хатны миңа гына җибәргәннен укуга аңладым. Үзенә шулай дидем дә: «Меңнән берәү буласым килми», – дидем. «Сәлам, хәлләр ничек?» – дип язуга гына кирәкмәни? Кайсы мөһимрәк соң сиңа?» – дип ул үпкәләде дә әле. Акыллы, уйлы белә торган кеше икәннән бик тиз төшендем. Ә ул мине башта... җилбәзгәрәк дип кабул иткән. Ул чакта фото кую гадәтә юк иде әле. Берәр атна аралашкан, югалуы шуңа булган икән. Соңрак аңлаштык... Февраль ае иде ул. Аннан ул миңа шалтырата башлады. Төннәр буена сөйләшүләр башланды... Март ахырында, Коломна паркында очраштык. Дүрт елдан соң нәкъ шул көнне өйләнештек. Үзеннән-үзе шулай килеп чыкты...

Танышканда ук Әнвәр Алсуны: «Миңа үземнән соң эз калдырырга кирәк. Күпме яшәдем, ә бит әле бернәрсә эшләргә өлгөрмәдем...» – дип шаккаттыра. Аңа бу вакытта 21 яшь. Институтның соңгы курсына, программист булырга укый. Ел ахырында ул: «Без сиңең белән заманча танышулар сайты эшләргә тиеш!» – дип, Алсуын икенче кат шаккаттыра. – Сиңең белән мин танышкан Юлдаш сайты инде замана таләпләренә җавап бирми».

Хыялын тормышка ашырмаса Әнвәр буламы?! Яңа ел бәйрәменнән соң ул ун көн буе компьютер каршында утыра... Сайт февраль урталарына әзер була. «Әлбәттә, ул башта шактый гади иде, – ди Алсу. – Теркәлү, анкета тутыру һәм аралашу мөмкинлегенә генә бар иде. Дөрес, фото да куя алалар иде». Февраль уртасында алар Татарлендның домены рәсмиләштерәләр. Татарленд – «Татар дөньясы» баштан ук танышу сайты гына булмаячак дип уйланыла. Инде аны таныту кирәк бит. Ә моның өчен ресурслар әле юк дәрәжәсендә. ВКонтакте, Одноклассники социаль челтәрләрендә дә эшли генә башлаган мәле. Беренче баннерны Әнвәр белән Алсу үзләре танышкан Юлдаш сайтында урнаштыралар. (Юлдашның хужасы Илсур аларга эшләрен җайга салырга бик нык булыша.) Бер айга. «Халык агылып кереп дип хыялланмадык, – ди Алсу. – Әмма бер ай эчендә без 4 мең кулланучы җыйдык!»

Алсуның аудитор фирмасында, Әнвәрнең сайтлар әзерләүче компаниядә эшләп йөргән чагы әле. Ә кичләрен үз сайтлары көтә: берсе аны камилләштерү, икенчесе таныту белән шөгыльләнә. «Яшьләр безнең сайтта беренче адымны ясады – танышты, инде аларга

хәрәкәт кирәк иде, – дип сөйли Алсу. – Һәм шул вакыт, аудиториябез барлыгын белеп: «Без Мәскәүдә татар кичләре үткәрәбез, әйдәгез, бергәләп оештырыйк», – дип яныбызга килделәр. «Әйдәгез!» – дидек. «Фреш» клубында үткәргән беренче кичәгә 500 гә якын кеше килде! Ишек төбенә зур чиратлар тезелде. Клуб 350 урынга гына исәпләнгән иде. Бер яктан, әйе, аншлаг иде бу, икенче яктан... Казаннан татар диджеен – Шәкертне чакырдык. Ул башыннан ахыргача татарча гына уйнады: Мәскәү яшьләре моны да кабул итеп бетермәде. Ялгышларны төзәтә-төзәтә кичәләргә дәвам иттек...»

2007 елның июнендә Татарленд сайтында ун меңенчә кеше теркәлде. Дүрт ай эчендә! Баш әйләнерлек уңыш! Әле бит рекламасыз, «чыбыксыз телефон» аша таралган хәбәр буенча гына. Шулкадәр көтелгән, кирәкле проект булып чыга ул. Әнвәр белән Алсу уртака карарга киләләр: «Икебез дә эштән китәбез».

Бездән алган сувенирлар һәркемгә татар икәнлеген хәтерләтеп тора. Шуңа күрә бу бизнес кына түгел, дип саныйм.

2008 елның язында алар Дуслар сайтының домены сатып алалар. Ә июль аенда Татарленд базасын Дусларга күчерәләр. Шактый җитди, тәвәккәл адым була бу: ул көнне Татарлендка керүчеләр Дусларга элгә. Ә моны ошатмыйча алардан баш тартсалар? Утыз җиде мең кулланучыны югалту уен эш түгел...

Тормыш эшкә үзгәрешләргә, яңалыкларны үзгәртә бара. Бераздан аерым танышу сайты кирәккә дә ачыклана. 2009 елның көзендә Tatarlove.ruны эшләтеп җибәрәләр.

Дусларның ярты кулланучысы мәскәүлеләр була. Бу аңлашыла да, интернетның регионнарда әле барып җитмәгән чагы. Ә Татарлаш эшли башлаган беренче айда ук кулланучыларның 50 проценты Татарстаннан икәнә ачыклана! (Татарлашта бүген 350 меңнән артык куллану-

Татарские подарки родным и близким



tatarmarket.ru
интернет-магазин татарских товаров



тюбетейки



футболки



посуда



товары детям



открытки



книги



мусульманские товары



музыка

www.tatarmarket.ru +7(495)7493032 г. Москва, М.Татарский пер., 8



■ Ярты ел эчендә алар шуны аңлый: танышу сайты үз чикләреннән чыгып бара. Әйе, яшьләр танышты, әмма сайттан китәргә теләмиләр. Әнвәр чат ясый, аннан форумны эшләтеп җибәрә. Ул чакта аралашуның иң популяр юлы була бу. Яшьләр аны бик тиз кабул итә. Ә Әнвәр белән Алсу яңа уй белән яна башлыйлар: «Татарча социаль челтәр оештырабыз!»

чы теркәлгән. Бер көнгә бу сайтка 20 меңгә якин кеше керә. Шуларның 30 проценты – Татарстаннан, өчтән бере – Мәскәүдән, калганы – башка төбәкләрдән).

Дусларның бүгенге көндә кулланучылары – 110 мең.

Инде TatarMarket интернет кибетләренең барлыкка килү тарихы турында. Татарленд аша Алсу һәм Әнвәр белән танышып: «Әйдәгез, менә моны эшләп карыйк әле!» – дип яннарына килүчеләр бик күп була. Алар һәркемгә: «Әйдәгез!» – дип җавап бирәләр. Рөстәм Мингалиев татар язулы футболкалар эшләү идеясе белән килә. «Без тотынып карадык, күпләргә ошый, әмма аны таратырлык публикабыз юк», – ди ул. Хәтта әзер макетлар да калдыра. 200 ләп футболка әзерлиләр һәм сайтта интернет-кибет ачып җибәрәләр – жәй эчендә футболкалар таралып бетә. 2009 елны татар язулы футболкаларны Люберцы шәһәрендә узган Сабантуйга алып чыгалар: күз ачып йомганчы халык аларны алып та бетерә. «Офлайн проекттан мондый уңыш көтмәгән идек, – ди Алсу. – Без бу өлкәдә новаторлар булдык. Рөстәм әлеге идеясен әйтмәсә, TatarMarket интернет-кибете ачылмас та иде, мөгаен. Хәзер безнең заказлар бөтен Россия буйлап китә – алар буенча татарлар кайда яшәгәннен өйрәнергә була. Моңарчы заказ бирүдә Төмән шәһәре лидер иде. Мәскәүләр үзләре күп ала, әлбәттә. Ассортимент инде бик күпкә киңәйде. Нинди татар сувениры кирәк, һәммәсе бар бездә: түбәтәйләр, курчаклар, китаплар, савыт-саба... Ә барысы да шул «Мин сине яратам» дигән футболкалардан башланды...»

2010 елны Алсу белән Әнвәр өйләнешәләр һәм... Казанга күчәләр. Офислары – Болак буенда, торулары – Кекин йорты янында... «Татар мәдәнияте, сәнгате эчендә кайныйсыбыз килде», – ди ул.

«Бәхетләр генә кыска гомерле булды...» Күзләргә тагын мөлдәрәп яшь тула...

Шул ук елны, жәй көне Әнвәр авырып китә. Аларга Мәскәүгә өйләнәп кайтмый чара калмый – Казан табиб-

лары авыруының сәбәбен таба алмый. Башкалада исә: «Яман шеш», – диләр... «Сентябрьдә Әнвәр Россия Фәннәр Академиясенең гематология үзәгенә ятты. Ярты ел мин дә аның белән бергә палатада – кушеткада яшәдем. «Дөвалап булмый...» – дигән сүзгә табиблар миңа Мәскәүгә килүгә әйтте. Әмма өметемне соңгы көнгәчә өзмәдем. Башта, чыннан да, алга китеш булды. Аннан яман шеш күзәнәкләре тагын да эчкәрәк үрмәләде. 1 февраль көнне миңа инде әзерләнәргә куштылар... Хәтта шул хәлемдә дә аңа бер тамчы күз яшемне дә күрсәтмәдем. Кайлардан килгәндер миңа ул сабырлык, белмим. Бер атнадан без аны югалттык... Хастаханәдә ярты ел буе килчәк турында сөйләштек, планнар кордык. Ул бер тапкыр гына: «Ахыры нәрсә белән бетәсен белмибез бит...» – диде. Бер ел да бергә яшәргә өлгәрмәдек... Юк, бу хәсрәт онытылмый. Аны оныту мөмкин түгел. Шуңа якыннарым белән Әнвәр хакында сөйләшмим дәдер. Төшләремә ул сирәк керә...»

Әнвәр авырый башлагач, сайт өчен бөтен җаваплылык Алсуга күчә: эшнә ташлап булмый, даруларга акча кирәк. Ә иң авыр вакытта, үзе генә калган көннәрдә, аңа Марат ярдәм кулы суза. Программистлыкка укучы бу егет берара аларда курьер булып эшли (студентларны – шактый татар егетләрен эш белән тәмин итә ул). Кызыксынуын, җаваплы икәннен күреп, Әнвәр аны эшкә өйрәтә. Ул чакта Марат, нәкъ ярты елдан, югары хезмәт хаклы эш урыны таба. Алсу, Әнвәрен жирләп, сайт белән бәйлә проблемаларны ничек хәл итәргә белмәгәндә, шул Марат аның таянычына әйләнә. Әйе, яхшылык беркайчан жирдә ятмый, барыбер бер әйләнәп кайта.

Бүген сайтның техник ягы өчен Владимир җаваплы. Игътибарны күбрәк Татарлавка бирәләр – Алсу бу сайтның килчәккә өметле дип саный. Дуслар, әлбәттә, акыйт төшә. (Нишләтәсез, Әнвәрнең юклыгы үзен адым саен сиздерә...) Әмма бу проектны да Алсуның бик яшәтәсе килә. Тормышка ашырырга өметләнгән идеяләре дә шактый.

«Без сезнең сайт аша таныштык...» «Шулай дип башланган хатларны укырга яратам», – ди Алсу. Ә андый хәбәрләргә көн дә ала ул. Үз туганнары арасында да Татарлав аша парлы булганнар шактый. Хәер, Рөстәм белән дә аларны сайт таныштыра.

«Мин бик күп вакытымны сайтта үткәрәм, – дип сөйли Алсу. – Кайчак аны төнгә дә сүндермичә калдырам. Гел онлайн булгач, әлбәттә, миңа хәбәр юллаучылар моңарчы да бар иде. Андыйларга җайлап кына: «Юк, мин танышмыйм», – дип җавап бирә килдем.

Ел ахыры, бик арган чагым иде. Шуңадырмы, төнлә килгән хатларның бу юлы кемнәрдән икәннен беләсем килде. Аларның берсе Рөстәмнән булып чыкты. «Әйдә, очрашабыз, кинога барабыз», – дип язды ул. Мин... кинәт ризалаштым, әмма: «Асадуллаев йорты тирәсендә булса гына, офисым шунда», – дидем. Шактый катлаулы көнне иде ул: эшемнең очы-кыры юк... Без Рөстәм белән метрога очраштык. «Гафу ит, эшләремне төгәлли алмадым, бер жиргә керәсем

бар», – дим. «Ярар, мин сине көтөрмен», – диде. Метрода миңа шундый рәхәт иде: телефон тотмый – офиста гел нидер хәл итәргә, шалтыратуларга җавап бирергә кирәк... «Монда ял итәм», – диюемә ул дөшмәде, гажәпләнәп карады гына... Берничә көннән тагын шалтырата: «Әйдә, очрашабыз», – ди. «Мин тугызларсыз бушамыйм», – дим. «Ярый, шул вакытка килермен», – ди Рөстәм. Бу хәл бик озак дәвам итте... Мин тормышны ничек бар, шулай кабул итәргә өйрәнгән. Димәк, Аллаһы Тәгалә шулай тели, дип уйладым. «Мә, тот һәм башка беркайчан яныңнан җибәрмә», – дип биргәндер ул миңа Рөстәмне. Бик сабыр кеше ул. Алдагы сынауларым өчен – ирем миңа язмыш бүлгедер... Ул миңа бик тиз тәкъдим ясады. Һәрхәлдә, миңа шулай тоелды. Танышуыбызга ярты ел гына иде әле. «Мин моңа әле әзер түгел», – дидем. Үпкәләсә дә, сиздермәде. Ә аннан урта танышларыбыз Рөстәмгә фатир сатып алырга тәкъдим иттеләр. Аның акчасы житмәде, мин үземнекен куштым... Мин икеләнә башлагач, шундый хәл килеп чыкты менә. Ноябрьдә тугебыз булды. Без бер елдан артык бергә...»

«Парларын табарга теләүчеләр бик күп», – ди Алсу. Көн саен, әйткәнемчә, Татарлавка 20 меңгә якин кеше керә икән. Әмма Алсуны иң сөендергәнә – яшьләр үз милләтендәге егет яки кыз белән танышырга тели. Ә инде кавышып табышканнарның хатлары гел бер жөмлә белән башлана: «Гомерлеккә дигән ярыңны интернет аша табып буладыр дип, ул да, мин дә уйламаганбыз...» Бәхетлеләрдән килгән ул хатларның азагы да гел бертөсле тәмамлана: «Бар ул син эзләгән кеше...»



Раиль-Альбина: Минә Берләшкән Гарәп Әмирлекләренә өч айга командировкага җибәргәннәр иде. Кичләрен интернетта утырганда Tatarlove сайтына тап булдым. Екатеринбург шәһәрәннән бер татар кызы белән аралашып киттек. Альбина тиздән безгә, Уфага туйга барырга җыена икән. Тик мин ул Уфада кунакта булган көннәрдә кайтып җитә алмадым. «Мин сезгә барсам?» – дигән соравыма ул: «Кил!» – дип җавап бирде. Бер күрдән гашыйк булдым! Тик мине кабат Әмирлекләргә чакырып алдылар, аннан ике ай ярымга Парижга командировкага китәргә кирәк иде. Гашыйк җаннар өчен моннан да зур сынау була аламы?! Альбинаны үзем белән Франциягә барырга чакырдым. Икеләнәп булса да, килде ул. Париж ресторанның берсендә, туган көнәдә аңа: «Миңа кияүгә чык!» – дидем.



Руслан-Айсылу: Мәхәббәтне интернет киңлекләрендә очратып буладыр дигән уй башыма да кергәнә юк иде! Мин Башкортстанда – Янаул шәһәрәндә яши идем, Руслан – Волгоградта. Икебез арасында 1500 чакрым юл ята! Сайтта таныштык та, аралаша башладык. Могҗиза кебек булды ул! Без хәзер бергә. Кызыбыз Алсу үсә...



Рамил-Эльвира (Чиләбе өлкәсе): Миңа 26 яшь – өйләнергә вакыт җиткән иде инде. Кайдан гына эзләмәдем мин аны! Очратмадым... Булачак хәлел җефетемнең үзем белән бер милләттән, бер диннән булырга тиешлеген белә идем. Сезнең сайтка килеп эләктем. Һәм беренче көнне үк аның исемен белдем. Эльвира! Нәкъ бер елдан, август аенда без инде гөрләтеп туй иттек...



Наил-Элфия (Санкт-Петербург): Без сезнең сайтта таныштык. Башта хатлар гына языштык, аннан, җәй ахырында, очрашырга тәвәккәлләдек. Бер күрешү барысын да хәл итте... Никахны Санкт-Петербург мәчетенең имамы Җафәр Пончаев укыды. Иң якиннарыбызны гына чакырдык: аның – улларын, минем – кызларны. Никахтан соң Петропавел кирмәне янындагы бакчага чыктык: шунда, яшел чирәм өстендә безнең «туй» булды. Көн искиткеч матур иде. Ә тагын берничә көннән миңа илле тулды, Наилгә аз гына күбрәк – 54. Әмма без яшебез турында уйламыйбыз!



Илдар-Люция (Краноярск): Яңа гына никах укыттык... Ул да, мин дә сезнең танышу сайтына кызык өчен генә теркәлгән булганбыз. Ә язмыш безгә анда шундый зур бүләк әзерләп торган! Бер-беребезне табуыбызда сезнең өлеш тә зур...



Иске парклар, бакчалар арасында Казанның Эрмитаж бакчасы игътибарыбызны жәлеп итәрлек, берничә буын шәһәр халкына билгеле һәм кадерле булган бакчаларның берсе. Аның Износковский, Александровский, Эрмитаж, Николаи бакчасы дигән исемнәре булган. 1917 елга кадәр дә, аннан соң да аны Эрмитаж бакчасы дип йөртәләр. Ул хәзерге Маяковский, Шапов, Некрасов урамнары кисешкән чатта урнашкан.

XIX гасырның икенче яртысында Казанда жиде шәһәр бакчасы, ике хосусый бакча исәпләнгән. Безнең көннәргә кадәр сакланып калган ике хосусый бакчаның берсе булган Эрмитаж бакчасы бүгенге көндә дә гел чистартылып, төзекләндерелеп торсын, киләчәктә дә шәһәребез халкын шатландырсын иде.

Сәхифәне ТР Милли музееың матбугат үзәге хезмәткәре Ленар НӘГЫЙМОВ алып бара.

(Язма Н. Агафоновның 1906 елда чыккан «Казань и казанцы» исемле китабындагы мәгълүматларга, музей архивындагы материалларга нигезләнеп язылды.)




Бакча 4 гектарга якин мәйданны били һәм өстән караганда кеше йөрәгенә охшап тора.

Башта бу агач-куаклыклар белән капланган урында тау инженеры, дворян Ворожцовның йорты урнашкан була. Күп куаклыклар, юан-юан агачлар үскән, тирән ермак белән кискәләнгән бакчаның кешеләрне өркәтә, шикләндерә торган урын буларак дан алуы да Ворожцов белән бәйле. Ул үзенең крепостнойларын үлгәнчә суктыра, аннан соң аларны өй янындагы бакчада гына күмдерә торган булган. 1857 елда Ворожцов үлә, шуннан соң бакчага төрле елларда төрле кешеләр хужа булып тора. Кемдер бакчаны карап, тәрбияләп тора, кемдер аңа тиешле игътибар бирми. XIX гасырның 60 нчы елларында бакчаның яңа хужасы – Аверино фамилияле эшмәкәр аны казанлылар яратып йөри торган күңел ачу урынына әверелдерә. Монда жәйге цирк ачыла, анда халык өчен төрле тамашалар күрсәтелә.

Ике елдан соң бакчаның хужасы кабат алышына. Казанлыларга яхшы таныш булган эшмәкәр Ожегов беренче көннән үк бакчаны төзекләндерергә керешә: керү капкасы өстенә «Александровский сад» дигән язу эленә. Бакча чистартыла, беседкалар, галереялар төзелә. Ул тиз арада казанлыларның яраткан урынына әверелә.





ЭРМИТАЖ БАКЧАСЫ



Бакча урнашкан калкулыктан Болак, Идел ягына таба гажәеп матур шәһәр күренеше ачыла. Ә еракта ага торган Идел үзе, сихерләгәндәй, карашларны үзенә тартып тора. Кичке алтыга кадәр бакчага керү бушлай, ә аннан соң керү «биш алтын» бәясә була. Иртәнге сәгәтләрдә бакчага күбрәк балалар, студентлар, олы яшътәгеләр йөрсә, төштән соң бирегә купшы публика жыела. Затлы киёмле ханымнар, аларны озата йөрүче кавалерлар узара французча гына сөйләшәләр... Караңгы төшү белән, төп аллеяда төрле төстәге фонарьлар кабына.

Бакчада һәрвакыт ике оркестр уйный. (Оркестр белән Салих Сәйдәшев дирижерлык иткән вакытлар да булган.) Музыка тыңлап, шәһәр байлары рәхәтләнеп ял итә, уңайлы өстәлләр янында ашый-эчә, яннарында официантлар «биеп» тора. Махсус формадан киенгән кырыс йөзле сакчылар ял итүчеләрнең тынычлыгын саклый. Төнге өчкә кадәр музыка уйный. Күңел ачулар оркестр, цирк, павильоннар белән генә чикләнми; монда күркә фейерверклар чөелә, лотерея уйнатыла, театраль тамашалар уздырыла. Эрмитажда Сур ханымның гаиләсә атка атланып йөрү, фехтование, гимнастика дәресләре уздыра. Монда шулай ук көрәш ярышлары, мөгҗизалар төне уздырыла. Бу төндә аллеяларга утлы аждаһалар чыга, иң кыю кешеләр һава шарларында күркә күтәрелә. Бакчаның хужасы – шәһәр башлыгы Рудольф Николаи булганда, биредә велодром төзелә, велоспорт буенча ярышлар уздырыла.



Тирән ермак аша салынган киң күпер тамашачыларны агачлар арасында урнашкан жәйге театрға алып килә. Әмма ул тамашачылар өчен артык уңайлы итеп төзелмәгән: партердагы урындыклар тыгыз куелган, рәтләр арасы керү-чыгу өчен бик уңайсыз, арткы рәтләрдән сәхнәнең ярты өлеше генә күренә. Сәхнәнең оркестр чокырыннан түбәнрәк урнашуы да тамашачылар өчен уңайсызлыklar тудыра. Декорацияләр ярлы, житешсез, аз санлы булу өстенә, күп вакыт спектакль күренешләренә туры килмиләр. Шулай булуга да карамастан, ул тамашачыларның яраткан ял урыны була, моның шулай булуын залларның халык белән шыгрымлыгы да раслый. Талантлы актер һәм режиссер Петр Медведев Казандагы карьерасын жәйге театрдан башлый. Монда ул труппасы белән «Горькая судьбина», «Беда от нежного сердца» спектакльләрен, «Орфей в саду» опереткасын куя. 1913 нче елда «Камско-Волжская речь» газетасында шундый белдерү бастырыла: «...Бакча кишәрлекләргә бүленеп сатылачак, бер сажини – 30 сум». Шәһәр идарәсә шул рәвешле шәһәр казнасын баетырга ниятли. Бакчаны юкка чыгудан 1917 елгы революция коткарып кала. Эрмитаж кабат жанлана. Узган гасырның 20 нче, 30 нчы елларында ул Казанда бердәнбер ял бакчасы булып санала. Өлкән буын казанлылар мондагы павильоннарны, фил рәвешендәге су фонтанын да яхшы хәтерли әле.

Фотолар: ТР Милли музей фондынан.



Төүфикъ
КАМАЛИЕВ

Өгөр исән булса, аңа 75 яшь тулган булыр иде. Ул иртә китте – шигъри хисләр чишмәсе ачылып, ижәт ялкыны белән рухланып яши башлаганда – кырык яшендә бакыйга күчте. Узган сугыш канатларын каерган, өтисез, ятим үскән балачак йөрәкләрдә яра булып калган буын бу... Буа районы Ташкичү авылында туган, һөнәр училищесыннан соң заводта эшче, аннан матбугатта журналист булып эшләгән Төүфикъ Камалиев ил-көн өчен борчылуларын, сагыну-сагышларын милләт җаме белән сугарылган шигъри юлларга салды. «Төпсез ялган диңгезендә / Хаклык утравын эзли», / «Сабый җанлы сизгәр ирләр булып / Без карыйбыз хәзер үткәнгә»... дип язган шагыйрь... Кеше китә – җыры кала дими, ни дисең?!

СОЛДАТ ДАНЫ – ИҢ ЗУР МИРАС

Яна бугай әле

Сугыш чыккан төгә көнне үк
Алдым да мин яктым хатларың.
Үзәбез генә белгән вәгъдәләргә
Тапталы бар җиде ятларың.

Үткәннәргә, артка күз салсам,
Искә төшә кабат ул чаклар.
Күрәм: һаман зәңгәр төтен чыга.
Яна бугай әле шул хатлар...

Мирас

Нишләсә дә солдат – солдат булып,
Бер мылтык та шинель – байлыгы!
Котелогы белән эчә солдат,
Төбенә кадәр эчә кайгыны.

Аңлайм, әти, җиңел булмаганын,
Ә җиңәргә кирәк, җиңәргә!
Аягүрә торган солдатлар сез,
Гранатаны яшереп җиңнәргә!

Ул яралар... сугыш яралары,
Җиңү яулап алган яралар.
Хәтерләсим генә сыкранганың,
Шунысы гына истә: «Балалар!..»

И кайгырдың, күңеләң сизгән, ахры.
Ни калдырыйм, диеп, мин сезгә?
Соңгы сәфәр, ерак, чиксез сәфәр...
Мең тугыз йөз кырык сизгәдә.

Түздек, әти, бер кат күлмәк белән
Үткәрсәк тә карын, яңгырын,

Солдат даны иң зур мирас икән,
Син шундый зур мирас калдырдың!

Хәзер инде кемнән сорасаң да,
Илдә бәхет, хөрлек диярләр.
Кыңгыраулы атта син кайткандай,
Тик медальләр чыңлый, медальләр...

Сагыну сагышы

Без яшибез, әти, синнән башка,
Синең язмыш – солдат язмышы.
Язмыш гадел, туры дисәләр дә,
Ул бу юлы тагын ялгышты...
Истәлеккә иске шинеләң дә,
Хатларың да килеп калмаган.
Дога итеп көн дә ятлар идек,
Шул шинельгә сыенып яңадан.
Әтиләп нурда коенган күк,
Яшь ага да ага нигәдер:
«Әти!» – дигәч,

шундый рәхәт икән,
Әйтеп карыйм сиңа мин дә бер...
Әти кирәк, әти булгачтын да.
Синнән безгә күчтә яралар.
Яралардан жылы кулы белән
Үзәңнән соң кемнәр аралар?!
Без яшибез, әти, синнән башка,
Синең сүзгә сусап яшибез.
Кырык бердә туган балалар без...
Кырыкта да шуңа ятим без...

Хат

Агач көрәк арган кулларда,
Ир заты юк, бар да апайлар,

Иртә таңнан ашлык җилгәрәләр...
Ындыр буйлап чаба ак тайлар.

Шул тайлар күк, бергә ду килеп,
Без кызыллар булып уйныйбыз.
Безгә кызык, сугыш – уен безгә!
Кургаш солдат хәтле – бугебыз.

Фронтлардан... туры ыңдырга
Килеп төшә солдат хатлары.
– Зәет, Зәет! Бүген хат бар сезгә!
Көнләшмәгән малай калмады.

Әнисенә сузды ул хатны:
– Укы тизрәк, өткөй ни язган?
Ә конвертта кара пичәт эзе...
Кайтавазлар кайтты: «И балам!..»

Төштә кулдан агач кылычлар,
Малайлыктан чыкты малайлар.
Ындыр буйлап, берни булмагандай,
Тайлар гына чаба, ак тайлар...

* * *

Ят жирләрдә дуслар табу,
Белеп өйткән кемнәрдә,
Көн дә диңгез төпләреннән
Эңжә эзләү белән бер.

Ят жирләрдә дустан язучу,
Белеп өйткән кемнәрдә,
Эңжеләргә суга ялгыш
Кирә ташлау белән бер.

Укытучы, журналист, шагыйрә, язучы... Рафига Усманова турында сүз чыкса, әнә шулай тезеп китәләр. Аның Борай районы Бустанай авылы кызы икәнен дә искәртәләр. Нефтекамскида, Краснокама районында эшләгән елларын, «Кызыл таң»ның махсус хәбәрчесе чакларын искә төшерәләр. Һәм тагын ижатына күчәләр... Шигырьләренә яз, көз, жәй, кышлар сыйган. Ихласлык, гадилек, авылча матурлык иңгән. Үз илендә – Башкортстанда аның инде үз укучысы бар. (Дистәгә якин китап авторы!) Бүген ул шигъри хисләрен, уй-фикерләрен Казан, Татарстан тарафларына юллай, бар татар дөньясына житкерергә тели.

Рафига
УСМАНОВА



МОҢ-ШИГЫРЬ ЯРАЛГАН МӘЛ...

Авыл кызына

Тумыштан ук, Такташ Алсуыдай,
Шаян була авыл кызлары.
«Елмаям», – дип тора иреннәре,
«Оялам», – дип карый күзләре.

Судан кайта!
Аккош йөзәмәни?
Күз тимәсен, исең китәрлек.
Бер тутырып сынап караулары
Бар дөньяны гашыйк итәрлек.

Уңган, сылу – авылым зиннәте ул,
Йөзек каштай балкый, күрәмсең?
Алардагы ялкын!
О егеткәй,
Якын килмә, пешеп үләрсең.

Тирә-юньне телсез калдырырлык
Сафлык бөркеп карый күзләре.
Керфек, кашлар,
нурлы толым чәчләр –
Табигатьтән бүлөк үзләре.

Бу гүзәллек мине таң калдыра,
Горурлыгы бөөк – илаһи.
Егет булсам әгәр, авыл кызы,
Гашыйк булыр идем, билләһи.

* * *

Дөнья булгач, шатлык-кайгысы бар –
Ни халәтне генә кичмисең.
Мин әнигә ак көфенлек алдым,
Үзе кушкач, алмый нишлисең?

Әллә ничек кыен булып китте,
Күз яшемне сизә күрмәсен.
Салып куйдым сандык төпләренә
Әнкәемнең соңгы бирнәсен.

Күңелем мизгелләре

Күңелем яз сыман нечкә,
Йә моңсу көзләр кебек.
Жәйге чәчәктәй нур сөям,
Мин гашыйк кызлар кебек.

Яздай яшь буласы килә,
Жәйдәй гүзәллек хистә.
Уйчан көзмен...
Пакылек көтәм
Ап-ак буранлы кыштан.

Күңелемнең мизгелләре
Табигатьнеке сыман.
Мин – хатын-кыз, йөрәгемә
Яз, кояш, жәй, кыш сыйган.

Кабатлана барчасы

Хужабикә,
Назлы хатын,
Нәнкә дә буласы бар.
Моңлы бишек жырын жырлар
Әнкәй дә буласы бар.

Коймагын да бар коясы,
Бөлешен саласы бар.
Диванда яткан ярымның
Көен дә табасы бар.

Бар керләренә уасы да,
Савыт-саба юасы.
Каз-үрдәкләренә ашатып,
Су буена куасы.

Эшкә барып көн буена
Тырышлык саласы бар.
Ир-егет тарталмас йөкне
Иңнәргә саласы бар.

Туган-тумача, дусларга
Булышып аласы бар.
Дәва булайым, шифа булайым –
Кемнәренң ярасы бар?

Кибетенә чабасы бар.
Тузанны кагасы бар.
Дөньяның бар матурлыгын
Күңелгә ягасы бар.

Гүзәллекне хискә кушып,
Илһамга туласы бар.
Бөтен кеше йоклап беткәч,
Шагыйрә буласым бар.

Газиз әни...
Назлы хатын –
Кабатлана барчасы.
Эшләп табар акчасы,
Шигърият сакчысы
Һәм бәрәңгә бакчасы...
Эх...



Фәнис ЯРУЛЛИН

ЧИГҮЛЕ КҮЛМӘК

(Хикәя)

Ишек кактылар. Жәүһәр барып ачты.

– Жәүһәр жаныем, үзең генәме? – дип сөйләнә-сөйләнә Илсәяр килеп керде.

– Үзем генә булмый, кем белән булыйм тагы? Дамир көндез эшли, мин төнлә. Өйдә безнең икәү чагыбыз бик сирәк.

– Шулай шул, жаныем. Эшлим дип, гомер буге ялгыз яшисез инде.

– Болай, ичмасам, сагынышып торабыз. Өч ел бергә гомер итеп «эһ» итешкәнебез дә юк.

– Синең хатын-кыз горурлыгың юк, Жәүһәр, – дип элөп алып китте Илсәяр. – Әзрәк горурлыгың булса Дамирыңа шулхәтле вуле бирмәсиң. Берүзе кинога йөри, берүзе...

– Йә, житәр, Илсәяр, йөрсә соң. Гомер буге өйдә бикләнеп яшәмәс бит, – диде Жәүһәр ирен яклап. Кеше алдында якласа да, Дамирның соңгы вакытларда эштән соңарып кайтуына эче поша иде аның. Ө беркөнне өч көнлек туристик путевка белән каядыр Мәскәү ягына китеп баргач, бигрәк тә көяләнеп калды. Дөрөс, ул чакта Дамир: «Минем Мәскәүдә бик зур йомышым бар, турист буларак кына бармыйм мин анда», – дип акланып маташты, ләкин үзе ни өчен баруын аңлатмады.

– Ө беләсеңме, Жәүһәр жаныем, – диде Илсәяр күршесенә, – мин сиңа начар хәбәр әйтергә кердем бит. Әйтмәм дип уйлаган идем дә, күрше хақы – Тәңре хақы дип, яшермәскә булдым.

– Нинди хәбәр ул, Илсәяр?

– Әйтергә телем дә бармый, жаныем. Беркөн синең Дамирың... Әй, калсын ла.

– Әйтә башлагач әйт.

– Шулай беркөн кибеткә керсәм, күзем шакмактай булды. Синең Дамирың бер хатынга күлмәк алып бирде. Чигүле күлмәк. «Таман булырмы, таман булырмы», – дигән сүзләрен үз колакларым белән ишеттем.

– Юкны сөйләмә, Илсәяр. Әллә кемнәргә күлмәк алып бирергә Дамирның акчасы кычытып тормыйдыр.

– Акчасы кычытамы-юкмы, анысын мин белмим. Әмма күлмәк сайлаганнарын үз күзләрем белән күрдем. Әгәр ялганласам, баскан урынымда тәгәрәп үлим менә.

Жәүһәр бу сүзләрдән исе китеп, ни уйларга белмичә, катып калды. Шикләнү корты гажәп үткен тешле бит ул. Чак кына йөрәгенә үтеп керергә ирек бирдең исә, ачиттырып-ачиттырып кимерергә тотына. Өһәмиятсез булып тоелган вак-төяк аңлашмаулар кинәт, һава өреп тутырған куыктай, кабар, үсә. Әмма Жәүһәр үзенң шикләнү кортына ирек бирмәде.

– Булмас, юкны бар итеп йөрмә, – диде дә, Илсәярне, куып чыгаргандай, чыгарып жибәрде. Ә үзе күңелендәге ямьсез уйларны куарга теләп, хатирәләр сандыгын, Дамирның армиядә чакта язган хатлары саклана торган сандыкны ачты.

Дамиры аның лирикага гажәп бай кеше. Хатларны искиткеч матур яза. Аның һәрбер хатын, самими сөюнен бер билгесе итеп, төзәтүсез-нисез матбугатка чыгарырылык. Дамирдан хат килгән көннәргә Жәүһәр мөхәббәт шәрабын коштаклап эчкәндәй тилереп, шашып йөри иде. Армиядән кайтып өйләнешкәч, Дамирда ниндидер жылылык кимегән кебек сизде Жәүһәр. Чөнки егетнең мөхәббәт сүзләрен шулай матур итеп бары тик хатка гына яза алганын белми иде ул. Шулардан ләззәт таба иде. Әмма бүген аңа хатлар укырга туры килмәде. Сандыкны ачып жибәрү белән ят бер хатын-кыз сумкасы аның күзенә ташланды. Ә сумка эченнән чигүле хатын-кыз күлмәгә килеп чыкты. Өстенә түшәм жимерелеп төшсә дә, Жәүһәргә бу кадәр кыен булмаган булып иде.

– Ни өчен бу әйберләр безнең сандыкка кергән? Әллә юкса... Әллә юкса теге Илсәяр әйткән хатын мин югында өйгә үк килеп йөриме? Ах, оятсызлар, ах, оятсызлар. Дамир мондый булып дип кем уйлаган...

Жәүһәр ачудан сумканы алды да, шунда гына яткан балта белән тураклап та ташлады. Чигүле күлмәк һәм күн сумкадан бары тик кисәкләр генә калды. Бу шул-хәтле тиз арада булды, хәтта шакылдаудан куркынган мәче дә кроваттан сикереп төшәргә өлгермәде. Жәүһәр кулындагы балтаны һәм идәндә аунап ятучы кисәкләрне күргәч кенә айнып киткәндәй итте. Үзенң ни эшләгәннен төшенгәч, исе китеп идәнгә чүгәләде.

Ул еларга да, көлەرگә дә белмичә озак утырды. Әйтерсен, күлмәк түгел, аның йөрәген тураклаганнар да, шуның кисәкләре идәндә аунап ята. Әйтерсен, аның бөтен тәнен өзгәләгәннәр дә аяк астына ташлаганнар. Ләкин никадәр генә кыен булса да жиңәргә, бер карарга килергә кирәк. Әмма акыл бернәрсә турында да уйларга теләми. Бөтен мие таш кебек каткан.

Озак, бик озак утырганнан соң, Жәүһәр сумка һәм күлмәк калдыкларын жыеп кире сандыкка тутырды да диванга сузылып ятты. Бер генә кешене дә күрәсе, бер генә авыз сүз дә сөйләшәсе килми иде аның. Ләкин, үч иткәндәй, ире Дамир кайтып керде.

– Нәрсә булган минем төн сандугачыма? – дип сөйләнә башлады ул. Жәүһәр балалар бакчасында һәрвакыт төнлә генә эшләгәнлектән, Дамир аны «төн сандугачы» дип атый иде. – Нишләп вакытсыз кайттың дип тә сорамый, бик үпкәләткәннәр ахрысы моны.

Ә мин артык горур кеше түгел, сорамасалар да, әйтәм: мин өч көнгә ял алдым. «Бәйрәмдә әнкәйләргә кайтып килик», – дип йөдәтә идең, менә кайтып килербез.

Жәүһәр һаман шулай берсүзсез ята бирде.

– Нәрсә әллә сиңа ял бирмиләрме? Бәйрәм көннәргә яслегез эшләми түгелме соң?

Жәүһәр җавап бирмәде. Дамир да аптырап калды. Юләр шикелле ялгызы сөйләнәп йөрүенә үзе үк оялып куйды. Өйдә ниндидер күңелсез тынлык урнашты. Бу хәлдән котылу өчен Дамир төрлечә кыланып карады:

Жәүһәрнең табанын килеп кытыклады, маңгаена төшәп торган бөдрәләргә буйлап мендәр мамыгы йөртте, тик берсе дә Жәүһәрне көлдәрә алмады.

– Ә мин сиңа бер нәрсә алдым. 8 Март җитмичә бирмәм дигән идем, болай булгач бирим инде. Башкача сине юатып булмады. Мин аны беләсәңме ничек алдым? Бүе-сыны белән нәкъ синең кебек кешене эзли-эзли жаным чыкты. Алгач-алгач, әйбернең таманы булсын, дидем. Бусы да күңелеңне күтәрмәсә, нишләргә дә белмим инде...


Дамир барып сандыкны ачты да телсез булып, шакка-тып калды. Аның хатынына бүләккә дип алган чигүле күлмәгә һәм Мәскәүләргә бара-бара алган күн сумкасы урынына эт теле хәтле кисәкләр генә аунап ята иде. Шунда гына Жәүһәр үзенң ни эшләгәннен белеп, ачы-нып елап жибәрде.



Рәсем: Наталья Васильева



2015 ел Россияда Әдәбият елы дип игълан ителде. Ил буенча матур чаралар уза башлады. «Әдәби Евразия» Халыкара Язучылар форумы, «Россиянең әдәби картасы», «Библиотек-2015», «Китаплы жәй» проектлары, «Халыкара Китап көне» бәйрәмнәре... Хәтерләсәгез, 10 февраль – А. С. Пушкинны искә алу көне. 21 февральдә Халыкара туган тел көнен билгеләп үтәчәкбез. Татарстанда да үз әдәби бәйрәмнәребез бар безнең. 15 февральдә Жәлил һәйкәленә чәчәкләр салырбыз, 14 февральдә бөек Каюм Насыйринның 190 еллыгын, Х. Хөснуллин, Ф. Яруллин юбилейларын билгеләп үтәрбез... «Сәембикә» ел давамында Әдәбият елы яңалыклары белән таныштырып торып, язучыларыбызның яңа әсәрләре белән беррәттән, дөнья һәм рус классикасы үрнәкләрен дә биреп барырбыз. Бу санда хикәя остасы буларак танылган Америка язучысы О'Генри (1862–1910) хикәясен беркадәр кыскартып тәкъдим итәбез.



О'ГЕНРИ

ГАШЫЙКЛАР БҮЛӘГЕ

(Хикәя)

Бер доллар да сиксән жиде цент. Бар булган байлыгы – шушы. Акчаның алтмыш центы берәр центлыктар белән. Һәр цент өчен кибетче, яшелчәче, ит сатучы белән – аның кысмырлыгын өнәмичә, әмма дәшми-тынмый күзәтүчеләр алдында бит әле – колаклары кызарып чыкканчы сатулашырга туры килде аңа. Делла өч тапкыр санады акчасын. Бер доллар сиксән жиде цент. Иртәгәсен бәйрәм.

Чарасызлыктан иске кушеткага тәгәрәп, туйганчы бер еласаң гына инде. Делла шулай итте дә. Тормыш күз яшыләреннән, аһылдаулардан, елмаюлардан гыйбарәт бер нәрсә икән инде ул. Алай да аһылдаулар күбрәк.

Хатын яшәүнең шушы күчешләрен узгалаган арада ул яшәгән фатирга күз салыйк. Атнасына сигез доллар фатир хакы түләнә торган, вак-төяк жиһазлар гына куелган бүлмә бу. Бүлмәнең жиһазланышына, байлыктан бигрәк фәкыйрьлек төшенчәсе тәңгәл килә торган. Фатирга алып менә торган ишек янында, беренче катта, хатлар салу өчен тартма бар. Ул тартманың ярыгына иң юка хат та сыймас иде югыйсә. Ишек янагына беркетелгән кыңгырауның төймәсенә басып та, ниндидер аваз яңгырату мөмкин хәл түгел. Шунда ук «М-р Джеймс Диллингхем Юнг» дигән язучы такта беркетелгән. «Диллингхем» дигән язучы өлегә фамилия иясе атнасына утыз доллар керемле булган заманга лаеклы рәвештә киң, иркен итеп язылган. Хәзер керем егерме долларга калгач, «Диллингхем» сүзендәге хәрефләр тоныкланып, әллә тыйнак һәм дөгъвасыз «Д» хәрефенә генә калырга микән дигән сыман уйчан күренәләр иде. Әмма мистер Диллингхем өенә кайтып житеп, икенче катка алып менә торган басмалардан күтәрелүгә аны һәр көнне: «Джим!» дип куанып эндәшү һәм миссис Джеймс Диллингхем Юнгның без сезгә Делла дип таныштырган хатынының назлы кочагы каршы ала иде. Бу кемнең дә күңелен күтәрә торган хәл бит инде.

Делла елавыннан туктап, каз мамыгы белән янакларын сыпырып алды. Хәзер ул төрәздән урамга карап, соры ишегалдының соры коймасы буйлап баручы соры мәчене күзәтә иде инде. Иртәгә Раштуа, ә хатынның кесәсендә нибары бер доллар да сиксән жиде цент кына акча бар. Менә шул акчага Джимга бүләк алырга кирәк! Ничә айлар тилмереп жыйган акчасы нибары шулкадәр генә. Атнага егерме доллар керем белән бик сикереп булмый шул. Чыгымнар хатын уйлаганнан күбрәк килеп чыкты. Чыгым шундый нәрсә инде ул. Джимына бүләк алырга нибары

ры бер доллар да сиксэн жиде генә цент акчасы бар! Аның Джимы бит ул! Раштуага иренә бирәчәк бүләк хакында хыялланып, никадәрле татлы минутлар кичерде ул. Ни дә булса сирәк, затлы, Джимны ярату кебек олы дәрәжәгә аз гына булса да лаек булырдай бүләк инде ул.

Ике тәрәзә арасындагы диварда трюмо тора. Сезнең сизгез долларлык фатирда торган трюмога бер дә караганыгыз юкмы? Бик тә арык, бик тә житез кеше көзгенен тар канатларында чиратлап кайтарылган чагылышын күзәтеп, тышкы кыяфәте хакында беркадәр төгәл мәгълүмат туплый ала үзе. Юка гәүдәле Делла бу эштә шактый остарган иде.

Ул атылып тәрәзә яныннан көзгә каршына килде. Күзләре кинәт нурланып китте, әмма мизгел эчендә йөзгә качты. Житез хәрәкәтләр белән ул башына өйгән чәчләрен ишәп төшерде. Әйтергә кирәк ки, Джеймс Диллингхем Юнглар гаиләсендә ике кадерле хәзинә булып, аның берсе Джимга ата-бабасыннан калган алтын сәгать, икенчесе – Делланың чәчләре. Әгәр дә мәгәр мәшһүр патшабикә Савская каршыдагы йортта яшәсә, Делла юган чәчләрен, һичшиксез, тәрәзә каршына килеп киптерер, шул рәвешле патшабикәнең бөтен затлы киёмнәрен, зиннәтләрен күлгәләр иде. Әгәр дә мәгәр Сөләйман патша шул ук йортта ишек сакчысы – сагавыл булып хезмәт итсә һәм бөтен байлыкларын шул өйнең базында сакласа, Джим һәрвакыт узышлый гына кесә сәгатен чыгарып да патшаның көнләшүдән сакалын йолкуын күреп үтәр иде.

Делланың елык-елык уйнап, коңгырт шарлавык булып таралган чәчләре, иңнәреннән тез астына кадәр агып төште дә, хатынның гәүдәсен төреп алды. Ләкин ул кинәт гасабиланып, каударланып чәчләрен кабат жыярга кереште. Аннары, икеләнгән сыман, беркавым хәрәкәтсез торды, күзләреннән идәндәгә иске келәмгә ике тамчы күз яше тамып төште.

Хатын, иңнәренә көрән жиләнен элде, башына иске көрән эшләпәсен киде дә, итәкләрен дуылдатып, күзгә кибең өлгермәгән яшьләрен елтыратып, баскычтан түбәнгә, аннан урамга томырылды.

«Мадам Софрония. Чәтән ясалган әйберләр» дигән язу эленгән ишек каршында бер мизгел тукталып торды әле ул. Аннары Делла, йөгәрә-атлый, икенче катка омтылды. Сулышы кабып менеп житүгә ул мадамнан: «Сез минем чәчемне сатып алмассызмы?» – дип сорады.

– Чәч сатып алам мин. Эшләпәңне сал әле, товарны күреп багыйк.

Янәдән көрән шарлама балкып агып китте.

– Егерме доллар, – диде мадам, күнегелгән хәрәкәтләр белән куе чәч ташкынын учында үлчәп.

– Бирегез тизрәк, – диде Делла.

Тагын ике сәгатьне Делла алсу канатларда очып үткәрдә. Ул кибеңтән кибеңкә Джимга бүләк эзләп йөгәрде.

Ниһаять, эзләгән тапты! Бу, бер шөбһәсез, Джим өчен, фәкать аның өчен ясалган әйбер иде. Бүтән бер кибеңтә дә моның ише яхшы мал очрамаган иде әле. Делла бөтен кибеңләрне гизеп чыкты лабаса. Яхшы мал

агалтыннан ясалган сәгать чылбыры иде. Чылбыр зәвыклы, әмма гади бизәклә, чын заты белән күңелне яулап ала торган әйбер иде. Бөтен яхшы әйберләр шундый сыйфатка ия булырга тиеш тә. Бу чылбырны Джимның сәгатенә лаек дип әйтсәң дә ярый, ичмасам. Делла, чылбырны күреп алуга ук, аның Джимныкы булырга тиешлеген аңлап алды. Ул Джимның үзе кебек иде. Тыйнаклык һәм абруйлылык – менә шушы сыйфатлар хас аларның икесенә дә. Кассага егерме бер доллар түлүгә кирәк булды. Калган сиксэн жиде центын кесәсенә салып, Делла өенә ашыкты. Мондый чылбыры булгач, Джимга теләсә кемнәр янында, сәгатен чыгарып, вакытны белешеп алу һич тә оят булмас. Сәгәте ничек кенә шөп булмасын, ул аңа кешегә күрсәтмичә генә карап алгалый иде, чөнки ул искереп беткән каеш бауда гына эленеп тора иде.

Өйгә кайткач, Делланың ашкынуы басыла төште, хәзер инде аны башка уйлар биләп алды. Ул газ утында чәч бөдрәләтә торган кыскыч кыздырып, мәхәббәт хакына кылынган каза эзләрен яшерергә кереште. Ә мондый эш, ышаныгыз миңа, һәрвакыт иң авыры.

Кырык минутлап вакыт узганнан соң, Делланың башы аны дәрестән качкан малайга охшатып калдырган вак-вак бөдрәләр белән капланды. Ул көзгәдәгә чагылышына бик озаклап, бик дикъкәтләп карап торды.

«Йә, – диде ул үз-үзенә, – әгәр Джим мине ишектән атлап керүгә үк бәреп үтермәсә, ул миңа: «Син Кони-Айлендтагы хорда жырлаучы бер хатынга охшап калганың», – дип әйтер инде. Бар акчам бер доллар да сиксэн жиде цент кына булгач, нишли ала идем соң мин?»

Сәгать жидегә кофе әзер булды. Газ плитәсендәгә кызган таба да үзенә котлетлар тезгәнне көтеп тора.

Джим беркайчан да соңармый. Делла агалтын чылбырны учында кыскан килеш өстәлнең ишегкә якин торган ягына килеп утырды. Тиздән ул баскычтан менеп килүче адымнар ишетте. Агарынып китте. Аның теләсә нинди вак-төяк үтенечләр белән кыска-кыска догалар ярдәмендә Аллаһка ялвару гадәте бар иде. Ул ашыгып пышылдарга кереште:

– И Раббым, берүк аның күзенә мәхәббәтле күрендер.

Ишек ачылды. Джим кайтып кереп, ишекне япты. Аның арык чырае борчулы иде. Егерме ике яшендә гаилә башлыгы булу уен-муен түгел ул! Аңа инде күптәннән яңа бишмәт кирәк. Ялан куллары да һаман туңып йөри.

Джим, бүдәнә барын сизгән ау эте сыман, ишек янында катып калды. Аның күзләре Делла аңламаган бер караш белән хатынына текәлдә. Делла коелып төште. Бу ачу да, гажәпләнү дә, кинә дә, курку да – булуы ихтимал хисләрнең берсе дә түгел иде. Ул фәкать хатынына текәлеп катып калган, ә карашы сәердән-сәер иде.

Делла сикереп торып, аңа килеп сарылды.

– Джим, сөеклем, карама миңа алай, – дип ачыргаланды ул. – Мин чәчемне кистердем дә саттым. Чөнки Раштуа белән котлап сиңа бирергә бүләгем булмаса, мин үләр идем. Чәч тагын үсә бит ул! Син мине ачуланмыйсың бит, әйеме? Бүтән чарам булмады.

Минем чәчем бик тиз үсә. Йә, мине Раштуа белән тәбриклә инде. Джим, әйдә бәйрәмгә шатланык. Минем сиңа нинди шәп бүләк алганымны белсән!

– Син чәченне кистердеңмени? – дип сорады Джим, күпме генә тырышса да, бу хакыйкәтне аңлый алмаган кеше сыман.

– Әйе, кистердем дә саттым, – диде Делла. – Син бит мине барыбер яратасың? Чәчем кыска килеш тә мин шүл үк Делла бит, әйеме?

Джим аптыраган кыяфэт белән бүлмәне күздән кичерде.

– Димәк, хәзер синең толымнарың юк инде? – диде
ул тәмам гажизләнеп.

– Эзләп тә торма, таба алмассың, – диде Делла. –
Эйттем бит инде, чөчемне саттым. Кистердем дә сат-
тым! Мин моны синең хакка эшләдем. Минем белән
назлырак булсаң да ярар иде. Башымдагы чөч
бөртекләрен, бәлки, берәмтекләп санарга да мөмкин-
дер, тик белеп тор, – аның назлы тавышы кинәт житдиләнеп
китте. – Минем сине яратуымны бернинди мизаннар-
га салып та үлчәп булмас! Джим, котлетларны кыздыра
башласам ярыйдыр бит?

Ниһаять, Джимга жан керде. Ул Делласын кысып
кочаклап алды.

Без дә, әдәп белик, берара бүлмәне күзәткән булайык. Атнага сигез доллар күбрәкме, әллә елына миллионмы? Математик яисә акыл иясә сезгә ялгыш җавап бирер. Булачак пәйгамбәрне котларга килгән тылсым ияләре дөнья бәясә бүләкләр төяп килгән булсалар да, алар арасында иң кыйммәтлесе булмаган, диләр. Хәер, күзгә төтен җибәрми торыйк әле. Тиздән барысы да аңлашылыр.

Джим, бишмэт кесэсеннән бер төргәк чыгарып, өстәлгә куйды.

– Делла, мине дөрөс аңла, – диде ул. – Мин сине, кадерле кызчыгым, чәчсез дә яратам. Мине синнән биздерә алырлык чәчтараш юк. Тик син менә бу төргәкне сүткәч, минем нигә бер мизгелгә һушсыз калганымны төшенерсен.

Житез ак куллар, бауны чишеп, төргәкне тиз генә сүтеп атты. Беренче мизгелдә сөенечле аһ авазы ишетелде дә икенче мизгелдә аны ике күздән аккан күз яшьләре ташкыны күмеп китте. Джимга хатынын юату өчен өйдәге бөтен тынычландыру чараларын эзләп кабаланырга туры килде.

Чөнки өстөл өстендө тараклар – бер зур, ике кечерөк тарак ята иде. Делла Бродвейдагы кибетлөрнөң витриналарында күрөп йөргөн, үлөплөр кызыга торган тараклар иде болар. Гажөп матур, ташбака кабыгыннан ясалган, асылташлар белөн бизэлгөн, аның көрөн чөчлөрөнө килешеп торырдай тараклар! Алар бик кыйбатлы иде. Делла таракның кыйбат торганын белө. Аларга караганда чынга ашмас хыялдан үзөгө өзелеп куя торган иде. Менә шул тараклар хәзер аныкы, тик менә таракны кадап күяргә толымнары гына юк.

Шулай да ул таракларны күкрәгенә кысып, үзәндә
Джимга яшь аралаш елмаеп карарлык көч тапкач әйтте:

— Минем чәчем бик тиз үсә, Джим!

Шулчак ул мәче баласыдай житез генә сикереп торды да кычкырып жибәрде:

— Ай Аллам!

Джим аның искиткеч бүлөген күрмөдө бит өлө.
Ул каударланып учындагы сөгөт чылбырын иренө
сузды. Затлы металл аның күзлөрөннөн агылган шатлык
нурында тонык кына ялтырый иде.

– Искиткеч бит, әйеме, Джим? Моңа юлыкканчы бөтен шәһәр кибетләрен урап чыктым. Хәзер вакытны белү өчен көненә йөз тапкыр сәгатеңә карый аласың. Бир әле сәгатеңне. Икесе бергә ничек күренә икән, карыйк әле!

Ләкин Джим, хатынын тыңлайсы урынга кушеткага барып ятты. Ике кулын баш астына куйды да киң итеп елмаеп жибөрде.

— Делла, — диде ул. — Безнең икебезгә дә бүләкләребезне яшереп куярга туры килер. Торып торсыннар әле. Безнең өчен артык әйбәт алар. Сиңа тарак алу өчен сәгатемне саттым мин. Мәнә хәзер котлетларыңны кыздыра башласаң да ярый.

Асия ЮНЫСОВА тәржемәсе



Рәсем: Наталья Васильева

КҮП ОЧРАКТА КАЙДАДЫР БУЛГАН ХӘЛЛӘРНЕ
ИШЕТЕП ТЕТРӘНӘБЕЗ, БЕР БЕЛМӘГӘН КЕШЕ-
ЛӘРНЕҢ КЫЛГАН ГАМӘЛЛӘРЕ БЕЗНЕ ЙӘ СОК-
ЛАНДЫРА, ЙӘ НӘФРӘТЛӘНДЕРӘ. ЮГЫЙСӘ
ГЫЙБРӘТНЕ ЕРАКТАН ЭЗЛИСЕ ДӘ ЮК.

Асия
ГАЛИУЛЛИНА

ГЫЙБРӘТЛӘР АЛАСЫ БАР

Д жоджо Мойесның «Синең белән очрашканга кадәр» дигән бәяны тетрәндерде әле мине. Мине генә дә түгел. Китапны кулдан-кулга йөртеп укыдык. Әсәрнең каһарманы Луи атлы сәламәтлеге кеше көнләшерлек егет гомеренең иң уңышлы, иң гайрәтле, киләчәккә ниятләргә иң кыюларын корган бер чагында автомобиль һәлакәтенә юлыга. Үз гаебе белән дә түгел. Яңгырлы төндә мотоциклда җилдерүче берәү аны абайламый бәрдереп китә. Луиның кара көннәре өнә шул каһәр суккан төннән башлана.

Әсәрне укучы кеше һәр туган көнне Луи белән бергә «яши». Аның газапларын күңеле аша үткәрә, ахыр килеп, егетне соңгы юлга озата. Китапны төн чыкканчы укып бетереп, ябып куйдым да уйга калдым. Йә, ярый, бу Луи шулай яшәгән, дәрәс-рәге көннәрен берәмтекләп санап, рөхсәт ителгән (эвтаназия турында сүз бара) үлем сәгатен көткән. Аны карау өчен ялланган кызыккай егеттә яшәү дәртен уяту өчен алты ай дәвамында башын ташка гына бәрми инде. Әмма... җиңелә. Дөнья белән элемтәдә яшәү өчен компьютеры, матди байлыгы, аның һәр ымына сизгер хезмәтчеләре, аның өчен үлөп торган ата-анасы исән һәм ...инде аны шул хәлдә дә үлөп ярата башлаган Катрина була торып үлемне сайлый. Имеш, бөдән саусызлыгы аңа сайлау мөмкинлеген калдырмый. Күп мәртәбәләр үз-үзенә кул салу омтылышын-



нан соң алты ай яшәп торырга ризалашуы да әнисе хақына гына.

Алты ай сыналу! Безнең Фәнис абый! Фәнис Яруллин 53 ел чыдады. Һәм ул бу гомерне чыдау дип түгел, ЯШӘҮ дип раслады. Үзен һәм хатыны Нурсәяне лаеклы яшәтү өчен акчаны үзе эшләп тапты. Аның мирасы булып татар мәдәниятендә киштә-киштә китаплары калды. Язу машинкасына тиенгәнче, компьютеры гына түгел, җайлы телефоны да юк заманада ике куш йодрык арасына каләм кыстырып язылган китаплар бит ул. Китаплар гынамы? Фәнис Яруллиннан ничә буын яшьләргә тәрбияләү өчен батырлык, чыдамлык үрнәге, ягъни олы гыйбрәт калды.

Луины Фәнис Яруллин белән чагыштырам да, тагын бер мәртәбә үзбездәге ваемсызлыкка хайран калып куям. Аның яшәешен җиңеләйтү өчен ни эшләдек соң без? Фәнис абыйның һәр көнен мәгънәле итү

мәшәкатен фидакарь Нурсәягә йөкләдек тә тынычландык. Нурсәя Фәнис абыйның каршы диварга эленгән көзгедә генә чагылган мохитен киңәйтү өчен, аны очкычларга күтәрәп менгерә-төшерә, Урта Азия калаларына кадәр алып барды. Коллагы сандугач җырын ишетсәң өчен, сазлыклы урында кишәрлек алып, бакча булдырды. Фәнис абыйны шул бакчага йөртү өчен машина руленә тотынды. Бу икәүнең битарафлык чытырманын ера-ера ничекләр итеп яшәргә тырышуын һичьюгы ишетә белсә, теге Луи тормыштан алай тиз генә туймас иде. Үзен караучылар аны «онытып торган» һәр мизгелне Луи үлемне якынайта торган берәр әмәл эзләүгә сарыф итә. Ә бит гомерең өзәлүгә сәбәпләр, эзләмәсәң дә, табылып кына тора.

Шулай бер вакытны Фәнис Яруллин өйдә ялгыз гына калган чагында плитәдә янып калган уттан янгын чыга. Фәнис абый мең дә бер газап белән караватыннан төгәрәп төшеп, ишек янына шуышып килә: ишек дөбөрдәтеп, дөньяга сөрән сала. Ә юлда авариягә тарулары? Әгәр яшәү дәртен булмаса, үл дә куй гына бит. Юк, Фәнис абый көрәшә. Башкаларны да бердәнбер гомер өчен көрәшәргә кирәклегенә ышандыра. Искатлы да. Нәтижә: татар дөньясында мәгърур исем калды. Ул безнең кавемнән! Ул минем авылдашым!

Февраль аенда Фәнис Яруллинның туган көне. Аңа 77 яшь тулган булыр иде.




Сагыш

*Мин сиңа йомшак таң әчиле
юллаган идем,
чәчләреңнән иркәләр дип
уйлаган идем.*

*Мин сине сагынып бер әжыр
чыгарган идем.
Жан дуслар яратып аны
тыңлаган иде.*

*Жыр сиңа ошар дип йөрдем,
ваемсыз булып.
...Ә ул сиңа барып әжиткән
авыр сүз булып.*

*Хәзер әчилләр дә юлламыйм,
чыгармыйм әжыр да.
Теләсән, үзең әжанымны
кил дә бер тыңла.*



Равил
ФӘЙЗУЛЛИН

САГЫШЛАРУ

Узган гасыр-ның 60–70 нче еллары татар жыр сән-гатенең алтын чорлары булгандыр. Чөнки ул жырларны югары дәрәжәдәге

профессионаллар – талантлы компо-зиторлар, шагыйрьләр, жырчы-баш-каручылар ижат итте. Яңа жырлар-ны үз вакытында радио-телевидение ишеттереп-күрсәтеп, халыкка даими житкереп торды. Үз һөнәрләренең осталары ижат иткәч, ул жырлар, көйләре һәм сүзләре ягыннан камил

булып, һич кенә дә тел-теш тиде-рерлек булмыйлар иде. Өстәвенә, яңа язылган әсәрләр әдәбият-сәнгатьнең күренекле вәкиллә-реннән торган комиссия – худсовет «иләге» аша да үттеләр. Жырны ижат итүчеләр үзләре дә гажәеп талантлы шәхесләр иде шул.

Кайберләрен генә искә алып үтәм: композиторлар Мансур Мозаффаров, Жәүдәт Фәйзи, Нәжип Жиганов, Александр Ключарев, Сара Садыкова, Рөстәм Яхин, Алмаз Монасыйпов, Фасил Әхмәтов, Ренат Еникеев...; шагыйрьләр – Сибгат Хәким, Әхмәт Ерикәй, Нури Арсланов, Мостафа Ногман, Мәхмүт Хөсәен, Илдар Юзеев, Роберт Әхмәтжанов...; жырчылар – Мөнирә Булатова, Фәхри Насретдинов, Мәрһәм Рахманкулова, Илһам Шакиров, Әлфия Афзалова, Венера Шәрипова, Эмиль Жәләлетдинов... Минем сүзлөргә Жәүдәт ага Фәйзи язган «Сагыш» исемле жыр да әнә шул сагындырып искә төшә торган елларның бер ядкаре.

Жәүдәт ага белән мине шагыйрь Мәхмүт Хөсәен 60 нчы еллар ахырында таныштырды. «Менә бу яшь шагыйрь – Равил Фәйзуллин. Безнеңчә әйтсәк, Равил Фәйзи!» – ди. Жәүдәт ага дәртсенеп сорап куйды: «Кайсы яктан?» Сораша торгач, аның нәсел тамырлары – Чистайдан, минеке Балык Бистәсеннән икәнлеген ачыклангач, без фамилиядәшләр генә, бер шәжәрә ага-чыннан түгеллегебезне аңладык. Шулай да, Жәүдәт ага мине юаткандай: «Безне Кама елгасы гына аерып тора икән! Бергә жыр язгач, дуслашу, туганлашу була инде!» – диде. Ө фамилия димәктән, мин чыннан да ул чакта «лин»не алып ташлап, шигыйрьләрем астына «Равил Фәйзи» дип куйыйм микән дип уйлаштыргалап йөри идем. Ө Фәйзиләр бездә берничә: Мирхәйдәр Фәйзи, Әхмәт Фәйзи, Жәүдәт Фәйзи... Әле тагын үзбәктә дә Рәхмәт Фәйзи дигән язучы бар. Һәммәсе күренекле кешеләр... Паспорттагыча Фәйзуллин булып калырга булдым. Күрәсеп, Фәйзилә олы шәхесләр арасында «эрәп» югалымын дип тә шүрлөгәнмендер...

Мин күп жырлар язган кеше түгел. Жыр өчен дип махсус текст язганым да юк. Мәжбүри нәрсә түгел. Тукай, Такташ, Туфан, Жәлил сүзләренә язылган жырлар да берничә генә. Кешеләр азмы-күпме белә торган биш-алты жырым (соавтор буларак) бар шикел-

ле. Әйттик, «Аккошлар» (Ф. Әхмәтов), «Мин сине ничек яраттым» (С. Садыкова), «Тимим күңеләм» (Р. Яхин, Ф. Әхмәтов), «Менә без дә үсеп життек, әни» (Л. Хәйретдинова), «Иясез шатлык» (Ш. Шәрифуллин), «Ашкыну» (Ш. Тимербулатов), «Хәтер» (Р. Абдуллин)... Шул исәптән, «Сагыш» жыры. Кайчак берәр көйчә яки шигыйрьче: «Минем ике йөзләп, өч йөзләп жырым бар!» – дигәч, аптырап калам. Халык күңелендә сакланарлык ул кадәр жыр бөтен уртак хәзинәбездә бар микән әле!

Кайчак шигыйрь (бу очракта жыр тексты) ничек туды, тарихы нидән гыйбарәт дип тә сораштыргалыйлар. Андый төпченүнең, бәлки, кирәге дә юктыр. Мин ул вакытта күңелдә йөргән хисләремне кәгазьгә төшердем, композитор аны нотага салып көй чыгарды. Фәкать шул. Сүзләргә дикъкат белән укысаң яки тыңласаң, барысы да аңлашыла шикелле. Мәңгелек мәхәббәт дөньясында, йөрәкләргә яралап, кемнәр арасына кемнәр генә кермәгән дә, яшьлек ялгышлары өчен кемнәр генә нинди генә үкенечле, сагышлы хисләр кичермәгән! Эмма ул шәхси-интим тойгыларның күңелендә сандыгында саклануы хәерлерәк.

Жәүдәт ага минем ике шигыйремә көй язды. Берсе – «Бу дөньядә» (ул сирәк яңгырый, аны күпләр белмиләрдер), икенчесе – әлегә «Сагыш». Моңысы билгелерәк жыр. Аны беренче мәртәбә Флера Сөләйманова башкарды. Ул вакытта яшь жырчы саналган Флера туташ Жәүдәт агалар фатирында яши иде. Янәшәдә моңлы тавышлы жырчы булгач, композиторның яңа язылган кайбер жырларны аның аша сынап каравы табигый. 70 нче еллар башында бу жырны Таһир Якупов та жырлап йөрдә. Соңрак башкаручылар күп булды: профессионал жырчылар да, үзешчәннәр дә... Заманында ул шактый популяр иде. Хәзер дә ара-тирә ишетергә туры килә. Үземә ошый ул жыр. Сүз белән көй бер-берсен тулыландыра шикелле. Ихласлык һәм самимилек тә бар кебек. Бу урында

шуны да әйтеп үтәсе килә: Жәүдәт ага Сүзгә бик нечкәләп тоя, Мәгънәнең табигый һәм төгәл яңгырашына ирешергә омтыла торган зат иде. Заманында үзе дә әдәби иҗат белән шөгыльләнгән, китаплар чыгарган кеше шул! Төгәллекнең никадәр мөһим икәнлеген ул, бәлки, университетта укып йөргәндә дә жанына сөндөргәндер. Белем ягыннан ул юрист иде бит. Сүзгә бөртектәнлегә әлегә «Сагыш» жырын язганда да яхшы сизелде. Текстның өченче строфасында «ә ул сиңа барып житкән хаин сүз булып» дип язылган иде. Ул «хаин» сүзен «авыр» дигән сүзгә алыштыруымны сорады. Һәм ул хаклы иде.

«Сагыш» – олуг композитор, жәмәгать эшлеклесе, чын мәгънәсендә зыялы интеллигент Жәүдәт Фәйзиниң соңгы жырларының берсе иде. Иң соңгысы түгел микән әле? Жәүдәт ага 1973 елны 63 яшендә Казанда вафат булды.

Хәзер яши торган фатирым элек Жәүдәт ага Фәйзи яшәгән йортның каршында урнашкан. Кайчандыр без бергә жырлар иҗат иткән бұлмә диварларына минем тәрәзәләр карап тора. Аралар бик якын, тәрәзә ачып сөйләшерлек. Көнәңә әллә ничә мәртәбә күз салам мин ул якка. Еш кына, сагышланып, озаклап карап торам. Хәзер анда бүтән кешеләр яши. Замана бүтән, холык-зәвыклар бүтән, жырлар бүтән...

Кайчак, теләсәң-теләмәсәң дә, залларда, телевизор экраннарында, машина салоннарында, тагын әллә нинди урыннарда мәгънәсез, азгын яки әрсез «жыр»лар тыңларга туры килә. Аларны күп, бик күп «йолдызлар» жырлый. Күп очракта сүзләрен дә, көен дә үзләре яза һәм... үзләре башкара да. Шундый «универсаль талантлар» күбәйдә хәзер. Шул «йолдызлар» астында мәгърур тау-кыя кебек кайбер затлар – чын талантлы кешеләр үз иҗатларының кирәксезлегенә кимсенеп гомер кичерергә мәжбүрләр...

Әгәр Жәүдәт ага исән булып, берәр жыр чыгарсак, ул, мөгаен, «Әрнү» дигән исемдә булыр иде...

Иртэнге сәгать алты. Төнлә ипи пешерүчеләр яңа кайтып киткән, иртэнге смена әле килеп житмәгән. «ГАЗель» машинасына ипине Ринат абый үзе тәйи. Егерме лоток — арыш ипие, шуның кадәр үк — күмәч, батон — өч лоток... Һәр лотокта 14 ипи. Әйе, монысына ир-ат кулы кирәк... Рузалия апа Камалиеваның Кайбыч икмәк пешерү комбинатында ипи сата башлаганына алты ел. Яңгырмы, кармы, буранмы — ул гел юлда: авыллар ипи көтә. Күктәге фәрештәләр генә икмәк ашамый... Яңа елдан соң озын ялда булган, бүген эштә беренче көне. Ул юкта бәяләр күтәрелгән: күмәч — 3 сумга, арыш ипие — 1 сум 50 тиенгә.



Гөлнур
САФИУЛЛИНА

АВЫЛЛАР ИПИ КӨТӘ



Кузгалабыз. Без бүген Газинур белән... ипи сатачакбыз. Дөрөсрәге, ипи алырга килүчеләрнең хәлен сорашмакчыбыз. Урамдагы ачы жилдән соң машина кабинасында жылы, рәхәт. Бүлдермичә генә Рузалия апаны тыңлыйм: — Бушанчада киbet бөтенләй юк, Урсак урман хужалыгында да... Әмма безне анда иртәгә көтәләр, бүген — бүтән маршрут. Кышын көнгә 7-8 меңлек сатам. Әле халыкка пай жирләре өчен он бирделәр, ипине үзләре салалар. Май аеннан сату күбәя. Кыш чыгарга шөһәргә китүчеләр кайта, каникулга балачага, оныклар жыела...

Аларның һәрберсе минем өй телефонын белә. Нидер кирәк булса, шалтыраталар. Үсемлек мае, кер юу порошогы, ярма, консервалар, колбаса, балык сорыйлар. Сөт ризыклары. Алып барсаң, жиләк-жимешен дә алалар. Ир-атка тәмәке кирәк инде...

Кече Мәме

Ипи сатуны иң ерактагы торактан башлайбыз. Районның чигеннән. Кече Мәме — Кайбыч районндагы бердәнбер чуаш авылы. 1773—1775 елларда рус отрядларынан качкан чуашлар нигез салган аңа. «Бик тырыш халык яши Мәмедә. Күрерсең әле, капка төбе саен трактор. Терлек-туар күп асрыйлар», — дип сөйләп бара Рузалия апа. Без авылга житкәндөрәк каршыбызга бер машина чыкты. «Бортасның сөт жыючысы Альберт абый. Инде китеп бара».

Тирә-юнь әле дөм караңгы. Авыл урамына кергәч, Ринат абый сигнал бирә башлады. Янәсе: «Без килдек!» Халыкны иртә таңнан яңгыраган бутавыш сискәндерми бугай, күнеккәннәр. Шулар арада чыгып та життеләр.

— Дүрт күмәч!

Таня Ворожейкина авыл советында эшли икән. «Гаилә зур безнең, — ди ул. — Өч балам бар. Олы кызым Казанда, институтта укый, бүген ул да кайтырга тиеш. Ипине китереп сатулары бик жайлы! Эш тирәсендә алсам, кайдан кадәр күтәреп кайтасы булыр иде. Ирем көлә, сезне бөтенләй иркәләп бетерделәр ди. Гафу, эшкә ашыгам...»

Рузалия апаның фонаре сүнгән: акча бирәсе булганда, Ринат абый кесә телефонының утын кабыза.

Биләнә билбау буган әбинең кем икәннен сорамасам да беләм — Маня түтәй. Кулындагы фонареннан таныдым. Рузалия апа: «Маня ападан гел: «Веча шурамы?» — дип сорыйм. Ул һәрвакыт өч күмәч ала. Аның ире укытучы булган, үзе фермада сыер сауган. Балаларының бишесе дә читтә. Мин сатып бетергәнче фонаре белән яктыртып тора ул», — дип сөйләгән иде.

Алдагы тукталыштагы яңа танышларым укытучылар булып чыкты. «Мәктәптә инде утыз бер ел эшлим, — ди Татьяна Яковлевна Ворожейкина. — Мәктәбебез тугызъеллык, 53 укучыбыз бар. Күрше Бортаслар да безгә килә. Әйе, алар да чуашча белә. Нәрсәсе бар аның? Менә безне дә беркем татарчага өйрәтмәгән... Дәреслекләренә Чуашстаннан да жибәрәләр, Казан да

бирә. «Сөембикә» таныш, мәктәптә алдырабыз».

Нина Федоровна Чернова, элеккеге укытучы: «Башлангыч классларда 18 бала хәзер. Дүрт класска нинди күп булсын? Мин укыта башлаган елларда балалар безгә Акхужадан, Берләш, Поляна, Мүшки, Бортас, Красный Бор, Малала авылларынан килә иде. Параллель класслар әллә ничә булыр иде. Бетте бала-чага авылда. Улым ялга кайткач, өй каршында тау ясаган иде, шуучы юк...»

*«Здравствуйте?» —
дип эндәшәм дә, шунда
ук татарчага күчәм:
«Исәннәرمесез?» Монда
һәркемнең өч телдә иркен
сөйләшкән аңладым инде...*

Сүзне шулар урында өзеп, алар икесе дә өйләренә ашыга: салкын. Үзләре әйтмешли, «собрание ясап утырыр чак түгел». Безгә ярый, Рузалия апа әнә яланкул сата — бияләй кигән килеш сдача бирә алмыйсың. Кулларына күз иярми аның. «Калькулятор кулланганым юк, — ди. — Мондый суыкта эшләми дә әле ул. Ияләшкән инде, хәтердән генә саным».

Кече Мәмедә соңгы тукталыш.

Анна түти: «Йомшакны бирегез. Карт кеше йомшакны ярата», — дип, күп итеп батон ала. «Малаладан адашым Анна да сораган иде», — ди. Малала — Кече Мәмедән ике чакрым.



■ Ипигә чиратка басучылар белән танышам. «Югары Осланнан килең булып төшкән идем, — ди Роза Токсарова. — Гомер буге китапханәдә эшләдем. Журналыгызны гел алдырдык. Өйдә утырганым юк — «Палан» фольклор ансамбленә йөрм. Үзем кебек өлкәннәр жырлый анда. Клубыбыз бик әйбәт, костюмларыбыз да бер дигән. Һәр йортка газ, су кергән. Яшьләр генә калмый... Унбишләп кеше Югары Ослан районының Коргуза авылына барып эшләп йөри».



Егерме генә йортлык ул авылда кибет юк.

Яктырып бетте диярлек. Без авылдан чыгабыз, «Дети» дип язылган автобус урамга таба борыла. Ринат абый: «Бортастан мәктәп укучыларын алып киләләр», — ди.

Сабыр итәргә өйрәнгән бугай инде алар...

Колаңгы

1943 елны салынган «Колаңгы» тимер юл станциясе урнашкан авыл бу. Станция дип... Вокзалның бинасына кадәр сүтелгән икән инде. Еракка йөрүче поездлар монда хәзер бөтенләй туктамый. Каядыр китәсе булса, халык йә Буага, йә «Свияжск» станциясенә бара. Колаңгыда иппине урамда сатмыйбыз, шәхси кибетләргә генә кертәбез.

«Казаньзернопродукт» кибетендә озаккарак тукталабыз. Сатучының казаннардан иппи кабул иткән вакытына туры килдек. Халыкның сыйфатка да, бәягә дә карап сайлап алу мөмкинлеген бар. Казан иппие — 25 сум, Кайбычта пешкән «Дарницкий» 18 сум 50 тиен тора. Кибетче Рузалия апа Хәйруллина үзезнең кеше булып чыкты. Аның авызыннан: «Сөембикә» журналын «Азат хатын» чагыннан бирле алдырдым», — дигән сүз чыгуга, без күптәнге танышлар кебек сөйләшеп киттек. Редакция үткәргән аш-су рецептлары конкурсында катнашып, бүлөк тә алганы булган икән.

— Ялга чыккач, бер көн эшләмәм дигән идем, ике ел була менә. 1977 елдан бирле сатам. Апас рай-

оны Коштаулы кызы мин. Техникум тәмамлагач, бу якка эшкә жибергәннәр иде. Борындык егетте Равилгә кияүгә чыгып, бөтенләйгә калдым.

Бер малай, бер кыз үстердек. Шөкер, икесе дә урнашты, башлыкүзле инде. Әни әйтмешли: «Жирләрендә жимеш кенә булсыннар». Кайтсыннар — китсеннәр. Ишетмиз, күрмиз — рәхәт. Биш онык бар. Әле каникулда кайтып киттеләр. Аларны озаткач, Равил белән газны сүндереп, ике көн кабызмадык — без жылыга ияләшмәгән. Ә алар, кайтып керүгә, туңабыз, диләр...

Борындык

Сәгать тугызынчы. Көн инде яктырып бетте. Үзәкне өзеп ачы жил дә исмәсә... Урамның кайсы төшенә кереп житкәч кычкырта башлыйсы, кайда туктыйсы — Ринат абый Әхмәдуллинны өйрәтәсе юк: барысын да үзе белә. Ул, гомумән, гади шофер гына түгел, Рузалия апа әйтмешли «йөк төяүче дә, кассир да». Сатучыдан алда сикереп төшөп, ишекләргә ача, бушаган иппи әржәләрен арткарак алып куя, сатып алучылар беткәч, ишекне яба — кабинага иң соңыннан утыра.

Туктарга өлгермиз, капкалар берәм-берәм ачыла да башлады. «Ай-яй, Рузалия! Озак күренмәдең! Сагындырдың!» — барысының да телендә шул сүз. Ул арада әбиләр минем сорауларга да җавап бирергә өлгерәләр: «Бик җайлы! Тәрәздән генә карап торабыз килгәннәрен. Кибет тә алай ерак түгел, әмма салкында йөрсе килми».

Кешеләр иппи алган, Рузалия апаның хәл-әхвәлен белешкән арада

Резеда апа Жигангировадан язмышын сөйләтергә өлгерәм:

— Бабаем белән икәү яшибез, кызым. Балаларым... Өчәү иде, өчесе дә мәрхүмнәр. Икесе Әфганстанда хезмәт итте. Почта ящигын көнгә икешәр чыгып карый идек. Хатлары юкмы икән, дип. Көнгә ике тапкыр почта киләсе соң инде? Шулай көтеп алдым. Гомерләре барыбер булмаган икән... Берсе кайтуга — 24 яшендә үлдә, аннан — икенчесе... Соңгысын жирләгәнгә әле бер генә ел. Анысы авырды, өченче операциядән соң терелмәде инде. Өч оныгыбыз бар. Кайтып йөреләр, Аллага шөкер. Телефоннан һәр көнне хәлне беләләр. Бабай да инсульттан соң бит әле. Өйдә әкрән генә таяк белән йөри үзе, өченче ел китте инде. И-и, мин күргәннәр!..

Ишеткәннәремне йөрәгем аша үткәргән арада икенче тукталышка килеп житәбез. Без туктаган капка төбөндә гел ир-атлар гына.

— Кайда карчыкларыгыз? Әллә аларга пенсияне ышанып тапшырмыйсызмы? — дим, уенын-чынын бергә кушып.

— Сеңлем, бу тирәләр шундый, — дип барысы өчен дә Даниял абый Хәсәнжанов җавап бирә. — Сыер асраган чакларда хатыннардан көтү дә кудыртмадык. Үзез сави идек тә, жыелышып алып китә идек. Кайсыбыз ялгыз инде хәзер. Икәү булганнарның карчыклары өйдә чәй куеп көтә...

Чираттагы тукталышыбыз Каратунның сөт жыючылары белән янәшә туры килде. Каршыдагы йорттан ике чиләк белән чыккан хатын, аларга сөтен тапшыргач, безнең янга



■ «Оныклар, — ди Тамара Майданова йортларының тәрәзәсенә ымлап. — Дүртәү. Игезәкләр быел көзгә укырга керә. Төпчегенә өченче яшь китте. Зурысы алтынчы класста укый, анысын әтисе киендерә, бола-рын пенсия акчасына — үзез. Кызың һаман да эше юк...» Биш бала үстереп, берсен инде жир куенына салырга өлгәргән ана бу сүзләргә артык зарланмыйча гына әйтә.

■ Рузалия апа: «Борындыкта бер урында иппигә гел ирләр генә чыга», — дигән иде. Димәк, шушы урам очы...



ипи алырга килде. Танышабыз. Гөлсинә Әхмәтжанова икән.

— Дүрт сыерыбыз бар, — ди ул. — Өчесен савам, дүртенчесе әле бозауламаган. Кышын сөт аз инде, 15–20 литр гына чыгарам. Былтыр жәй өч сыерга көн саен 40 литр тапшырдым. Хәзер литрын 17 сум 50 тиеннән алалар, жәйгә 14 кә төшә. Сөт акчасын безнекеләр унбиш көнгә бер бирә. Юк, жәен көтү көтеп тилмермибез, ике елдан бирле көтүче бар әле.

Үгез дә, кечкенә бозаулар да бар... Кош-кортыбыз күп. Ирем Камбәл кызыксына алар белән, кыр тавыгына кадәр үстерә. Әйе, иремнең исеме ятрак. Кайнанам яшъ чакта Казакъ-станда торган, шунда ишеткән булган... Өч кыз, бер ул үстердек, бөтенесе читтә. Бер оныкы да булдык инде...

Урамда озак та тормыйбыз шикелле, әмма шул ун-егерме минут эчендә дә эчкә салкын үрмәли. Жылынырга да өлгермибез, икенче тукталыш житә. Рузалия апаның хәлен белүгә, Зәйтүнә апа Гарәфиева белән Тәнзилә апа Зарифуллиналар элек ипигә тилмергән чакларын искә төшерүгә күчтеләр. Авыл тимер юлдан ерак түгел бит. Борындык халкы «Казан–Куйбышев» поездына, вагон-ресторанга ипигә йөргән.

— Колаңгыда кичке жиделәрдә була иде ул. Поезд туктагач, тиз генә вагонга сикереп менәбез — халык Сабантуй кебек. Ипине ящик-ящик әзерләп куйган булалар. Акчаны бирәбез, капчыкка тутыра барабыз... Унсигез ипи булырга тиеш, тик икесен алып калалар иде. Башта капчыкны ыргытабыз, аннары

үзебез сикерәбез. Ничек имгәнмә-гәнбез? Искерсә, жылытып ашый идек инде...

Борындык авылындагы соңгы тукталыш. Ипигә өчәү генә чыктылар: Илсәяр, Сәкинә һәм Алсу апа. «Пенсияләр житә, эшлэгәндә дә аның кадәр акча алмадык. Яшьләргә читенрәк, — диләр. — Менә күршебез Зөлфия... Ике бала үстерә. Ире чыгып китеп югалды. Айга алты мең кредит түли. Пенсия ала торган әбисе дә үлеп китте. Ә колхозның ничә ай акча бирә алганы юк. Эше дә авыр бит Зөлфиянең. Йөздән артык яшъ бозау карый ул. Өч көнлек килеш бирәләр аңа. Элек доярка кулында алты бозау булса, күп дия торган идек...» Соңгы жөмләне кырык ел сыер сауган Илсәяр апа әйтә.

Беляево

Бер генә урамлы урыс авылы. Ташландык нигезләр, сукмак төшмәгән капка төпләре шактый. Рузалия апа: «Жәен бик матур бу авылда, — ди. — Урамнары ямь-яшел чирәм аның, бакча артларында елга ага». Хәер, кышның үз матурлыгы анысы... Авылны икегә бүлеп тимер юл уза. Ипигә гел карт-карчыклар гына чыгуы аңлашыла шулай булгач: яшьләргә монда да кала йоткан — капка төбеннән поездга утырып китәргә мөмкин булганда, әлбәттә, киткәннәр... Әмма картадан Беляево авылы югалыр дип уйлыйсы килми әле. Колангы белән ике арада узган ел Президент программасы буенча күп функцияле үзәк салып куйдылар. Аннан алдарак кына мәктәп ачканнар иде. Янәшәләрендә —

участковыйның яңа йорты. Моңарчы кыр булган җирдә төзи башлаган йортлар да байтак: арада кайчандыр шушы авылдан чыгып киткән егет-кызларның яңа нигезләре дә бардыр.

Без Катя түти Анисимованың капка төбенә туктаганбыз икән. Ул бер зур сумка ипи ала да минем белән сөйләшеп тора:

«Чират тормыйбыз, миңа калмый дип аптырамыйбыз. Кайбычлар пешергәне тәмлерәк шул...»

— Килең шалтыратып, аларга да алырга кушкан иде, аның балалары кечкенә, машина килгәндә генә чыгып китә алмый. Мин Кайбыч ипиен генә яратам, гел аларныкын гына алам. Бездә кибет юк. Колаңгы ерак түгел анысы, әмма хәзер аякларыбыз йөрми бит инде — якин араны да жиңел генә уза алмыйсың. Аяк асты бүгенгедәй боз булганда, бигрәк тә. Бабаем белән икәү генә яшибез, ул өйдә генә инде. Урамга чыгып тарта да, тагын кереп китә... Мин үзем дә пенсиягә чыкканчы ипи пешерүче булып эшләдем. Колаңгыда да элек пекарня бар иде. Зарланмыйбыз, икәү булганда пенсияләр житә әле. Өч көннән алтмыш сигезне тутырам менә. Балалар кунакка кайтыр дип көтәм инде. Бишәү алар минем. Наташам станциядә тора, кибеттә сата, бер улым, әйткәнемчә, монда, өчесе — Казанда. Ел да шулай жыелалар.



■ Кече Колаңгы тау битенә урнашкан. Ул ерактан бөтенләй кечкенә булып күренә — үч төбенә сыеп бетәр кебек. «Бу авылда кибет юк, — ди Рузалия апа. — Кешесе дә бик аз инде анда, ипигә дип бишәү-алтау гына чыга». Машина эзе бар — балаларны иртән мәктәпкә алып чыкканнар. Әмма шул арада юлга жәяүле буран салырга өлгергән. Ринат абый туктап кала. Киңәшләшкөч, алар бүген авылга кереп тормаска дип хәл итәләр — көрткә батып калсаң, нишләрсен?

■ Тамак тук безнең монда. Эчке киёмнәргә кадәр бирәләр. Мунча бар, ун көнгә бер юындыралар. Пенсиям 11 мең минем, өч ел элек, сиксән тулгач артты. Шунның 3 меңнән артыгын үз кулыма тоттыралар.



Рузалия апаның юлда: «Татар авылларында күбрәк арыш ипи алалар, ә руслар — күмәч», — дип сөйләп килгәннен искә төшереп, читтән генә маржа әбиләрне күзәтәм.

Сатучыга акча сузган һәрберсе: «Күмәч», — ди!

Федоровское

Сәгать ун тулып килә. Бу вакытта Рузалия апаны картлар йортында көтәләр. Юлда хәрәкәт күбәйдә. «Альберт абыйлар энә Подберезье-дан кайтып килә инде, сөтне тапшырганнар», — ди юлдашларым. Иртән Кече Мөмегә кергәндә караңгыда очраган машинаны мин, әлбәттә, танырга өлгөрмим. Ә алар күз уңыннан берсе дә читтә калмый.

Рузалия апа: «Картлар йорты заявканы нигәдер күп биргән. Ипине бермә-бер артык сораганнар. Әллә яңа кешеләр шулай күп китерделәрме икән?» — дип аптыраган иде. Сәбәбен белдек. Юк, кешеләре артмаган, һаман шул егерме алты карт-карчык. Яңа елдан ипи нормасын арттырганнар икән. Башка ризыкка да норма арттымы икән соң?

Рузалия апалар авыл урамында ипи саткан арада, мин һава суларга чыккан Гариф абый Адиятов белән сөйләшәм.

— Мөрәледән мин, кызым. Бер кешем юк, гомерем буе үзем генә яшәдем. Картлар йортына килгәнгә өченче ел китте инде. Ияләштегезме дип, бәйләп куйган эт кебек инде... Урсак дигән авылда бер сеңлем бар, ул үзе дә гарип. Кызлары Казанда эшли, алар хәлемне белә. Бүлмәдә икәү торабыз. Чүтидән Харис исемле кеше белән. Ул үзенң телевизорын алып килгән, шуны карап ята. Минем дә өйдә телевизорлар икәү анысы. Яштыләрнең малайлары кергәләп йөри. Авылдашлар Гаёт бәйрәмнәрендә үземне дә алып кайтып кунак иттеләр. Авыл якын бит минем, гел кайтасы килә... Былтыр жәй агачлар арасыннан гына чыгып, үзем генә дә кайтып киттем әле шулай. Юлда машина туры килде. Әмма өйгә керергә өлгөрмәдем, артымнан килеп життеләр.



Альберт РӘХМӘТУЛЛИН,
Кайбыч муниципаль районы
башлыгы:

— Бер генә йорт төрәзәсендә ут янса да, ул авыл яши дигән сүз... Андый кечкенә авыллар бездә тугызау. Кайсында ун йорт, кайсында биш. Жәен дүрт гаилә яшәп, кышка алты кешелек бер гаилә генә калучы авыл — Красный Бор да бар. Һәрберсе өчен йөрәк бик авырта, ярдәм итсә килә. Әмма бөтенесе бездән дә тормый бит... Авыл хужалыгы министры Марат Готовичка рәхмәт, кибете, башка инфраструктурасы булмаган авылларыбыз бар дип (алар Татарстанда жиде йөзгә якын — ред.), ул Президентка мөрәжәгать итте һәм хөкүмәт районнарга йөз автокибет алырга ярдәм итте. Безнең районга шундый ике машина кайтачак. Аның суыткычына кадәр бар. Һәм алар теләсә нинди юлда да йөри ала торган машиналар. Әлегә тугыз авылны икәгә бүлдек: районның бер ягына урнашканнарын — икмәк пешерү комбинаты, икенче ягындагысын — селпо карый. Атнага өч тапкыр баруны таләп иткән идек инде. Халык канәгать шикелле. Бүген ул авылларда ут бар, иң мөһиме: барысына да газ кергән. Безнең бурыч, кыш көне аларны юлдан өзмәү. Һәр иртәнә сүзәбез шуннан башлана: кайсы авылда, нинди урамга юл юк, кайда юл ачарга кирәк. Икенчесе — ипи алып барып житкерү.

Ул кечкенә авылларның һәрберсендә йөрәп чыктым. Жәен аларда оҗмах инде... Күбесе рус авыллары һәм алар табигатьнең иң матур почмагына урнашкан. Малалада егермеләп гаилә яши. Яз көне су баса һәм авылга юл бөтенләй өзелә анда. Су агызмасын өчен дамбаны таштан салырга кирәк — быел шуны эшлибез дип торабыз.

Әйе, бу авылларда башлыча өлкән кешеләр яши. Район үзәгенә килеп житү карт-карчыкларга авыр инде, димәк, табиблар алар янына үзләре барырга тиеш. Әгәр кеше, тормышына куркыныч янаганда ярдәмнең һичшиксез килеп житәсен белсә, аның яшәве күпкә жиңелрәк була. Участок табиблары жәен һәр авылда булып чыктылар. Төнлә ике «ашыгыч ярдәм» машинасы кизү тора — авылларга юллар бар, чыгып китә алалар.

Бүген халыкны кабул итә торган көнем иде. Атна саен 25–30 кеше килә. Керә олы гына бер әби: «Улым, берәз акча булмасы, капкам бетте, мунчам тузды, ишекләре ябылмый, төрәзләр», — ди. Иң элек жайлап кына сорыйм: «Балаларыгыз бармы?» — дим. «Бар, барысы да урнашкан, читтә», — ди. «Биш бала жыелып төп йортның төрәзәсен алыштыра алмыймы?» — дим. Ярдәм күрсәтәбез күрсәтүен, әмма хикмәт башкада бит... Статистика алып барабыз — татарлар мондый үтенеч белән килми. Кайбер авылларның бетә язучы чигенә житүе аларның үзләреннән дә тора.

Ә Кайбыч ипи, бигрәк тө арыш ипи, чынлап та, төмле безнең. Читтән кайтучылар алып китә хәтта. Лизинг-грантка кертеп, икмәк пешерү комбинатына жиһазлар алып бирдек — хөкүмәт булышты. Элеккеге заман түгел: районда ипи пешмәсә дә, халык урамга чыкмый: казаннар килеп сата, Чуашстан карап кына тора, Каратуннар... Ә безгә үзәбезнекен жайга салу кирәк.



Ләйсән САФИНА

Казан дәүләт университетының журналистика һәм социология факультеты, татар журналистикасы бүлгә (2009).

Кияүдә.

Карьера:

«Идел» яшьләр үзәге директоры.

Кредо: «Кеше арбасына утырсаң да, үз жырыңны җырлап бар».

<https://www.facebook.com/suyumbike.zhurnaly>

Сынауда сынатмыйбыз!

Марат белән кавышканыбызга бер ел. Гаилә өчен иң катлаулысы алдагы ике ел, диләр. Минем өчен яңа дөнья ачу елы булды бу. Җиңел түгел, әмма тырышабыз.

Ирем Тула өлкәсендә туып-үскән. Әтисе аны Казанга яшьләр слетына: «Килең алып кайт», – дип озаткан. Нәкъ ике атнадан ул яңадан әйләнеп килде, ә тагын биш айдан никах укытты. Хатын ире ягына күчәргә тиеш, әлбәттә. «Китә алам, әмма ярты елдан кире Казанга әйләнеп кайтачакмын», – дигәч, ул үзе килде. Марат бүген өч университетта укыта, инде татарча сөйләшә башлады.

Барысы да үзебездән тора!

Кризис инде гаиләләргә үтеп керде дисәк тә була. Әмма башкалар белән чагыштырганда хәлләребез алай ук мөшкөл түгел бугай. Чит төбәкләрдәге яшьләр белән еш аралашабыз бит. «Сезнең өле барысы да әйбәт! Сез Татарстанда яшисез!» – диләр алар. Ирем дә, Казанга күчеп килгәч: «Татарстанда эшләү рәвеше башка, монда барысы да бик тиз эшләнә», – диде. «Бездә ничек эшләргә икәннен өйрәтмиләр, алга бурыч кына куялар», – дидем мин аңа. Әйе, шулай тәрбиялиләр! Уңышның сере тырышлык аның.

Без дөньяга бәхетле булып өчен киләбез

Мин китап укырга яратам. Хәтта аларның исемлеген язып барам. Күптән түгел кулыма Төркиядә яшәп иҗат итүче Элиф Шәфәкнең «Честь» дигән романы килеп эләктә. Игезәк кызлар язмышы турында ул. Аларның берсе кияүгә чыккач, ире белән Англиягә күчкән, өч бала таба. Әмма ире гаиләсен ташлап чыгып китә. Нәм шул вакыт ялгыз хатынга бер ир күз сала... Яңа китап укыган саен, кабат инанам: кайда гына яшәсәк тә, нинди генә телдә сөйләшсәк тә безне бер үк нәрсә берләштерә: без, адәм балалары, җиргә бәхет, ярату өчен туабыз.

сөендерде

көендерде



сөендерде

көендерде



сөендерде

көендерде



Кайгы агач башларыннан йөрми...

Авыру балаларга ярдәм сораган игъланнар адым саен хәзер. Күнегеп тә киләбез бугай. Бу безгә кагылмас шикелле тоела, тик... Узган атнада иртүк әнием шалтырлата: «Казанда дөваланучы бер балага кан кирәк». Самат минем туган шәһәрәмнән, Әлмәттән. Аңа 2 яшь. Диагнозы – яман шеш. Интернеттан әнисе белән элемтәгә кердем. Самат безнең тарих укытучысының оныгы булып чыкты! Нәм шул минуттан аларның хәсрәте минем хәсрәткә дә әйләнде...

Гаеплеләр – күп, ә дәрәслек бер генә...

Украинадагы вакыйгалар аркасында безнең халык хәзер ике лагерьга бүленде. Бу – үзе бер зур фәжигә. Күпләрне бер генә сорау борчый: кем хаклы, ә кем хаксыз? Без гаеплеләрне эзләгән арада бүгенге көндә Луганскида, Донбасста яшә аналар, пуля яңгырларыннан качып, балалары белән подвалда утыралар. Суыкта, ач килеш... Бәлки, безгә ешрак гомумкешелек сыйфатлары турында уйларга кирәктер? Иртәгә кайсыбызны ни көткәннен беребез дә белми ләбаса.

Нигә соң бер-беребезне аңламыйбыз?!

Франциядә булган хәлләр, аннан соң мөселманнарга каршы башланган агрессия күпләрне борчыйдыр. Безнең яшьләр дә акцияләр үткәрә: Колшәриф мәчетендә жомгадан соң Пайгамбәрне сурәтләгән карикатураларга ризасызлык белдерү максатыннан, «Мин пайгамбәребезне яратам» дигән чара узды, күкрәк-тамгалар таратылды... Әйе, сүз иреге сатира жанрына урын куя. Әмма бу очрак максатчан рәвештә дини хисләрдән мыскыллап көлүгә юнәлтелгән провокация иде.



Фото интернеттан алынды

ЯЛГЫШЛАРЫМ – УРМАН...

Ләйсән
КАМАЛИЕВА

ХӘРБИ КЕШЕГӘ КИЯҮГӘ ЧЫККАНДА
НИ КӨТӘБЕЗ БЕЗ? ВАТАННЫ ДА,
ҮЗ ЯЗМЫШЫҢНЫ ДА ЫШАНЫП
ТАПШЫРЫРЛЫК ЧЫН ИР-ЕГЕТНЕҢ
МӘХӘББӘТЕ ЫШЫГЫНДА НӘФИС
ГӨЛ БУЛЫП ҮСЕП УТЫРАЧАГЫБЫЗНЫМЫ?

«Чын ир-егет» бит ул — аның сүзе нык, иңнәре чыдам, йөрәге тугры!
Ул көчле, намуслы, гомерлеккә сайлап алган ярын ул, бар авырлыклар-
дан аралап, кадерләп йөртә. Кулыңны аңа бир дә, күзеңне йомып, тор-
мыш юлыннан курыкмыйча атла! Минем бу хыялга ихлас ышануым
үз-үземне алдау гына булган икән бит...

Тормышыгызын
ниндидер бер
ялгыш сукмак-
тан кереп
киткәнен бөтен
барлыгыгыз

белән тоеп, чарасыз булып,
нишләргә белмичә юл уртасында
басып калганыгыз бармы сезнең?
Һәм иң мөһиме – нәрсәндер
үзгәртәргә көч тә, теләк тә,
мөмкинлек тә юк килеш... Артка
борылып карыйсың да, гажиз
булып, аңларга азапланасың: кайда,
кайсы тирәләрдә ялгыш жибәрдем
соң? Әгәр бу халәт сезгә дә таныш
икән, хәлемне күз алдына
китерәсездер...

Парашюттан сикерәм! Башка
вакыт булса икеләнер, уйлар идем
әле, ә монда кинәт төвәккәлләдем:
ниндидер карарга килә алмыйм,
сорауларыма җавап тапмыйм икән,
бәлки, минем өчен барысын да
күкләр хәл итәр?

Һәм менә ул көн килеп житте...
Курыктым, хәтта бик курыктым
дип әйтү дә аз булыр... Әмма кире
борылырга соң иде инде. Эчәмдә
нинди утлар янганын берәүгә дә
сиздермичә, бик кыю күренергә
тырышып, өстемә комбинезон,
башыма шлем киеп, инструктор
артыннан самолет трапына атла-
дым. Нәрсә язса – шул булыр:
сикерәм дигәч, сикерәм! Йөземә
ясалма елмаю чыгарып, шашкан
күз карашы белән упкыңга таба
атладым...

Юк, минем моңарчы болай
беркайчан кычкырганым юк иде!
Күкләрдә ачыргаланып яңгыраган
кыргый бу тавышым тынлыкны
бозып, жирнең дә тынычлыгын
алгандыр. Менә шушылайлар итеп
кычкыра аламдыр дип беркайчан
уйлаганым булмады. Моңысы –
беренче ачышым иде.

Ниһаять, мин жирдә! Аяк-
кулларым исән булуы, сулай,
жиргә басып атлап китә алуым
үзе үк миңа бу мизгелдә чиксез
зур бәхет булып тоелды. Ачышы-
ның икенчесе – шушы иде.

Тирә-юньдә гажәеп бер тынлык
иде бу минутта. Тансык тынлык.
Әйтерсең, табигать тә минем

уйларымны укый, әйтерсең, ул
текәлеп күзләремә карап тора...
Иң беренче тапкыр кайчан ялгыш-
канымны кинәт шунда аңладым
мин...

Өлкән сыйныфларда укыган
елым иде ул. Мин тырышып
тырышып дәрәсләргә әзерләнәм,
берәз гына буш вакытым булса,
спорт белән шөгыльләнәм. Ә дус
кызларым барысы да диярлек инде
беренче мәхәббәт утында яна, мин
шәһәр буйлап яраткан велосипе-
дымда жилдергәндә, алар күз
төшкән егетләре белән очрашуга
ашыга... «Ташла велосипедыңны,
төш, безне оятка калдырма», –
дип, мине ачуланырга да
өлгерәләр. Төшүен төшәм дә,
тик тагын чабып китәр өчен генә.
Каядыр ашыккан кыяфәт ясыйм,
тик үземнең бер кабаланыр жирем
юк – миңа йөгереңгә генә булсын.
Тиздән кызлар мине үзләре белән
чакырудан туктады, кул селтә-
деләр, әмма моңа минем әллә ни
исем китмәде: волейбол белән
мавыга башлаган чагым
иде.

Юк, егетләр белән бөтенләй
кызыксынмадым дип әйтә ал-
мыйм. Мин дә үземчә хыяллана
идем. Юлыма чыгачак ул егет үзе
шаян, үзе эшчән, үзе бик игелекле
булачак дип уйлый идем.

Беркөнне тренировкада кемдер
миңа арттан туп белән бәрде.
Шундый каты бәрде! Ачуым чы-
гып, артыма борылдым. Миңа
карап елмаеп бер егет басып тора,
кулында туп. Аның авыз еруы
минне тагын да чыгырымнан чы-
гарды – үзе хакында нәрсә
уйлаганымның бөтенесен әйттем
дә салдым...

Без шулай таныштык. Ул мин-
нән аз гына олырак иде, мәктәпне
төмамлагач хәрби училищегә
укырга керде. Шул көннән башлап
мин... тоташ көтүгә әйләндем:
хатларын, бик сирәк кенә булган
шалтыратуларын көтәм. Каникулга
кайтуларын. Бу вакытта дус кыз-
ларым кинога йөрде, кичке уен-
нарда күңел ачты, кемнәр белән
генә танышмады алар... Ә мин
һаман дүрт стена эчендә утырам!

Минем шулай үз-үземне өйгә
бикләп куюыма аптырам,
әни берсендә ачыктан-ачык
сөйләшергә ниятләде. «Кызым,
синең бит аны кемдер белән ча-
гыштырып карау мөмкинлеген дә
булмаячак. Башкалар белән дә
аралаш әле, кешеләрне танырга
өйрән», – диде ул һәм кызлар
белән бер кичәгә барырга тәкъдим
итте. И-и үпкәләдем шулчак
әнигә! «Син – минем иң якын
кешем – ничек шундый сүзләр
әйтә аласың?!» – дип еларга то-
тындым. Алга таба сөйләшүнең
мәгънәсезлеген аңлап, әни миңа
кул селтәде...

*Яшел чирәмгә утырдым
да үз-үземә сүз бирдем:
моннан ары үз шәүләмне
башкалар күзендә
эзләүдән туктыйм!*

Дүрт ел шулай узды. Классташ
кызлар ул арада бер-бер артлы
кияүгә чыгып бетте дисәм дә
була. Миннән башкалар...
Ә иремнең нигә нәкъ менә миңа
тәкъдим ясаганын хәзер яхшы
аңлыйм. (Башка вариантлары да
булгандыр, булмый калмагандыр!)
Укуын төмамлагач, аны эшкә
Себергә жибәрделәр. Очсыз-
кырыйсыз тайга уртасы, элеккеге
тоткыннар гаиләләре яшәгән
кечкенә генә бистә... Үзе теләп
мондый сөргенгә китәргә кем
атлыгып торсын?! Ә мин, исәр,
лотерея билеты откандай,
сөендем!

Безнең бәхетле гаилә тормышы
башланды. Дөрәсрәге, минеке.
Бәхетемә бернәрсә дә күлөгә
төшерә алмады: иремнең өйдә
сирәк булуы да (ул бит җаваплы
эштә эшли!), әллә нигә бер булган
ялларын дуслары белән уздыруы
да (аңа онытылып ял итү кирәк!)...
Аннан улыбыз туды. Бала тудыру
йортыннан канатланып кайттым.
Иремнең кара коелып йөрүенә
башта игътибар да итмәдем әле.
Сабыем белән өйгә кайтуыбызның

дүртенче көнендә башлады ул бу сүзне: «Сәламәтлегем белән проблемалар бар. Һәм мин моңа син гаепле дип саныйм. Дөрөсөн әйт, кем белән хыянәт иттең миңа?»

Теләсә кайсы хатын-кыз ире әйткән чирнең сәбәбе нидә булуын шунда ук аңлар иде... Тик мин түгел шул! Күз яшьләремне йота-йота: «Кадрлем, син нәрсә инде! Мондый уй кайдан башыңа килде?» – дип аклана башладым. Иремнән аз гына булса да шикләндем дип уйласагыз, ялгышасыз. Юк! Кояшым бит ул минем!

Бу хәрби шәһәрчектә минекеннән дә азгын ир юклыгын шактый төшендереп аңлаттылар алар.

Әмма чирнең сәбәбе булырга тиеш иде бит! Уйлый торгач таптым мин аны! Мөгаен, бала тудыру йортында инструментлар стериль булмагандыр, шуңа бу хәл килеп чыккандыр. Әйе, шулайдыр! Икенче көнне иртүк табиб янына чаптым, шикләремне сөйләп бирдем. Гинекологның күзләрен күрсәгез икән!.. Шундый итеп карады, әйтерсез, мин чит планетадан килеп төшкәнмен... Тик ул акыллы хатын иде шул, сау-сәламәт икәнлегемә ышандырып, мине кабинетыннан жайлап кына озатты.

Шактый жайлы, гөнаһсыз сәбәп иде, нишләтәсез, барып чыкмады... Әмма өйгә канатланып очып кайтып кердем: иремне акларлык сәбәп барыбер тапкан идем. «Син бит мин бала табу йортында булганда дусларың белән саунага бардың. Мөгаен, шунда иярткәнсеңдер», – дидем. Иремнең миңа чын күңелдән соклануы күренеп тора иде...

Тормышыбыз үз жәе белән дәвам итте. Әмма нәкъ өч айдан соң, кичен эштән кайткач, гап-гади нәрсә турында әйткәндәй,

ирем кабат теге сүзләргә кабатлады һәм тагын шикләнеп миңа карады. «Син әле мине гаепләргә жөрәт итәсеңме?! Оятың бармы сиңең?!» – минем урында башка берәү булса, шулай дөртләп кабыныр иде. Тик мин түгел шул...

Баскан жиремнән сүзсез генә утырдым да, уйларымны эшкә жиктем – сәбәпне тагын эзләп таптым. Ирем өч ай элек тартуын ташлаган иде. Организмның моңа реакциясе шундый була аламы? Ала! Иремнең күз карашында жәлләү билгеләре чагылды кебек. Әллә миңа шулай тоелды гынамы? Әлбәттә, тоелган гынадыр.

Әмма жүләргә каласы көннәрем алда булган икән әле.

Берсендә офицер хатыннары очраклы гына мине кич утырырга чакырдылар. Хатын-кыз бергә жыелса нишләсез инде – ирләр сүгә... Һәркайсы үзенекен сөйләде. Дәшмичә генә тыңлап утырырга да иде бит инде миңа... Юк, кысылырга кирәк бит, алар сөйләп бетергән саен: «И-и, кызлар, бигрәк жәллим сезне! Ә минем ирем менә андый түгел...» – дияргә... Эчемнән горурланып утырам бит әле – ирдән бер мин уңганмын! Гөнаһка керер хәлем юк, башта алар түзделәр, аннан соң гына: «Бик теләсәң, без сиңең күзеңне ачабыз!» – дип сөйләргә керештеләр...

Беренче никахым шулай төгәлләнде.

«Нигә болай булды соң?» – дип бик озак уйладым. Гаилә тормышым нилектән барып чыкмавының сәбәбен аңладым шикелле – чынбарлыкның күзенә туры карый алмыйм, үз алдыма максатлар куя белмим икән. Максат? Бу юлы төгәл билгеле ул: янымда мине өзелеп яраткан кеше булсын. Чын полковник! Һәм ул озак көттермәде...



Айсылу НӘГҮЙМОВА, психология фәннәре кандидаты, социология фәннәре докторы.

БЕР

Әлегә ханымның хатында шактый күңелсез хәлләр бәян ителсә дә, ул күңелдә якты эз калдыра, аның чиста күңеле, самимилеге сокландыра. Гомумән, ул бит ачу, рәнжүдән кара коелып түгел, ә ниндидер моңсулык белән сөйли: шундый хәлләргә элгеп тө күңел матурлыгын жуймавы куандырып куя.

Уйлап карыйк әле, ни өчен гаять дәрәжәдә дөрөс тәрбия алган кыз бала шундый сынауга дучар була соң? Ни сәбәпле аның күзләре шулкадәр озак вакытлар «сукыр» булып кала? Хәтта гаилә корып шактый яшәгәннән соң да, ул акны карадан аера алмый торган булып кала.

Ә җавап бик гади — сәбәп аның инфантильлегендә.

Еш кына өти-өниләр баланы тәрбияләгәндә аны дөньяның борчумәшәкатеннән, ямьсез, килешсез якларыннан саклап үстерергә тырыша. «Үскәч тө күрергә өлгерер!» – янәсе. Бала тормышны берьяклы, идеаль итеп кабул итәргә өйрәнә: тирә-юньдәгә кешеләр бар да яхшы: кызлар – дус, малайлар – тәртипле, ө конфликтлы очраклар килеп чыкканда аларга күз йомарга, күрмәмешкә салышырга яки, гомумән, читкә тайпылырга мөмкин! Хат авторы да дуслары читкә этәргәч, күңелен төшерми – аның яраткан спорты бар! Мәхәббәттә дә ул искиткеч эчкерсез: башка беркем белән очрашмый, танышмый, чиксез тугрылык белән сөйгәнән көтә!

ЯРДАН ИКЕНЧЕ ЯРГА

Монда иң аянычы шул, баласына дәрәс тәрбия бирергә омтылган әти-әни аның бернинди әзерлексез, хәтта күзаллаусыз, яманы да яхшысы да тулып торган тормыш юлына басасын уйламаган... Дәрәс, әни кеше берникадәр дәрәжәдә тәрбия ялгышын тәзәтергә омтылып карган – кызын башкалар белән дә очрашырга, кешеләрне чагыштырып карарга өндәгән. Ләкин инде шәхес формалашкан – әни кешенең сүзләре бушлыкка очкан...

Гадәттә, мондый балалар искиткеч дәрәжәдә эчкерсез, гадел булып үсә, аларга саранлык, үз ихтыяжларын гына кайгырту хисе чит.

Хәтта әйтер идем – алар искиткеч дәрәжәдә матур күңеллеләр – гүя тоташ бәллүрдән уеп ясалган! Яратса – онытылып ярата, ә инде дошманлашса – гафу итә белми торган шәхесләр. Юлларына үзләре шикелле үк яхшы күңелле кешеләр очраганда, алар бәхетле, матур гаилә корып, парларына алыштыргысыз дус, арка терәге булып яшәргә сәләтлеләр. Ә менә хыянәтне аңлай, кичерә белмиләр! Бәлки, шуңадыр да, ачыктан-ачык дәлилләр булуга да карамастан, безнең героинябыз ирненең начар якларын «күрергә теләмәгән», чөнки гаиләсенең жимерелүе аның эчке дөньясының жимерелүенә, гомәрә буге формалашкан тормыш кыйммәтләренең юкка чыгуына китерер иде. «Күз ачылу»ның ахыры төрлечә бәтәргә мөмкин: еш кына мондый шәхесләр шундый «ачышлардан» соң тирән кризиска эләгәләр, депрессиягә, хәтта үз-үзләренә кул салуга кадәр барып житәләр. Бәхеткә каршы, бу очракта героинябызга чыгу юлы табыла – моңа аның спорт белән дуслыгы да берникадәр ярдәм иткәндер дип уйлыйм. Нәкъ менә көчле экстремаль кичерешләр, адреналин аңа үз тормышына икен-

че күзлектән карарга, ә бәлки күзен ачарга да булышкандыр!

Шулай да мин аңа яңа максатлар белән берникадәр сабыр итәргә киңәш бирер идем.

Әле кичерешләр шактый яңа, аларны кат-кат уйлап, тагын йөрәк аша уздырасы бар. Үзәңне аңлайсы, тормыштан ни теләгәнәңне ачыклайсы... Бәлки, «чын полковник» – ул әле тормыш максаты түгелдер, ә хисләр уртақ булганда гына кадәрле бит. Бер ярдан икенче ярга ташлану кирәкме икән?!

Бу уңайдан әти-әниләргә берничә киңәш бирер идем. Бала ул – безгә тәрбия өчен вакытлыча ышанып тапшырылган жан. Аның үсеп, кеше буласы, катлаулы тормыш юлыннан ялгышмыйча, матур итеп атлап китәсе бар. Ә сезнең бурыч – аны менә шул жаваплы сәяхәткә мөмкин кадәр яхшы итеп әзерләү. Барасы юл турында берни белмәгән, анда ниләр очрачагын күз алдына да китермәгән юлчының юлны уңышлы узаачыгында шик бар... Бала чынбарлыктан ерак тормасын, тормышыгыздагы вакыйгалар, авырлыктар, проблемалар белән бүлешегез, аның белән киңәшләшеп яшәгез! Бу сезгә балагыз йөзәндә яхшы дус, ышанычлы иптәш тәрбияләргә ярдәм итеп кенә калмас, ә бәлки аны киләчәккә әзерләүнең практик мәктәбе дә булып торыр.

Бөтенләе белән гаилә проблемаларына уралып, бары тик ире мәнфәгатьләрен генә кайгыртып яшәгән ханымнарга да әйтер сүзем бар. Гаиләдә һәркем бәхетле булырга омтыла. Әмма гаиләдә хатын-кыз өчен иң мөһиме – жылы мөнәсәбәтләр, сөйгән яры белән аңлашып, яратышып яшәү. Шулай булса да, үзегез турында да онытмагыз әле. Шәхес буларак үз урынын тапкан, гаиләдә генә түгел, профессиональ өлкәдә дә уңышларга

ирешкән, төрле юнәлешләрдә үсеп, үрләр яулаган хатын-кыз гына ирненә дә, балаларына да һәрвакыт кызыклы булып кала.

Ә инде читлеккә бикләнгәндәй өй, бала мәшәкәтләренә күмелеп, хәтта үз-үзен карарга да вакыты калмаган хатын-кыздан ир бик тиз туя, тиздән аның белән сөйләшер темалар да калмаган булып чыга.

Мондый әни үсеп килүче балалар өчен дә үрнәк булудан туктый, аңа өйдәге тормышны җайга салучы хезмәтчегә караган шикелле карый башлыйлар... Ничшиксез, зур дәрәжәләргә ирешкән ирләр күп очракта гомәрләрен гаиләгә багышлаган хатыннарына бурычлы. Тик әлегә ханымнар ирләренең коллары түгел, ә бәлки һәрнәрсәдән хәбәрдар дуслары, киңәшчеләре булып кала беләләр. Ә моның өчен хатын-кызга киң карашлы шәхес, белемле, кызыксынучан кеше булып калу зарур:

■ Белем алырга омтылыгыз, китаплар укыгыз – чын мөһимәсендә укымышлы кеше генә партнеры өчен кызыклы.

■ Тышкы кыяфәтегезне, сәләмәт-легегезне һәрдаим кайгыртып торыгыз.

■ Атнаың берничә сәгатен генә булса да үзегезгә багышлагыз, бу вакытны кызыклы итеп үткәрегез, дусларыгыз белән очрашыгыз, кинотеатрларга барыгыз.

■ Спорт белән шөгыльләнәгез, бу – сәләмәтлекне ныгыту чарасы гына түгел, ә бәлки буй-сынны зифа саклау да, шул ук вакытта яхшы көеф чыганагы да.

■ Үзегезгә киём сайлаганда, бизәнгәндә белгеч киңәшенә колак салыгыз, кеше арасында гына түгел, өйдә дә килешле һәм матур киенеп йөрегез.

■ Ә иң әһәмиятлесе – дөньяга позитив күзлектән карарга омтылыгыз!

16+ АКЫЛЛЫ ХАТЫН — ХӘЗИНӘ

Ир-ат һәм хатын-кыз. Бер үк галәмгә без бит очраклыгына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыктар керә дә куя... Ир-атлар үзләре бу хакта ни уйлый икән? Сүзгә аларга бирик.



Марат КӘБИРОВ, язучы; өйләнгән; гаилә стажы — 25 ел; ике малай атасы.

1 **Иң элек син хатын-кызда нәрсәгә игътибар итәсең: киemenә, буй-сынына, күзләренә, чәченә...**

Жавап бертөрле генә була алмый. Әйттик, урамда синең алдыңнангына уйнаклап китеп барган күзәлнең күзләренә берничек тә игътибар итеп булмый, шулай бит. Һәрберсенең үз өстенлегендә, кем нәрсәсә белән жәлеп итә ала — шуны «уйната».

2 **Хатын-кызның кайсы сыйфатларын гафу итәргә була?**

Хатын-кыз — кеше. Ә кеше камил зат түгел, аңа кирәгеннән артык зур өметләр багларга да, тулысынча ышанырга да ярамый. Аннан соң, начар сыйфат үзеннән-үзе генә булмый бит ул. Нәкъ кирәк чагында явызлык кайчагында изгелеккә тиң. Шуңа күрә монда бертөрле генә бәя була алмый. Барысы да конкрет вазгыятькә, вакытка, кешенә күңел халәтенә һәм тагын әллә нәрсәләргә бәйле. Ә гомумән алганда... Бу дөньяда аңлап булмаслык кеше, аңлап булмаслык кабахәтлек юк бугай инде ул.

3 **Ә нәрсә өчен бик якин хатын-кызны да гафу итмәс идең?**

Алдан әйтә торган хәл түгел бу. Без якыннарга тизрәк тә, ныграк та рәнжибез, аларны авыррак гафу итәбез. Кайчагында гафу итә дә алмыйбыз. Ә шул ук гамәлне чит-ятлар эшләсә, без аны бик жиңел гафу иткән булыр идек.

4 **Хатын-кызлар икегә бүленә: жыештыручылар һәм пешерүчеләргә. Сиңа аның кайсы якынрак?**

Белмим. Мондый бүленеш минем өчен көтелмәгән хәл. Безнең гаиләдә бер генә хатын-кыз, һәм ул барысы да — жыештыручы да, пешерүче дә, хуплаучы да, хурлаучы да...

5 **Ир кеше өчен хатыны аңа дус та була аламы?**

Була ала. Хатын ул вакыты белән дус та, дошман да була ала. Бу мәсьәләдә аңа тиңнәр юк.

6 **Хатыныңа ничек тәкъдим ясаганыңны хәтерлисәңме?**

Бик романтик төстә булмады бугай ул. «Фәләненче числада сорарга киләм, өйдәгеләреңә әйтеп куй» — дидем шикелле. Аның янында шулай текә кылансам да, үзем бер-ике көн буена әнигә әйтергә кыенсынып йөрдәм. Әйткәч, ул: «Баш кода булып жизнәң барыр инде. Сарык та юк бит әле, шулардан сорап торырмын», — дип, жизниләр авылына чыгып чапты. Мин дә сарык белән берәр яшник арагы сорарга, дип, колхоз председателенә киттем. Шулайрак башланды инде.

7 **Ир кеше хатын итеп әнисенә охшаган кызны сайлый, диләр...**

Белмим, мин алай-болай уйланып тормадым инде. Күрдем, гашыйк булдым, өйләндем. Әни белән охшаш яклары да, капма-каршы яклары да бар бугай. Ә миңа икесе дә кадерле.

8 **Хатыннары ирләреннән күбрәк мал тапкан гаиләләр бар...**

Ир кеше бу очракта сөөнергә тиештер инде. Әйтә алмыйм. Ир кеше мал табарга, гаиләсен карарга тиеш дигән караш өстенлек итә бит. Мин дә шул карашта. Ләкин хатын күбрәк таба, һәм бу ике якны да канәгатьләндерә икән — ни зыяны? Аннан соң, гаиләдә кемдер зуррак уңышка ирешә, югарырак баскычка күтәрелә икән, бу аның үз уңышыгына түгел бит инде. Гаиләдә иминлек, теләктәшлек булмаса, ниндидер уңышка ирешә алмыйсың. Аннан соң... Мал табу, матди байлык бер нәрсә

әле ул. Матди байлык белән беркемне дә рәнжетмичә идарә итә алып өчен рухи байлык та кирәк. Бу ир-атка да, хатын-кызга да кагыла.

Бай хатын яки ир эзләүчеләр дә күп хәзер. Шулай җиңел генә байлыкка хужа булам дип уйлыйдыр инде алар. Мин балаларыма андый язмыш теләмәс идем. Бу кәрт уены сыманрак нәрсә. Син байлыкка хужа буласыңмы, әллә байлык сиңа хужа буламы – белеп булмый әле.

9 Гашыйк булуын башлап хатын-кыз үзе белдерүгә ничек карыйсың?

Заманында бу мәсьәләнең психологик ягын беркадәр өйрәнергә туры килгән иде. Мин шулайрак аңладым. Гадәттә, ирләрне хатын-кыз сайлый. Беренче күргән ир-атка ул утыз секунд эчендә бәя бирә: бу адәм туачак баламның әтисе булырга лаекмы-юкмы. Һәм үзе гашыйк була алырлык кешенең игътибарын җәлеп итә. Бу бөтен сәтимәләргә дә табигатьтән салынган нәрсә, аңасты дәрәжәсендә башкарыла. Соңрак, аралашу нәтижәсендә, аны үз таләпләренә ярашлы дип таба икән, бу ир-егетне ул инде ычкындырмакка тырыша. Димәк... Мәхәббәтнең ачкычы хатын-кыз кулында. Ә инде яратуы турында иң беренче булып үзе әйтәмә, әллә моны егеттәннән әйттерәмә – барысы да аның үзеннән тора.

10 Хатын-кызларны ир-атларда иң беренче чиратта нәрсә җәлеп итә?

Моңы беркем дә белми, хәтта гүзәл затлар үзләре дә. «Шундый искиткеч кыз иде бит, минем нәрсәмә кызыкты икән бу?» – дип, гомер буга җәһәпләндем инде. Хәзер үзе дә аптырый бугай...

11 Хатын-кызлардан үзең игътибар көтәсеңме? Әсәрләремә игътибар итүләрен көтәм.

12 Ир-ат артык чибәр һәм көчле хатын-кыздан курка.

Табигатьтә «артык» дигән төшенчә юк. Әгәр ниндидер гүзәл артык чибәр, артык акыллы яки артык көчле булып тоела икән, бу бары тик ир-егетнең планкасы түбән булуын гына күрсәтә. Андый кеше, әлбәттә, «артык чибәр» ханымга якин килә алмый. Һәм ул үзенең буга җитәрлекне эзләп китә, теге гүзәлгә тиң булырлык ир-атлар өчен мәйданны бушата. Табигый сайланыш кануны.

13 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәнән үзең аңламаган берәр очракны искә төшер әле.

Хәзер күз алдына китереп карыйбыз. Менә шундый күренеш. Чыгып сәт алып керергә кирәк булса, ир-ат чыга да алып керә. Ә хатын-кызның гамәлен җентекләрәк аңлатырга кирәк. Өй янындагы кибертә сәт 35 сум тора, ә бер квартал арырак – 25 сум. Һәм хатын-кыз шул кибертә китә. Мин моңы аңлыйм, чөнки анда сәт ун сумга арзанрак. Тик ни өчен анда 20 сум түләп автобус белән барганы аңлашылмый. Бу ирләр өчен логикага

сыймый торган хәл, шулай бит. Ләкин ул үзенчә хаклы. Ни өченме? Чөнки ул бер түгел, ә ике сәт ала. Өстәвенә, тагын биш-ун сумга арзанрак икәнән күрә, бер кило колбаса, ике кило бәрәңгә, кәбестә, ярма, май, икмәк, шикәр, тагы әллә нәрсәләр тутыра һәм ике пакет күтәрәп җәяү кайта.

14 Ир-ат һәм хатын-кыз логикасы дигән төшенчә бар.

Логиканы ирләр уйлап тапкан, хатын-кызның зирәклеген яшеру өчен. Монда шартлы рәвештә шундый-рак параллель үткәргә мөмкин: ирләр логикасы ул – конституция, хатын-кыз логикасы – тормыш кануны, язылмаган закон. Тормышның кануннарын берничек тә конституциягә кертеп бетереп булмый.

15 Хаклы икәнәгезне яхшы беләсез, әмма хатыныңның үз туксаны – туксан, хаклык аның ягында дип саны. Мондый очракта нишләргә?

Монда ике очрак булырга мөмкин. Әгәр хаклы икәнәгезне сүздә генә исбатларга кирәк икән, юл куясың. Әйтеп карадың, булмады – нигә аны дәвам итәргә. Сантый түгел, үзе аңлар. Ә ниндидер эшкә кагыла икән... Монда инде аны тыңлыйсың да үзеңчә эшлисең. Ләкин аны тыңларга кирәк. Бу мөһим, чөнки хатын-кыз мәсьәләгә бөтенләй икенче төрле карый һәм кайчагында син дәрәҗәсә дип санаган нәрсәнең астын-өскә китерерлек дәлил дә әйтеп куя мөмкин. Шуңа күрә һәр сүзгә җөлләп торучыга караганда, сиңең белән тиң бәхәскә керә алырлык хатын – хәзинә ул. Син аның кадерен белергә, ул үзенең урынын белергә тиеш.

16 Ир кеше ачыгып, арып-талып эштән кайтып керә, ә өйдә ашарга пешмәгән. Хатын, мин ардым дип, диванда кырын ятып тора...

Мин мондый нәрсәне күз алдына китерә алмыйм. Ул хәтта авырган чагында да ашарга әзерләп куя. Әгәр шундый хәлгә калсаң инде... Белмим... Нәрсә эшләп арыган бит әле... Шуңа карап йә үзең әзерлисең, йә кырын яткан хатыныңны чалкан яткырып куясың инде. Тик кафега чыгып китмәс идем, яратмыйм.

17 Сер түгел, берәр җиргә җыена башласак, без, хатын-кызлар, соңга калучан...

Алай түгел ул. Хатын-кыз башта ирен әзерли. Баласын бакчага алып барган сыман. Шуннан үзе җыена башлый. Җитешә алмаса, ашык-пошык әзерләп дә, өенә кайтканчы теге җирем болай түгелмә, бу җирем тегеләй түгелмә дип куркып йөри.

18 Хатын-кызлар еш кына... бүләк сайлауда ялгыша: ир-атка ошамастай бүләк бирә.

Хатын-кызга шулай тоела гынадыр ул. Бер ир кеше дә нәрсә бүләк итте икән дип тикшеренеп утырмый инде. Ул үзенә кирәкле нәрсәне үзе ала, шулай бит. Ә сиңа кемдер бүләк бирә икән, бу – үзе үк зур нәрсә. Ярату, ихтирам билгесе.

ИКСЕЗ-ЧИКСЕЗ БОЗ
ЧҮЛЕ, АЙСБЕРГЛАР,
ПИНГВИННАР ИЛЕ,
САКАЛЛЫ
ПОЛЯРНИКЛАРНЫҢ
ИКЕНЧЕ ВАТАНЫ.
БУ – АНТАРКТИДА.

Жир шарының Көнъяк ярымша-
рына урнашкан иң салкын
урын. Котып диләр аны.
Коточкыч жыллар, зәһәрләр
суыклар, сүнгән вулканнар,
вакыт исәбе югалган көннәр,
поляр станцияләр...

АНТОН РАЙХШТАТ: «АНТАРКТИДАНЫ АЧТЫМ!»

Күптән түгел
Рус география
жәмгыятең су
астын тикшереп
өйрәнү отряды,
«Казан Кремле»
музей-тыюлыгы белән берлектә,
«Антарктида-100» экспедициясен
оештырган иде. Антарктиканың су
системасын өйрәнү, кеше органи-
мындагы үзгәрешләрне тикшерү,
экстремаль хәлләрдә һәм агрессив
тирәлектә кешенең психологик
халәтен күзәтү, 80–100 метр тирән-
лектә су төбенә төшү кебек максат-
лар куеп (менә ни өчен бу проект
«Антарктида-100» дип атала!), Казан
дайверлары Антарктиданы өр-янадан
«ачып» кайтты. Экспедиция житәк-
чесе Дмитрий Шиллер, Десепшн
утравы янында 97 метр тирәнлектә
су астына чумып, дөнья рекорды
куйды! Моңарчы әле анда 20 метр-

дан да тирәнгәрәк берәүнең дә
төшкәне булмаган.

Боз кыйтгасын беренчеләрдән
булып өйрәнгән рус диңгезчеләре
Фаддей Беллинсгаузен һәм Михаил
Лазаревлар эшен дәвам итеп, экспе-
диция тарихи белемнәренә киңәйтү
миссиясенә дә алынган. Куелган
максатларның барысын да үтәп,
Казанга әйләнеп кайткач, Татарстан
Президенты Рөстәм Миңнеханов
«Антарктида-100» экспедициядә кат-
нашучыларга дәүләт бүләкләре тап-
шырды: ике кешегә – «Фидакаръ хез-
мәт өчен» медале, калган сигезенә –
Татарстан Президентының Рәхмәте.

«Экспедицияләргә «Казан Крем-
ле» озатып калу бездә матур йолага
әйләнде, күп ачышлар музейларда
башланып, шунда ук тәмамлана да.
Хәзерге музейлар экспонатлар витри-
насы түгел, коммуникатив үзәк
ул», – ди Казан дайверлары соста-

вында экспедициядә катнашкан жур-
налист, «Казан Кремле» музей-тыю-
лыгы директоры урынбасары Антон
Райхштат. Һәм фотолар, кызыклы
хатирәләре аша Истанбулдан
Аргентина башкаласы Буэнос-
Айреска 17 сәгать ярым, аннары
Ушуайяга – планетаның иң көньяк
шәһәрәңә биш сәгатьтән артык
очуларын (һавада гына да бер
тәүлек!), океан төбенә чумуларын,
дайверларның газ теориясен практи-
када өйрәнүләрен сөйләп (төрле
тирәнлектә төрле газ катнашмалары
сулылар, 90 метр тирәнлектә кис-
лород агулы, озон исертә – бу
организм өчен куркыныч), серле
сәяхәт белән тагын да мавыктырып
жибәрә. Ушуайя Утлы Жир утравы-
на урнашкан, телгә дә «Жир чите»
дип кереп киткән. Табигате дә шул
исемгә туры килеп тора: сикерли
торган кырыс таулар, искиткеч



матур Бигль бугазы. «Жир чите»,
өйтерсең, өр-яңа дөньяга – Антарк-
тидага «капкаларын» ача... Ә пинг-
виннар махсус кара фрактан киенеп
кунаклар каршылый сыман.

Шул сурәтне күз алдымнан югалтмыйча, Антонны сорауларга күмеп ташлыйм. Антарктидада шөһәрләр бармы? Ерак сәфәргә чыкканда үзе белән нинди талисман йөртә? Кайда торганнар? Ашарга кем әзерләгән? Антарктидага хатынкызлар да барамы? Коточарлык кызык мажараларга юлыкканнармы? Нинди ачышлар ясаганнар? Өйгә шалтырата алганнармы? Көнъяк полюс суы бездөгедән аерыламы? Кайткач беренче эш итеп нәрсә эшлисегез килде?..

* * *

...Антарктидага тагын барыр идём. Бәлки әле бер генә дә түгел... Миңа чын профессионаллар белән эшләргә туры килде – шуның белән горууранам. Командада бер мин генә дайвер түгел идём. Берничә ел элек команда житәкчесе Дмитрий Шиллер «Полюс холода» проектында катнашырга чакырган иде. Якутиянең Оймякон районы янындагы Лабынкыр һәм Ворота күлләрендә дә күп тапкырлар чумып карап, 52 һәм 60 метрлы иң тирән нокталарны ачыклаган

идек. Менә шуннан бирле без бергә. Экспедициядә без каты жиргә нибаны ике генә мәртәбә баса алдык – Десепшн утравында һәм Беллинсгаузен поляр станциясендә. Табигать рәхимле булды дип әйтә алмыйм. Ушуайядан чыгып китеп континентка кире әйләнәп кайтканчы, без яхтада яшәдек. Тын океан белән Атлантик океан арасында бик хәвефле урын – Дрейк бугазы бар. Менә шуның аша узганда 16 метрлы жылкәнле көймәбез коточкыч чайкалып, безне як-якка ыргытты – яхтада йөрү түгел, гап-гади хәрәкәтләр ясауда кыенлашты. Анда гел штормнар булып тора икән! Таудай дулкыннарыгып ташлардай итеп жылтерәтә, йолыккалый, яхта, әйтерсең, оча! Тизлек сәгатенә 9 диңгез миленә житә! (1 диңгез миле 1852 метрга тигез – *авт.*) Юыну, теш чистарту ише юк кына эшләр дә үтәп булмастай тоела. Жылкән астында, авышлык үзгәргән саен, кисәк кенә әле бер, әле икенче якка янтаябыз. Берни эшләп булмый: йә килеп сыланасың, йә камбуз эчендә тәгәрәп йөрисең. Капитан исә Үрмәкүч кеше сыман: тигезлеген югалтмыйча, жайгына вазыйфаларын башкарып йөри. Голландияле Хэнк (шкиперның исеме шулай иде) яхтада житез генә йөрөп тора, жырлап та жибәрә,

шторм вакытында нәрсәдер пешерде
дә әле. Хәер, мин 4 көн буе азыкка
карый да алмадым. Шулкадәр чайка-
луга соң... Табигать безнең чыдам-
лыкны сынарга уйлады, ахрысы.

Антарктидада
армия дә, хөкүмәт тә,
дәүләт чикләре дә юк.

Билгеләнгән урынга килеп житкәч, берничә көн тренировкалар уздырырга жыенган идек. Дүрт тәүлеккә сузылган авыр сәфәрдән соң дайверларга берәз ял да кирәк иде. Әмма табигать безгә әзерлек өчен нибары 8 сәгать вакыт калдырган булып чыкты. Бик көчле шторм якынлаша иде. Безнекеләр шундук тирәнлекне яуларга керештеләр. Бурычлар тагын да катлауланды. Аз гына ялгыш адым да һәлакәткә этәрәчәк. Максат – 100 метр тирәнлеккә төшү иде. Дайверлар Десепшн утравындагы диңгез култыгына чумдылар. Һәм 71 минут эчендә вулкан кратерының нәкъ 97 метр тирәнлектәге төбенә төртелеп, экстремаль рекорд куйдылар. Экспедициядән кайткач, Президент Рөстәм Миңнеханов безнең белән очрашканда, 100 метрга житкерер өчен океан тө-



бен казырга иде тагын, дип шаярткан иде.

Антарктикада су төбенә төшә торган урынга барганда вахтада тордык – айсбергларга бәрелү хәвефеннән сакланырга кирәк иде. Гигант айсберглар куркыныч түгел өле, ерактан ук күренәләр. Ә менә өстәл, кер юу машинасы кадәр вакланганнарын котырылган океан эчендә абайламаска да мөмкин. Яхта 9 миль тизлек белән очканда килеп бәрелсәң – беттең! «Титаник» һәләкәткә очраганны, безнең 16 метрлы яхта йомычка кебек чәрдәкләнер иде! Беркайдан ярдәм өмет итеп булмый.

Дөньяда әле беркемнең беркайчан моңа ирешкәне – 97 метр тирәнлеккә төшкәне булмаган!

Кайтыр юлда табигать тагын көйсезләнә башлады: күз күреме 50 метр һәм аннан да азрак иде. Өчәрләп кизү тора башлады: икәү айсбергларны күзәтә, берәү – штурвал тота. Берсендә чак читкә тайпылып өлгердек – бозга бәрелергә метр ярым ара калган иде... Хәтерләмим,

әллә дүрт, әллә биш көн кайттык. Чөнки анда төннәр юк, төнлө дә көндез сыман – яп-якты. Шуңа исәпне дә югалттык. Сәгать пояслары булмаган бердәнбер кыйтга ул, 24 сәгать поясын берничә секундта узарга мөмкин. Барыбыз да арыган, талчыккан... Житмәсә, туктаусыз чайкалып бару аңны да томалый: һичнәрсә эшлисе килми. Элекке заман диңгезчеләре ничек түзгәндер?!

Су... бик салкын Антарктидада. Бездә минус 3 градуста су ката, ә анда – тагын да түбәнрәк температура кирәк. Яхта бортыннан егылсагыз, коткарып та маташмыйбыз дип, капитан алдан ук кисәтеп куйды. Чөнки су температурасы суда үткәргән вакытка туры пропорциядә икән. Су температурасы плюс 10 градус булганда, суда 10 минут тора аласың, 1 градуска төшсә – 1 минут... Тау кадәр дулкыннар арасында югаласыңны көт тә тор!

Мине океанның төсә таң калдырды! Бер градус салкында ул, ниндидер гомеремдә күргәнем булмаган караңгы шәмәхә төскә кереп, шомландырды, сагайтты. Тирә-якта чиксез шәмәхәлек, күз карашы тукталыр һични күренмәгәч, мөшкел бер халәттә каласың. Кызык та, куркыныч та.

Азык-төлекне үзезбел белән алган идек. Яшелчә, жиләк-жимеш... Полярникларга да алып бардык. Суны Ушуайяда алдык. Советлар Союзында су асты көймәләрендә шундый норматив булган: шәхси гигиена ихтыяжлары өчен һәркемгә көнгә ярты литр су каралган. Ә бездә менә аннан да азрак туры килә иде. Их, мин әйтәм, кайту белән мунчага йөгерер, рәхәтләнеп, чәчрәтә-чәчрәтә кайнар су белән юыныр идек, дим... Юк, иң элек каты жиргә басып йөрисе килә өле! Ирина (хатыны – авт.) пешергән ашларны ашыйсы, өйдәгеләр белән рәхәтләнеп аралашасы килә... Цивилизация житми. Әле бит монда элементлар дә чикләнгән! Беллинсгаузен поляр станциясендә юри генә телефонымны кабызган булдым. Кем белә, бәлки... Шунда ниндидер фаза станциясе роуминг аша МТС элементсенә китереп чыгармасынмы! Могжиза димә инде! Яхтада вакыт-вакыт 10 килобайтлык кыска электрон хәбәрләр жибәрерлек «тәрәзә» ачылып куя анысы. «Безнең хәлләр яхшы» дигән сүzlәр китә өйгә. Мин инде җавап язып тормагыз, шактый акчалар чыгачак дип хәбәр салдым. Сувенир итеп алып кайтырга төрле ташлар жыйдым.



Фото: Антон Райхштат

Антарктидадагы сүнгән вулканнар «бүлгә» алар. Су дигәннән... Бер кызык вакыйга. Ушуйайда отельгә урнашкан, душка кем беренче керә дип бәхәсләшә башлый безнекеләр. Мин оператор белән бер номерга туры килгән идем. Син беренче кер, минем фото, видеоларны яздырасым бар, дим. Аларның инде эше беткән, минеке башлана гына әле. Журналистларның шул инде... Поляр станциядә дә су запасын кайгырттык. Ә бер көнне, селкетүләр тынган, Андрей Филиппов шундый тәмле кәбестә ашы пешерде! Моңарчы яхтада капитан гел үзе әзерли иде бит. Ул инде суны әрәм-шәрәм итмәс өчен үзе тотынгандыр. Басып та тора алмаган килеш бөтен суны түгеп бетерсәң!..

Россия поляр станцияләрендә хатын-кызлар юк иде. Бәлки, Чилиныкында булгандыр, башкаларныкында... Иң зур Мак-Мёрдо Америка поляр станциясендә фән белән шөгыльләнүче хатын-кызлар яши. Безнең арада хатын-кызлар булмады. Ә менә Буэнос-Айреска әйләнеп кайткач, декабрьдә кыска итәк, шортыдан йөргән кызларны күрү бик сәер тоелды. Анда 35 градуслы эссе, астрономик жәй башланган иде...

Поляр станция, полярникларның торышы хәтергә уелып калган. Антарктидада беренче тапкыр азан яңгырау. Полярникларга изге Коръәнне, изге Мәрйям ана иконасын, Тәүратны бүләк итеп калдыруларыбыз... Төрле дин, конфессия, этнос кешеләре берсен-берсе баета гына икән – шуңа инандык. Аллаһы Тәгалә бер-беребезне ныграк өйрәнсен өчен шулай төрле итеп яраткан.

Тагын, беләсезме, нәрсә истә калган? Ватандашлар белән горурлану! Беренче рус антарктик экспедициясендә катнашып, Антарктиданы ачкан астроном Иван Симонов, Лобачевскийдан соң, Казан университетының икенче ректоры була! Кызганыч, күпләр белми шуны. Ә аның исеме шәһәрбез бренды булырлык! Безнең проект аның 220 еллык юбилеена да багышланган иде...

Пингвиннарны бигрәк яраттык! Сөйкемлеләр! Тюленьнар, диңгез леопардлары – алары дайверлар өчен куркыныч, китлар, касаткалар, кошлар көтүе... Ак аюлар турында да сорый башласалар, бала-чага мәзәген искә төшерәм. «Ни өчен ак аюлар пингвиннарга һөжүм итми? Чөнки берсе – Төньяк, икенчесе Көнъяк полюста яши». Кар шулкадәр чиста, тирәнгәрәк төшкән саен,

ул зәңгәрләнә бара. Бу кырыс континент беркем тарафыннан да буйсындырылмаган. Аның үз аурасы, үз кануннары! Антарктидага кабат барасы, аны яңадан ачасы да ачасы гына килеп тора. Ә беренче бару күз ачып йомганчы гына булды кебек...

«Казан Кремле» музей-тыюлыгы «Антарктида-100» экспедициясенә старт бирде.

«Кайчандыр урамнан табып алган идем, аннан соң югалттым. Уйламаган-көтмәгән жирдә – аэропортта тагын таптым. Гел үзем белән йөри...» – дип, Антон, кесә телефонын ачып, сим-карта янында «яткан» кечкенә генә иконаны алып күрсәтә. Команданың аерылгысыз юлдашы булып жир читләрен урап кайткан, автографлары тозлы диңгез суында юылып беткән «Казан Кремле» флагын өстәлгә жәеп сала. Сәяхатчаннарға көч, илһам биргән, ерак сәфәрләргә жилкендергән талисманнар да сихри көчкә ия, ахрысы...

Эльмира ЗАКИРОВА



Без, хатын-кызлар, шундый инде: алка, йөзек, муенсаларга битараф карый алмыйбыз. Зөлфия СӘЛИМҖАНОВАның үз куллары белән тудырган сәнгать эсәренә тиң бу бизәнгечләрен күрәп тә «аһ!» иттек. Жаның ниндиен теләсә, шундыен ясый ул. Гаҗәпләнәсә юк, бабасы да көмешче булган аның. Зөлфия үзе Чирмешәндә туып, Бөгелмәдә буй җиткәргән. Белеме буенча — укытучы. 17 ел мәктәптә эшләп, яраткан эшен калдырырга мәҗбүр булса да, кул кушырып утыручылардан түгел ул. Төп эшеннән бушаган арада, шушысына — жанына шифа биргәнненә керешә. Алар өч дус — Юлия, Людмила һәм Зөлфия бергәләп эшли, төрле күргәзмәләрдә дә катнаша икән. Бүгенге мастер-классыбызда Зөлфия безне муенсага тагу өчен кулон ясарга өйрәтә.



АЛТЫН-КӨМЕШ КЕНӘ ДИМӘГӘН...

Кипәк:

- асты яссы таш (кабашон), ул булма-са, матур яссы сәдәф, хәтта бака кабырчыгы да ярый;
- 10 нчы номерлы 20 г сәйлән. Сәйләннең төсә таш төсенә ярашлы яки киресенчә, капма-каршы булырга мөмкин;
- 12 нче номерлы сәйлән энәләре (нәзек һәм озын);
- үтә күренмәле бик нык кыл;
- фетр яки берничә кат флизелин;
- күн кисәге;
- үтә күренмәле җилем;
- муен чылбыры.

Кипәш:

сәйлән сайлаганда кытайныкын алмаса тырышыгыз. Без чех сәйләнә алдык. Чех сәйләннәренә төрлесе төрле зурлыкта булуы бу очракта кулай гына.



Эш барышы:

■ Ташны яссы ягы белән фетрга ябыштырабыз. Фетр таштан шактый чыгып калсын. Энәгә бер терсәк әйләнәсеннән аз гына мул кыл саплап, очын төенлибез. Сәйләннәренә караңгы төстәге (сәйләннәр үзләре караңгы төстә булса, ачык төстәге) тукума өстенә таратып салабыз. Болай аларны араларга һәм энәгә эләктерергә уңай.



■ Энәне фетрның уң ягына чыгарып, ике сәйлән эләктерәбез. Энәне ташка терәп үк, сул якка чыгарабыз. Уң якка исә ике сәйлән уртасыннан чыгарып, икенче сәйләннең эченнән уздырабыз. Бу — беренче атлам булды. Икенчесе дә шулай ук башкарыла. Сәйләннәр барысы да бер үк зурлыкта булып, бер-берсенә терәлеп торсыннар. Ташны уратып алган сәйләннәр җөп санда булырга тиеш.



■ Икенче рәтне башлаганда энәгә өч сәйлән эләктәрәбез. Аларның икесе зуррак, уртадагысы кечерәк булсын. Энәне жеп чыккан сәйләннең икенче ягыннан тыгып, рәттән өч сәйлән аша уздырабыз. Икенче атламда энәгә ике генә сәйлән (беренчесе кечерәк, икенчесе зуррак) эләктәрәбез. Энәне бая гына тезгән теге өч сәйләннең иң кырыйда торган зуррагы аша тыгып, беренче рәттәгә ике сәйлән аша уздырабыз. Сәйлән тезү схемасын рәсемнән карый аласыз. Рәтне энәгә бер кечкенә генә сәйлән эләктереп төгәллибез.



■ Сәйлән тезгән жепләрне эләктерми генә, таш тирәли фетрны кисәбез. Хәзер шуны күн кисәгенә ябыштырып, жилемнең кипкәнен көтәбез. Жилем кипкәч, күнне дә таш тирәли тигезләп кисәбез. Ташның аскы итәгә буйлап сәйлән тезеп чыгабыз. Әлегә аскы рәт күн белән фетр читен капларга тиеш. Рәтне башлаганчы бер нәрсәгә игътибар итәргә кирәк: бу рәтне төгәлләгән урынга элмәк ясаячакбыз, шуңа күрә рәтне башлаганда карагыз – элмәк кайда булса, отышлы.



■ Элмәкне 2 сәйлән өстенә ясарбыз. Иң элек энәгә сәйләннәр тезәбез. Аларның саны чылбырның калынлыгына бәйле. Чылбырны элмәккә кидерергә кирәк булчак бит. Энәне кабаттан жеп чыккан сәйлән аша уздырып, янәшә торганына көртәбез. Янә энәгә сәйләннәр тезеп, алдагы гамәлләрне башкарабыз. Энәне янәшәдәгә сәйләннәр аша йөртеп, жеп очын төенлибез, яшерәбез. Әзер кулонны көмеш чылбырга элөп, дус кызларыбызны кызыктырырга йөгерәбез. Муенса күн бауда да бик матур күренәчөк.




■ Өченче рәтне башлыйбыз. Максатыбыз – икенче рәтне тезгәндә буш калган араларга сәйлән тезү. Кечерәк сәйлән эләктереп, энәне янәшә торган сәйлән аша уздырабыз. Шул рәвешле рәтне чыкканчы дәвам итәбез. Сәйләннәрне тезеп бетергәч, энәне янәшәдәгә сәйләннәр аша йөртеп, жеп очын төенләп яшерәбез. Нык булсын, сәйләннәр таралып китәрлек булмасын.




■ Аскы рәтне башлаганда энәне күн белән фетр арасыннан кадап (төене күренмәсен!), уң якка тартып алабыз һәм бер үк зурлыктагы ике сәйлән эләктереп, энәне тартып алган эздән үк кире сул якка чыгарабыз. Сәйләннәр тигез ятмый өле, шуның өчен энәне аста торган сәйлән аша уздырып, кылны тарттырабыз. Икенче атламда бер генә сәйлән эләктереп, энәне сул яктан кадап алабыз һәм шул үк сәйлән аша уздырабыз. Энә эзе күн читеннән 2 мм эчтәрәк булсын.


Икенче рәтне тезү схемасы



беренче атлам



икенче атлам



ИТЛЕ «КАБАРТМА»ЛАР



Йолдызлы мастер-классыбызны дәвам итәбез. Бүген бездә — җырчы Айгөл БАРИЕВА. Ул безгә үзенең «фирменный» ризыгын әзерләргә өйрәтәчәк. Айгөл яшүс-мер чагыннан ук пешеренергә яраткан. Кибетләрдә бүгенгедәй муллык булмаган заманнарны искә төшерәбез. «Хәтерлисезме, элек «персиклар» пешерә торган идек! — ди Айгөл. — Печенье ка-мырыннан вак-вак йомыркалар ясый идек тә, аның эчен куышлап, куертылган сөт тутыра идек. Әле сөтне дә үзебез пешерәбез. Аннан йомыркаларны чөгендер белән кишер сутына манып, шикәр онында әвәли идек. Чын персик сыман була торган иде...» Үзе житез, үзе үткен, үзе шаян җырчы кызыбыз бүген исә тиз әзерләнгән торган итле карабодай кабартмалары пешерү серен ачачак.



Кирәк:

- 0,5 кг ит фаршы;
- 0,5 стакан карабодай ярмасы;
- 1 баш суган;
- 2 кишер;
- 3 тырнак сарымсак;
- 2 аш кашыгы томат пастасы;
- яшел төмлөткечләр;
- үсемлек мае;
- тоз-борыч;
- 0,5 стакан кайнаган су.

Эш барышы:

■ Карабодай ярмасын кайнап торган тозлы суда пешерәбез. Ул пешкән арада ит фаршына суган, тоз-борыч, бер йомырка кушып, яхшылап болгатабыз. Карабодайны да ит янына кушабыз, барысын бергә бутап, артык зур булмаган «кабартма»лар әвәлибез.



■ Суганны ваклап турап, кишерне эре угычтан уабыз. «Кабартма»лардан бушаган табага янә берәз май тамызып, яшелчәләрне кыздырабыз. Берәздән ваклап туралган сарымсак өстибез. Томат пастасын ярты стакан су белән сыеклап, кыздырма өстенә салабыз, тоз-борыч сибәбез.



■ Табаны кыздырып, берәз үсемлек мае салабыз һәм сыйган кадәр «кабартма»ларны тезәбез. Башта бер ягын, аннан, әйләндереп, икенче ягын да кызартып алабыз. Өзер «кабартма»ларны бер төлиңкәгә алып, читкә куеп торабыз.



■ «Кабартма»ларны кыздырма өстенә тезәбез һәм капкач белән каплап, сүрән генә ут өстендә парландырабыз. 15-20 минуттан туклыклы да төмле дә «кабартма»ларыбыз өзер.

■ «Кабартма»ларны яшел төмләткечләр белән бизәп, табынга чыгарабыз. Янына гарнир да бирергә була. Айгөл Бариева уздырган мастер-классның видео-язмасын «Сөембикә» журналының сайтынан (www.suyumbike.ru) карый аласыз.

**БӘЙГЕДӘ КАТНАШ ТА, БҮЛӘК ОТ!**

«Сөембикә»дә өр-яңа бәйге! Жигучеләр ике номинациядә бүләкләнәчәк. Беренче номинация — «Ә дигәнче» дип атала. Бу номинациядә тиз генә әзерләп табынга куя торган ризык рецептлары тәкъдим ителә. Икенче номинация — «Тавык итеннән» дип атала, һәм, исеменнән үк күренгәнчә, бу номинациядә тавык итеннән әзерләнгән ризыклар белән катнаша аласыз. Һәр номинациядә бишәр жигуче билгеләнә. Конкурстың иганәчесе — «Пестречинка» ЖЧЖ.

Конкурстың шартлары:

- сез жибәргән рецепт буенча әзерләнүче ризык, әлбәттә, төмле һәм үзенчәлекле булырга тиеш;
- бу ризыкны әзерләү өчен ниләр кирәклегә төгәл күрсәтелсен;
- аны пешерү тәртибе эзлекле бирелсен;
- өзер ризыкның фотосы булсын (jpg форматында, зурлыгы 5 мегабайттан ким булмасын);
- исем-фамилиягезне, кайдан, кем булуыгызны языгыз (бу ризыкка бөйлә берәр кызыклы тарих язсагыз да була);
- үзегезнең фотогызны жибәреге;

Конкурстка килгән рецептлар

«Сөембикә» журналында, рәсми сайтыбызда һәм социаль челтәрләрдә сөхифәләрдә урын алачак.

Конкурс өч этапта уза. Беренче ике этапта иң-иң төмле, иң-иң оригиналь рецептлар лайклар һәм репостлар ярдәмендә ачыкланса, өченче этапта жигучеләрне редакция хезмәткәрләреннән торган жюри билгеләячәк. Жигучеләрне «Сөембикә» журналынан матур бүләкләр һәм дипломнар көтә.

Бәйгедә катнашуның төп шарты — «Сөембикә»гә язылу. Икенче яртыеллыкка язылу инде башланды. Рецептгыз белән бергә журналга язылу квитанциясенең күчермәсен жибәреге онытмагыз!

Айның барча тереклеккә тәэсир көчен беркем дә инкаръ итмәс. Ай тулган яки яңа Ай туган көннәр иң авыр көннәрдән санала. Шуңа да бу көннәрдә үсемлекләргә кагылмавың хәерле. Үсеп килүче Айда үсемлекләр югарыга үрелә. Ә инде Ай кимүгә барса, киресенчә, бөтен көч тамырларга күчә. Чәчү өчен иң кулай көннәр — Ай Чаян, Кысла һәм Балык йолдызлыгында булган көннәр. Без тәкъдим иткән таблицада үсемлекләргә чәчү, күчәрәп утырту көннәре бирелә.



АЙНЫҢ ЮМАРТ КӨННӘРЕ

ҮСЕМЛЕКЛӘР	ФЕВРАЛЬ (3-5 — тулы Ай; 18-19 — яңа Ай)	МАРТ (4-5 — тулы Ай; 20-21 — яңа Ай)	АПРЕЛЬ (3-4 — тулы Ай; 18-19 — яңа Ай)	МАЙ (4 — тулы Ай; 17-19 — яңа Ай)	ИЮНЬ (2-3 — тулы Ай; 15-17 — яңа Ай)
Борыч, баклажан, томат	1, 27, 28	1, 28	3, 30	3, 30, 31	1, 25-28
Бәрәңге	—	7-12	5-9	5-9	3-5
Бакча жиләге	10, 11	9-11	6, 7	—	8
Башлы суган, сарымсак	—	9-12	6-11	5-9	3-5
Борчак, фасоль	—	—	13, 30	1-3, 28-31	26-28
Кыяр, карбыз, кавын	1, 27, 28	1, 26, 28	23, 24	20-22	17, 18
Кабак, ташкабак	1, 27, 28	1, 28	3, 30	1-3, 28-31	25-28
Кәбестә	23, 24	22, 23, 26	19-20, 23, 24	20-22	17, 18
Кишер, чөгөндөр, тамыр сельдерей, тамыр петрушка	7-11	7-11, 18, 19	5-7, 15, 16	12, 13, 16, 17	8
Кыяк суган	21, 22	21	—	3, 30, 31	26-30
Порей суганы	1, 21, 22, 27, 28	1-21, 24-28	21-24	3, 19-22, 30, 31	26-28
Редис, шалкан, ачы торма	7-11	7-12	5-7, 10, 11	5-9	3-5, 8
Суганчалы чәчәкләр	10, 11	21-23, 25, 26	6-7, 10, 11	7-9	4, 5, 8
Орлыктан үсүче чәчәкләр	1, 27, 28	1, 4, 24-28, 31	1-3, 23, 24, 28-30	1, 2, 20-22, 25-29	17, 18, 21-25
Укроп	1, 25-28	1, 4, 24-28, 31	1, 2, 21-24, 28, 29	3, 19-22, 25-27, 30, 31	17, 18, 21-23, 26-28
Утырту өчен уңайсыз көннәр	17-19	16, 17, 20	12-14, 18	10, 11, 18	6, 7, 16



КУЧКАР. Иллюзиялардан арыныгыз. Алар тормышны дөрес кабул итәргә комачаулый. Айның беренче чиреге мөһим вакыйгалар белән узар. Эшләрегез уңышлы бара. Шәхси мөнәсәбәтләргә игътибарлы булыгыз.



ҮГЕЗБОЗАУ. Романтик хисләр бөтереп алыр. Хыялыгызга якынаясыз. Барысы да тормышка ашмаса да, күңелегезгә канәгатьләнү иңәр. Ижади күтәрелеш көтелә, ул тормышыгызга мавыктыргыч төсмер бирер. Шәхси өлкәдә аңлашылмаучанлык булуы ихтимал.



ИГЕЗӨКЛӨР. Бөтен мәсьәләләр тиз генә хәл ителәчәк. Көчегез күп, барысына да өлгерерсез. Бу айда тормышыгыз гөрләп барыр, күңелле вакыйгалар көтелә. Яңа танышлар барлыкка килер.



КЫСЛА. Язмыш сезне төрлечә сынап карарга ниятли, ахрысы. Мөһим эшләрегез муеннан. Болар бар да көч һәм тәвәккәллек таләп итә. Авырлыклардан курыкмагыз, алар сезне чынныкыра гына. Булдыра алмастай эшләргә тотынып, көчегезне әрәм итмәгез.



АРЫСЛАН. Максатыгызга ирешү өчен бар булган көчегезне куячаксыз. Нәтижәсә дә куанырлык. Сездәге көч, сездәге тәвәккәллек! Абрueгыз күтәреләчәк. Тормышыгыз уңай якка үзгәрер. Әмма ике эшкә берьюлы тотырмагыз, оттырырсыз.



СӨМБЕЛӘ. Ай башында мөһим карар кабул итәргә туры килүе бар. Алга таба язмышыгызны үзгәртәрдәй карар булачак. Мең кат уйлап эш итегез. Тормыштагы урыныгызны ныгытырдай мөмкинлек күренер, әмма аны кабул итәсез икән, сынауларга әзер торыгыз.



БИЗМӘН. Күңелле дә, файдалы да яңалык ишетерсез. Ай башында эшлекле очрашулар, яңа танышулар көтә. Күңелегез күтәрәнке. Ерак юлга чыгарга ниятләсәгез, моның өчен иң яхшы вакыт — ай башы. Ай уртасында четерекле эш башкарырга туры килер.



ЧАЯН. Тормышның һәр өлкәсендә уңыш елмаер. Айның икенче яртысы тормышка үзгәреш кертү өчен яхшы вакыт. Хезмәте ижат белән бәйлә кешеләрнең күңел кылларын илһам тибрәтер. Иң мөһиме — ялкауланмау.



УКЧЫ. Мәхәббәт өлкәсендә берәз дауыллап алырсыз. Әмма юкка борчыласыз, сюрпризлар булса да, алар сезнең өчен бары куаныч кына китерәчәк. Финанс ягы да куандырыр. Артыгын ашыгып, каударланмасагыз, эшегез өчен югары бәя алырсыз.



КӘЖӘМӨГЕЗ. Яңа мөмкинлекләр ачылачак, яңалыклар бәрәп керәчәк. Тормышны үзгәртәргәме яки искечә калсынмы дигән сайлау алдында калырсыз. Зурракка да ирешә ала идем бит дигән булсагыз, бу айда моңа ирешү өчен форсат чыгачак.



СУКОЯР. Мәгълүмат ташкыны астында калырсыз. Кайсысының ялган, кайсысының чын булуын аеру кыен. Якын кешегезнең кыңгыр эшкә таргып кертүеннән сакланыгыз. Мәхәббәт өлкәсендә берәз киеренкелек булса да, кайгырмагыз, бу вакытлыча гына.



БАЛЫК. Күңелегез күтәрәнке, үзегезгә ышанычыгыз зур. Тормышыгыз бер эздән генә баруын давам итә, зур үзгәрешләр көтелми. Күп кенә хыялларыгыз тормышка ашачак. Дәрәжәгезне белеп, тирә-юньдәгеләрнең сүзенә бирешмәсәгез, бу иң уңышлы ай булырга охшаган.

Ания ФЭТТАХОВА (5.02.1940–10.03.2000) – театр артисты.

Минзәлә районының Аю авылында туа. 1960 елда Алабуга сәнгать училищесын тәмамлый. Минзәлә театрының баш режиссеры Сабир Өметбаев студент кызының җырлавына таң калып, үзләренә эшкә чакыра. Беренче роле – Хәят (Ф. Әмирхан «Хәят»), икенчесе – Мәйсәрә (К. Тинчурин «Зәңгәр шөл»). Матур тавышына күрә, ана күбрәк җырлы рольләренә тапшыралар. Авыруы сәбәпле, берара сәхнәдән китеп тә тора – театрда постановка бүлгәгә мөдире булып эшли. Әмма аз гына хәл алуга, янә сәхнәгә ыргыла. 1996 елда ире Мәүжит Фәттахов (ул да ТР атказанган артисты) белән Түбән Кама театрына күчәләр. ТАССРның атказанган (1974), ТР халык артисты (1990).



Татарстан

Валентина ТЕЛЕГИНА (10.02.1915–4.10.1979) – актриса.

Новочеркасск шәһәрәндә туа. 1937 елда Ленинград сәнгать институтын тәмамлап, Ленсовет исемендәге театрга эшкә урнаша. Кино сәнгәтендә – 1934 елдан. Беренче зур роле – Сергей Герасимов куйган «Комсомольск» фильмында Мотя Котенкова. Сугыштан соң М. Горький исемендәге үзәк киностудиядә эшли. Аның героинялары – гади хатын-кызлар. Ул үзе дә: «Гомер бие бер генә роль уйнадым – гади рус хатынын», – дияргә яраткан. Тискәре геройларны башкарырга каршы торуы да билгеле. Тамашачы мәхәббәтен казанган «Дело было в Пенькове» фильмындагы көмешкәче хатын роленә озак ялынганнан соң гына риза була. РСФСРның халык артисты (1974).



Россия

Сибилл ШЕПЕРД (18.02.1950) – актриса.

Американың Мемфис шәһәрәндә туа. Унсигез яшендә Нью-Йоркта «Ел моделе» исеменә лаек була, АКШның мода йолдызы булып таныла. Лос-Анджелеста Калифорния университетын тәмамлый. Актриса булып китүенә исә бер бәхетле очрак «гаепле». 1970 елда яшь режиссер Питер Богданович «Соңгы киносанс» фильмына актерлар җыя. Газета-журналлар киоскы яныннан үткәндә бер журнал тышлыгында Сибиллның фотосын күрәп, аның нәкъ үзе эзләгән кеше булуын аңлый. Фильм уңышлы килеп чыга. Сибиллның аннан соңгы «Йөрәк яралаучы» фильмы да уңыш казана. «Таксист» фильмындагы роле – иң уңышлы эшләренә берсе.



Чит илләр

февральдә кабынган йолдызлар



БАЛЧЫК СЫН ДА ЕЛМАЯ...

Казандагы Ленин бакчасы каршындагы матур бинага урнашкан «Сәнгать кибете»н күпләр хәтерли булыр. Картиналар, батиклар, көмеш әйберләр эргәсендә тезелгән керамика вазаларга сокланып торган кешеләр керамика остасы Андрей Махинин исемен дә искәргәннәрдер. Хәзер сәнгати керамика бик дәрәжәдә түгел кебек, чөнки теге яки бу илнең сәнгате хакында сүз барганда, сәнгать белгечләре күбрәк архитектураны, рәсем сәнгатен анализларга керешә. Югыйсә чүлмәк ватыклары археологларның иң яраткан табылдыгы лабаса. Бу хәл кайвакыт күңелсез бәхәсләр дә китереп чыгара. Әйтик, борынгы Кытай сәнгате хакында сөйләнгән хезмәттә керамика, ефәк турында әйтәргә «онытканнар». Ә без менә жирле сәнгатебез белән таныштырганда Андрей Махинин исемен горурланып атый алабыз.

Бу оста Казанда яши, ә һөнәри белемне Ригада алган. Шуңа күрә аның ижатында латыш сәнгати керамика мәктәбе нык сизеләп тора. Аның керамикадан ясалган әйберләре өчен этник компонентлар муллыгы, ниндидер әдәби жирлек булу хас. Латыш керамикасының йогынтысы техник алымнар сайлауда гына түгел, бәлки, гадәти тормыш кирәк-яракларын файдаланып яшәгән кешеләрнең дөньясын аңларга тырышуда да чагыла. Андрей Махинин образларны ачу өчен вак детальләргә файдалана белә. Әйтик, иске диванда йомарланган пәси, урынсыз тагылган бишмәт төймәсе – кешенең холкын ачу өчен кирәкле вак-төякләр рәтеннән.


Казан университетында алынган филолог белгечлегә рәссамга кешеләр тормышын, бигрәк тә «бу бәйрәмдә чит булган» кечкенә кешеләр дөньясын аңларга ярдәм итәдер.

Ләкин Андрей Махининның керамика панноларындагы «кечкенә кеше»не без үзгә гадилек белән наивлыкны бергә кушкан, әмма үз дәрәжәсен белә торган акыллы кеше итеп күрәбез. Бу эштә, әлегә дә баягы, вак детальләр ярдәм итә.

Андрейның чүлмәктән ясалган персонажларына ниндидер фәжигаләлек хас түгел. Киресенчә, аларда жиңелчә юмор төсмерләнә, аның балчыкны әвәләп ясаган әйберләреннән жылылык бөркеләп тора. Аларда кешене сагайта торган кискен почмаклар юк. Барысы да ашыкмыйча гына, уйлап кына ясалган кебек. Оста кулында гадәти үзгә балчык тукума, күн, металл кебек төрледән-төрле материалларның фактурасын тапшырырга сәләтле.

Андрей Махинин кулы тигән балчык эшләнмәләр лиризм белән аерылып тора. Рәссамның күп мөгънәле булырга тырышмавы, формализм белән мавыкмавы да кешеләр күңеленә хуш килә. Бәлки, шуңадыр да интернетта Махинин керамикасы белән сокланучылар матур-матур шигырьләр язып калдыра. Димәк, рәссамның керамикасы иң нечкә кылларны тибрәтергә дә сәләтле. Останың үрнәгә, бәлки, яңа осталарны кытай фаянсын кысрыклардай сәнгати әйберләр ижат итәргә рухландырыр.

Римма БАЖАНОВА,
философия фәннәре кандидаты.



АНДРЕЙ МАХИНИН



ГАЗЕТА-ЖУРНАЛЛАРГА АРЗАН БӘЯДӘН ЯЗЫЛЫП КАЛЫРГА АШЫГЫГЫЗ!

26 февральдән 7 мартка кадәр «Россия почтасы» газета-журналларга язылу ункөнлегә үткәрә. Әлеге ункөнлектә, федераль массакүләм мәгълүмат чаралары белән беррәттән, төбәкнекеләр дә катнаша. Төбәкләрдә чыгуыча газета-журналларга узган яртыеллыкка булган язылу бәясеннән дә арзанракка язылып булачак. Бу ун көн дәвамында журналга язылуычларга «Сөембикә» 10 процент ташлама ясый. «Россия почтасы» исә язылу барышында федераль басмаларга тагын 5 процент, төбәктәге басмаларга 10 процент ташлама вәгъдә итә. Димәк, «Сөембикә» журналына узган яртыеллыккагы бәядән 20 процентка арзанракка язылырга мөмкин!

● Исеgezгә төшерәбез: хәзер «Сөембикә» журналының электрон версиясенә дә язылырга мөмкин. Чит илләрдә яшәүче милләттәшләребез өчен бу «Сөембикә»гә язылу өчен бердәнбер мөмкинлек! Россиянең ерак регионнарында һәм БДБ илләрендә яшәүче укучыларыбызга журналны PDF-форматта алдыру арзангарак төшәчәк, чөнки моңа почта чыгымнары өстәлмәгән.

● Электрон версиягә язылганда, почта бүлегенә барып, чиратлар тору мәшәкате дә читләп үтә: үзегезгә кайчан җайлы, шул вакытта интернет-сайтка керәсез, банк картасы яки «электрон акча» белән тиешле сумманы күчерәсез. Компьютерның нибары берничә төймәсенә басу җитә! һәм яңа саннар укучыга күпкә тизрәк барып җитә – чөнки язылуычының

компьютерына алар, урау юллар үтмичә, журналның басма варианты типографиядән чыгып өлгергәнчә үк килеп ирешә. Чит төбәкләрдә яшәүче укучылар өчен монысы бигрәк тә мөһим булыр.

● Электрон версиягә язылган очракта, яңа санны компьютерда, планшетларда, барлык мобиль җайланмаларда PDF форматта укурга була. iPad һәм iPhone куллануычлар «Сөембикә» журналының электрон версиясен App Storeдагы «Pressa.ru» киоскына кереп, хатын-кызлар өчен журналлар арасыннан таба ала. Электрон версиягә язылу турында тулырак мәгълүматны «Сөембикә» журналының сайтында «Язылу» бүлегендә табып була (www.syuumbike.ru).

● Сайтыбызда журналның басма вариантына да язылып була. Ашыгыгыз!

www.syuumbike.ru

